

## జగన్ పై మంత్రి సత్య కుమార్ యాదవ్ హాట్ కామెంట్స్

నందిగామ ప్రభుత్వ మెడికల్ కాలేజీల కాంట్రాక్టర్లను రద్దు చేయడం జగన్, జగన్ తాత వల్ల కూడా కాదు. ప్రభుత్వ అభివృద్ధి విషయంలో అడ్డుకుంటాను అంటే కూటమి ప్రభుత్వం చూస్తూ ఊరుకోదని మంత్రి సత్యకుమార్ అన్నారు. గొడ్డలిపోతును గుండెపోటుగా చిత్రికరించిన చరిత్ర జగన్ ది. గులకరావు, కోడి కత్తి విషయాల్లో సోషల్ మీడియాలో ద్వారా అసోహాల సృష్టించే ప్రయత్నం చేశారు.

## ప్రభుత్వ ఆస్పత్రులను మెడికల్ కాలేజీలతో అనుసంధానం చేయాలి: రేవంత్ రెడ్డి

హైదరాబాద్: అర్బులందరికీ సంక్షేమ పథకాలు అందేలా చర్యలు చేపట్టాలని సీఎం రేవంత్ రెడ్డి కలెక్టర్లను ఆదేశించారు. రేషన్ కార్డులు, సన్నబియ్యం, ఇందిరమ్మ ఇళ్లు, 200 యూనిట్ల ఉచిత విద్యుత్ పై లబ్ధిదారుల అభిప్రాయాలను ప్రజల్లోకి తీసుకెళ్లాల్సి అని సీఎం రేవంత్ అన్నారు. ప్రజా పాలన- ప్రగతి ప్రణాళికపై కలెక్టర్లకు దిశా నిర్దేశం చేశారు. 99 రోజుల కార్యచరణలో అందరి భాగస్వామ్యం ఉండాలని సీఎం పిలుపునిచ్చారు. "గ్రామం నుంచి జిల్లా స్థాయి వరకు ప్రజాప్రతినిధుల భాగస్వామ్యం ఉండాలి. విద్యావ్యవస్థలో తీసుకువస్తున్న మార్పులపై ప్రజలకు అవగాహన కల్పించాలి. ప్రభుత్వ ఆస్పత్రులను మెడికల్ కాలేజీలతో అనుసంధానం చేయాలి. మధ్యాహ్న భోజనం ఏజెన్సీలకు ప్రతినెలా బిల్లులు చెల్లించాలి" అని సీఎం అన్నారు.



ఈ సమావేశంలో పలువురు మంత్రులు, పాల్గొన్నారు. సీఎన్, ఉన్నతాధికారులు, కలెక్టర్లు

## విద్యుత్ సంస్థలకు అభినందనలు: డిప్యూటీ సీఎం భట్టి విక్రమార్క

హైదరాబాద్, మార్చి 03: 18,139 వెంగావాట్ల డిమాండ్ ను తెలంగాణ ప్రభుత్వం నెరవేర్చేందుకు డిప్యూటీ సీఎం మల్లు భట్టి విక్రమార్క వెల్లడించారు. రాష్ట్ర చరిత్రలోనే అత్యధిక విద్యుత్ డిమాండ్ ను నమోదు చేసుకుందన్నారు. మంగళవారం హైదరాబాద్ లో డిప్యూటీ సీఎం మల్లు భట్టి విక్రమార్క మాట్లాడుతూ.. వేసవి కాలం నేపథ్యంలో విద్యుత్ వినియోగం గరిష్టంగా ఉంటుంది.. అందుకు తగిన అవసరాల కోసం ముందస్తు ప్రణాళికలు సిద్ధం చేస్తున్నామన్నారు. తెలంగాణలో రికార్డు స్థాయిలో విద్యుత్ డిమాండ్ ఉంటుందన్నారు. అందుకు అనుగుణంగా విద్యుత్ ఉత్పత్తి చేస్తున్నట్లు తెలిపారు. కోతలు లేకుండా.. ఎటువంటి అంతరాయం కలగకుండా విద్యుత్ సరఫరా చేస్తున్నట్లు చెప్పారు. ఈ సందర్భంగా



విద్యుత్ సంస్థలకు డిప్యూటీ సీఎం భట్టి విక్రమార్క అభినందనలు తెలిపారు. పెద్ద రాష్ట్రాలతో సమానంగా తెలంగాణ రికార్డు సృష్టించిందని వివరించారు. ఉదయం 8.00 గంటలకే నింగిలో భానుడు తన ప్రతాపాన్ని చూపిస్తున్నాడు. మధ్యాహ్నానికి సూర్యుడు నిప్పులు చెరుగుతున్నాడు. దీంతో ఇక్కడనే ప్రజలు ఉండి పోతున్నారు. ఏసీలు, ఫ్రిజ్ లు ఆన్ చేసి.. ఉంచుతున్నారు. దాంతో విద్యుత్ వినియోగం భారీగా పెరుగుతోంది.



### మరోసారి బాంబు బెదిరింపు

హైదరాబాద్: తెలంగాణ హైకోర్టుకు మరోసారి బాంబు బెదిరింపు రావడంతో తీవ్ర కలకలం రేగింది. ప్రోటోకాల్ రిజిస్ట్రార్ కార్యాలయానికి గుర్తు తెలియని వ్యక్తులు ఈ-మెయిల్ పంపినట్లు తెలుస్తోంది. వెంటనే అప్రమత్తమైన సీఐఎస్ఎఫ్ అధికారులు భద్రతను కట్టుదిట్టం చేశారు. కోర్టు పరిసరాలను ఖాళీ చేయించి తనిఖీలు ప్రారంభించారు. బాంబు స్వాడ్, క్లౌస్ టీమీలు రంగంలోకి దిగి ప్రతి మూలను జాగ్రత్తగా పరిశీలిస్తున్నాయి. వారం రోజుల వ్యవధిలో రెండోసారి బాంబు బెదిరింపు రావడం గమనార్హం. ఇటీవల కూడా ఇలాంటి ఈ-మెయిల్ రావడంతో భద్రతా చర్యలు చేపట్టిన సంగతి తెలిసిందే. తెలంగాణ కోర్టులను లక్ష్యంగా చేసుకుని తమిళనాడు పేరుతో ఈ-మెయిల్ పంపినట్లు సమాచారం. ఈ -మెయిల్ మూలాన్ని గుర్తించేందుకు సైబర్ క్రైమ్ పోలీసులు దర్యాప్తు ప్రారంభించారు. ప్రస్తుతం హైకోర్టు ప్రాంగణంలో భద్రతను మరింత పెంచి, అనుమానాస్పద వ్యక్తులపై నిఘా ఉంచారు.



## 2 వేల మంది.. దుబాయ్ లో చిక్కుకున్న హైదరాబాదీయులు

హైదరాబాద్ సీటీ: ఇరాన్-ఇజ్రాయేల్ మధ్య జరుగుతున్న యుద్ధం నగరవాసులను కూడ వణికిస్తోంది. దుబాయ్ విమానాశ్రయం మూసివేతతో పర్యాటకం, వ్యాపారాలు, ఉన్నత విద్య, వైద్యం కోసం వెళ్లిన వారిలో సుమారు 24.4వేలకు పైగా భారతీయులు అక్కడే చిక్కుకున్నారు. వీరిలో సుమారు 2వేల మంది హైదరాబాదీయులే ఉన్నట్లు ట్రావెల్ ఏజెన్సీలు పేర్కొంటున్నాయి. దీంతో ఇక్కడ ఉంటున్న వారి కుటుంబీకులు తీవ్ర భయాందోళనకు గురవుతున్నారు. అయితే, సోమవారం రాత్రి దుబాయ్ ఎయిర్పోర్టును పునరుద్ధరించారు. భారత్ కు వెళ్లే వైస్సె, బెంగళూరు, ఢిల్లీ, ముంబై(విమానాలు బేకాఫ్ అయ్యాయి. హైదరాబాద్ ప్రయాణికుల కోసం ఎమిరేట్స్ ఎయిర్లైన్స్ బోర్డింగ్ పాసులు ఇచ్చినా షైట్ ను రద్దు చేసింది. ప్రయాణికులను తిరిగి హోటల్ కు తరలిస్తూ ఉన్నట్లు ఓ ప్రయాణికుడు 'ఆంధ్రజ్యోతి'కి తెలిపారు.

విజెన్సీలున్నాయి. ఇందులో 123 పేర్లందరినీ నం నెలలున్నాయి. గల్ఫ్ లో యుద్ధం జరుగుతుండడంతో దుబాయికి వెళ్లేవారి సంఖ్య గణనీయంగా తగ్గినట్లు ట్రావెల్ ఏజెన్సీ నిర్వాహకులు చెబుతున్నారు. దుబాయిలో పాటు ఇతర దేశాల ప్రయాణాలకు కూడా ఎవరూ ఇష్టపడదంటే వారు పేర్కొంటున్నారు. మార్చిలో ప్రయాణించేందుకు ఇప్పటికే టికెట్లు బుక్ చేసుకున్న నగరవాసులు ఆందోళనకు గురవుతున్నారు. యుద్ధ భయంతో అక్కడికి వెళ్లేమని చెబుతూ డబ్బులు రీఫండ్ చేయాలని ట్రావెల్ ఏజెన్సీల చుట్టూ తిరుగుతున్నారు. దీంతో నిర్వాహకులు కొందరికి సర్టిఫికేట్లు వారు కోరిన విధంగా ఇతర టెర్రిటోరీ ప్రయాణాన్ని రీషెడ్యూల్ చేస్తున్నారు. మరికొందరికి డబ్బులను రీఫండ్ చేస్తున్నారు. కాగా, డబ్బులు ఇవ్వలేని సంస్థలు వారికి మరికొన్ని ఇతర ఆప్షన్లు ప్రకటిస్తున్నారు. వివిధ దేశాలు, భారతదేశంలోని ఇతర రాష్ట్రాల్లోని పర్యాటకాన్ని సందర్శించేందుకు వీలు కల్పిస్తున్నారు. మొత్తంగా ఇరాన్-ఇజ్రాయేల్ నడుమ జరుగుతున్న యుద్ధం ప్రభావం అంతర్జాతీయ పర్యాటకంపై భారీగా పడిందని పలువురు ట్రావెల్ ఏజెన్సీల నిర్వాహకులు చెబుతున్నారు.



## దాడులను ఖండించాలి.. ఇరాన్ లో ఉద్రిక్తతలు.. ప్రధాని మోదీని వీడాలి: రాహుల్ గాంధీ

ఙ్ ఇరాన్ అధినేత అయితే ఖమేనే మరణంపై ప్రధాని నరేంద్ర మోదీ మోనాన్ని వీడాలని కాంగ్రెస్ నేత రాహుల్ గాంధీ డిమాండ్ చేశారు. ఈ మేరకు ఎక్స్ వేదికగా పోస్టు పెట్టారు. అంతర్జాతీయ వ్యవహారాల్లో ఇలాంటి పరిణామాలను ఖండిస్తున్నారా? లేదా? అనే విషయాన్ని స్పష్టంగా చెప్పాలని అన్నారు. ఇరాన్ పై ఏకపక్షంగా జరుగుతున్న దాడులు, గల్ఫ్ దేశాలపై ఇరాన్ చేస్తున్న దాడులను ఖండించాలని న్వష్టం చేశారు. ఈ పరిస్థితుల్లో మానం దాలిస్తే ప్రపంచంలో

భారత్ స్థాయి దిగజారే అవకాశం ఉందని అన్నారు. ఇరాన్ కు ఇజ్రాయేల్, అమెరికాలకు మధ్య ఘర్షణలు మరింత విస్తృతమయ్యే ప్రమాదం ఉందని అన్నారు. ఇది మధ్య ప్రాచ్యాన్ని మరింత అస్థిరతలోకి నెడుతుందని చెప్పారు. భారతీయులతో సహా అక్కడ కోట్లాది మంది అసిల్వీటిలో కొట్టుమిట్టాడుతున్నారని అన్నారు. భద్రతాపరమైన భయాలు ఉన్నప్పటికీ ఒక దేశ సార్వభౌమత్వాన్ని ఉల్లంఘించడం

పరిస్థితిని మరింత దిగజారుస్తుందని రాహుల్ గాంధీ హెచ్చరించారు. చర్యలు, సంయమనంతోనే శాంతి స్థాపనకు బాటలు పరచగలుగుతామని చెప్పారు. నైతికత విషయంలో భారత్ స్పష్టంగా ఉండాలని రాహుల్ గాంధీ అన్నారు. అంతర్జాతీయ చట్టాలు, మానవాళి తరఫున వాణిని వినిపించే వైద్య స్థానాలు ఉండాలని అన్నారు. సార్వభౌమత్వం, శాంతియుత మార్గాల్లో వివాదాల పరిష్కారం పునాదులుగా భారత విదేశాంగ విధానం రూపొందిందని అన్నారు.

దుబాయి పర్యాటకం ప్రత్యేక అనుభవాల కల్పిస్తుంది. నగరానికి చెందిన చాలా మంది టూరిస్టులు అక్కడికి వెళ్లేందుకు ఆసక్తి చూపిస్తుంటారు. గతేడాది శంషాబాద్ ఎయిర్పోర్టు నుంచి 5,23,107 మంది ప్రయాణించినట్లు తెలిసింది. ఇందులో 50-60శాతం మంది టూరిస్టులే ఉన్నారు. ఇదిలా ఉండగా, శంషాబాద్ ఎయిర్పోర్టు నుంచి ప్రతీ రోజు 5-6 విమానాలు నేరుగా వెళుతుండగా.. 15 వరకు కనెక్టింగ్ విమానాలున్నాయి. రోజుకు సగటున 1400-1500 మంది వెళ్తుంటారు. నగరంలో సుమారు 1801 ట్రావెల్

## హోలీ పండుగ శుభాకాంక్షలు: కేసీఆర్

హైదరాబాద్: దేశవ్యాప్తంగా హోలీ సందర్భాలు అంబరాన్ని అంటుతున్నాయి. ఈ సందర్భంగా తెలంగాణ మాజీ ముఖ్యమంత్రి కేసీఆర్.. రాష్ట్ర ప్రజలకు శుభాకాంక్షలు తెలిపారు. ప్రజలందరి జీవితాల్లో ఆనందం, ఐక్యత, కొత్త ఆశలు నిండాలుని ఆకాంక్షించారు. ప్రేమాభిమానాలను విరజిల్లే రంగుల వండుగగా భారతీయ సంప్రదాయంలో హోలీ ప్రత్యేకతను సంతరించుకున్నదని అన్నారు. ఇది సమాజంలో సోదర భావాన్ని పెంపొందిస్తుందని ఆకాంక్షించారు. శిశిర ఋతువు ముగిసి వసంతం ఆరంభమయ్యే ఈ సమయంలో హోలీ ప్రకృతిలో నూతనత్వానికి ప్రతీకగా నిలుస్తుందని చెప్పారు. తెలంగాణ ప్రజల్లో కొత్త ఆశలు, విశ్వాసాల పునరుజ్జీవించాలని, సమాజంలో మరింత ఐక్యత, సహోదరతను పెరగాలని ఈ పండుగ సందర్భంగా ఆయన ఆకాంక్షించారు. రాష్ట్ర ప్రజలు సుఖంతోషాలతో హోలీని జరుపుకోవాలని కేసీఆర్ పేర్కొన్నారు.



భారత్ శక్తి

మసకబారుతున్న ఎర్రజెండా

పశ్చిమ బెంగాల్ రాజకీయ చరిత్రలో 34 ఏళ్ల పాటు తిరుగులేని శక్తిగా వెలిగిన వామకక్ష కూటమి, ఒక్కసారి అధికారం కోల్పోయాక తిరిగి కోలుకోలేనంతగా బలహీనపడటం భారత రాజకీయాల్లో ఒక హెచ్చరిక. కమ్యూనిస్టుల తొలిసాక్ష విజయానికి భూసంస్కరణలు వెన్నెముకగా నిలిచాయి. పేద రైతులకు భూమిని పంచడం ద్వారా వారు పట్టిపైసలు ఓటు బ్యాంకును సృష్టించుకున్నారు. అయితే, కాలక్రమేణా ఆ భూమి చిన్న చిన్న ముక్కలై, వ్యవసాయం లాభసాటిగా లేక యువత ఉపాధి కోసం ఇతర రాష్ట్రాలకు వలస వెళ్లడం ప్రారంభమైంది. వ్యవసాయంపై ఆధారపడిన పాత తరం తర్వాత వచ్చిన కొత్త తరం ఆకాంక్షలను గుర్తించడంలో సిపిఎం విఫలమైంది. దాదాపు మూడు దశాబ్దాల పాలన తర్వాత, రాష్ట్రంలో పారిశ్రామికీకరణ అవసరమని గుర్తించిన అప్పటి ముఖ్యమంత్రి బుద్ధదేవ్ భట్టాచార్య వేగంగా అడుగులు వేశారు. అయితే, టాటా నానో ప్లాంట్ కోసం సింగూర్లోనూ, కెమికల్ హబ్ కోసం నందిగ్రామ్లోనూ బలవంతంగా భూసేకరణ చేపట్టడం పార్టీకి శాపమైంది. వ్యవసాయం మన పునాది.. పరిశ్రమ మన భవిష్యత్తు అనే నినాదం క్షేత్రస్థాయిలో ప్రజలకు చేరలేదు. ఫలితంగా, తమను నమ్ముకున్న రైతాంగం తమకు వ్యతిరేకంగా మారుతుంటే కమ్యూనిస్టులు గ్రహించలేకపోయారు. సుదీర్ఘ పాలన వల్ల పార్టీ క్యాడర్లో విపరీతమైన అపరాధం పెరిగింది. గ్రామాలు, పట్టణాల్లో చిన్న చిన్న సమస్యల నుండి పోలీసు స్టేషన్ల వరకు అంతా పార్టీ కనుసన్నల్లోనే నడిచేది. ఈ పార్టీతంత్రం సామాన్య ప్రజలకు భారంగా మారింది. చివరకు మమతా బెనర్జీ నేతృత్వంలోని తృణమూల్ కాంగ్రెస్ మా-మతి-మానుష్ అంటే తల్లి-నేల-ప్రజలు నినాదంతో ప్రజల్లోకి వెళ్లివచ్చుడు, కమ్యూనిస్టుల ఉక్కుకోటలు పేకవేడల్లా కూలిపోయాయి. 2011లో అధికారం కోల్పోయిన తర్వాత, కమ్యూనిస్టుల ఓటు బ్యాంకును మమతా బెనర్జీ తన సంక్షేమ పథకాలతో పూర్తిగా తనవైపు తిప్పుకున్నారు. ఉచిత బియ్యం, సైకిళ్లు, కన్యాశ్రీ వంటి పథకాలు గ్రామీణ ఓటర్లను దీనివేసికి శాశ్వత మద్దతుదారులుగా మార్చాయి. కమ్యూనిస్టులు సిద్ధాంతాల్లో పరిమితం కాగా, మమత ప్రత్యక్ష ప్రయోజనాలపై దృష్టి పెట్టారు. కమ్యూనిస్టులు బలహీనపడటంతో ఏర్పడిన రాజకీయ శూన్యాన్ని భర్తీ చేయడానికి బీజేపీకి అవకాశం దక్కింది. ముందు మమతను దించాలి, ఆ తర్వాత మనల్ని మనం చూసుకోవచ్చు అనే భావంతో కమ్యూనిస్టుల ఓటు బ్యాంకులో గణనీయమైన భాగం బీజేపీ వైపు మళ్లింది. 2019 ఎంపీ ఎన్నికలు, 2021 అసెంబ్లీ ఎన్నికల్లో వామపక్షాలు ఒక్క సీటు కూడా గెలవలేక సున్నాకే పరిమితం కావడం వారి దయనియ న్నితకి అద్దం పడుతోంది. సిద్ధాంతపరమైన సిద్ధాంతం, మార్కెటును కాలానికి అనుగుణంగా మారకపోవడం, ప్రజల మనోభావాల కంటే పార్టీ ప్రయోజనాలకే ప్రాధాన్యత ఇవ్వడం బెంగాల్ కమ్యూనిస్టులను పతనం అంచుకు నెట్టాయి. ప్రస్తుతం బెంగాల్ రాజకీయాల్లో వారు మనుగడ కోసం పోరాడుతున్న పరిస్థితి కనిపిస్తోంది. శ్రామిక వర్గ జయకేతనం 'ఎర్రజెండా' భారత్లో శతవసంతాలదాటి సూర్యో పండుగ జరుపుకుంటోంది. 1925డి సెంబర్ 25నపుట్టిన భారత కమ్యూనిస్ట్ పార్టీ ఈ ఏడాదితో వందేండ్ల ప్రస్థానాన్ని పూర్తిచేసుకుంది. మార్క్సిస్టు మూల నూత్రాల ఆధారంగా రూపుదిద్దుకున్న వర్గ పోరాటంతో ప్యారిస్ కమ్యూన్ ఏర్పడినప్పటికీ అది వేళ్ళమీద లెక్కపెట్టుకునే రోజులే మనుగడలో ఉంది. ప్యారిస్ కమ్యూన్ గుణపాఠం తీసుకొని వ్లాదిమిర్ ఇల్లిన్ లెనిన్ రష్యాలో శ్రామిక వర్గ రాజ్యాంగ యంత్రం అనే మార్క్సిస్టు సిద్ధాంతం వెలుగులో 1919 అక్టోబర్ విప్లవం విజయవంతం చేశారు. సువిశాల భూభాగం, ప్రజాభివృద్ధి గల రష్యాలో ఎర్రజెండా ఆవిర్భావంతో ప్రపంచ వ్యాప్తంగా ఉన్న శ్రామిక వర్గంపై ఆ ప్రభావం పడింది. మార్క్సిస్టు సిద్ధాంత కర్తలు ఏర్పాటు చేసుకున్న కమ్యూనిస్టు ఇంటర్నేషనల్ కూడా ప్రపంచం అంతటా ఎర్రజెండా విస్తరణకు బాటలు వేసింది. రష్యా అక్టోబర్ విప్లవ ప్రభావంతోనే ఇండియాలో కూడా 1925లోనే రాజకీయ హ్యూమనిస్టు యుయన్.రామ్, దత్, యువీ దాంగే, తదితర కార్మిక నేతల నేతృత్వంలో "కమ్యూనిస్టు పార్టీ ఆఫ్ ఇండియా" సీపీఐకి అంకురార్పణ జరిగింది. ఆనాటి బ్రిటిష్ వలసవాదులు కమ్యూనిస్టు పార్టీపై నిషేధం విధించడంతో అప్పట్లో రహస్యంగా పనిచేయవలసి వచ్చింది. భారత స్వాతంత్ర్య ఉద్యమంలో కాంగ్రెస్ తో కలిసి పని చేయడంతో పాటు బొంబాయి డాక్ కార్మికుల సమ్మె లాంటి చారిత్రక తిరుగుబాటుకు కమ్యూనిస్టు పార్టీ నాయకత్వం వహించింది. భారత దేశం కంటే అలస్యంగా ఎర్రజెండా ఆవిర్భావం జరిగిన పొరుగు దేశం చైనాలో మావో నేతృత్వంలో 1949లోనే విప్లవం విజయవంతమైంది. అక్కడ కమ్యూనిస్టులు అధికారంలోకి రాగలిగినప్పటికీ ఇండియాలో కమ్యూనిస్టు పార్టీ విస్తరణ దశలోనే ఉంది. విభిన్న భౌగోళిక వాతావరణం, విభిన్న జీవన విధానాలు, సంస్కృతి, వర్గ పొందికల్లో వ్యత్యాసాల మూలంగా దేశవ్యాప్తంగా అనేక పోరాటాలు నిర్వహించినప్పటికీ కమ్యూనిస్టు పార్టీ అధికారం లోకి రాలేకపోయింది. ఇదే సమయంలో తెలుగు నాట ముఖ్యంగా నైజాం రాజరికం ఉన్న తెలంగాణ రాష్ట్రం లో భూస్వామ్య శృంఖలాలు తెంచడంలో కమ్యూనిస్టు పార్టీ ప్రాత్ర కీలకమైనది. ఆంధ్రమహాసభ కార్యక్రమం లో రహస్యంగా ప్రవేశించి గ్రంథాలయ ఉద్యమం, రాత్రి బదులు లాంటి చిన్న చిన్న సంస్కరణలు ద్వారా రైతాంగ ఉద్యమానికి పునాదులు వేసింది. చివరకు అది 'తెలంగాణ నాయుధ రైతాంగ పోరాటం' గా మారి ఐదు లక్షల గ్రామాలకు ఎర్రజెండా విస్తరించింది. "దున్నే వానికే భూమి" కీలక నినాదం ను ముందుకు తేవడం ద్వారా దేశంలో భూసంస్కరణలు అమలు జరపడానికి కమ్యూనిస్టుల పోరాటమే మూలం. దేశ స్వాతంత్ర్యం అనంతరం కాంగ్రెస్, కమ్యూనిస్టు పార్టీలే తొలిదశ ఎన్నికల్లో తలపడి నప్పటికీ కమ్యూనిస్టు పార్టీ అధికారం లోకి రాకపోయినప్పటికీ నిర్మాణాత్మక ప్రతిపక్షంగా నిలిచి పోరాడింది. బారత కార్మిక వర్గంలో తనదైన పునాదులు విస్తరించుకున్నది.

గ్రామపంచాయితీలకు ఎల్ఆర్ఎస్, బీపీఎస్ ఆదాయాలు

విజయవాడ, మార్చి 3, ( గ్రామ పంచాయితీల ఆర్థిక ఇబ్బందులను దూరం చేసేలా ఏపీ ప్రభుత్వం కీలక నిర్ణయం తీసుకుంది. ఎల్ఆర్ఎస్, బీపీఎస్ పథకాల ద్వారా వచ్చే ఆదాయంలో గ్రామ పంచాయితీలకు వాటా ఇవ్వాలని నిర్ణయించింది. గ్రామ పంచాయితీలకు 50 శాతం, అర్బన్ డెవలప్ మెంట్ అధికారిలకు 30 శాతం, ఏపీ టౌన్ ప్లానింగ్ విభాగానికి 20 శాతం నిధులు చొప్పున కేటాయించాలని నిర్ణయించింది. ఈ కొత్త విధానంతో గ్రామ పంచాయితీలకు నిధుల కొరత తగ్గుతుందని అధికారులు చెబుతున్నారు. ఆంధ్రప్రదేశ్ రాష్ట్రంలోని గ్రామ పంచాయితీలకు మంచి రోజులు రానున్నాయి. లేఅవుట్ల క్రమబద్ధీకరణ పథకం బిల్డింగ్ పీనల్లజేషన్ స్కీమ్ ద్వారా వచ్చే ఆదాయాన్ని గ్రామ పంచాయితీలతో వంచుకోవాలని ఆంధ్రప్రదేశ్ ప్రభుత్వం నిర్ణయించింది. గ్రామ పంచాయితీలకు ఆర్థిక ప్రోత్సాహం అందించేందుకు గానూ ఈ నిర్ణయం తీసుకుంది. కొత్త విధానం కింద గ్రామ పంచాయితీలు తమ పరిధిలో ఎల్ఆర్ఎస్, బీపీఎస్

పథకాల కింద సమీకరించిన ఆదాయంలో నగం వాటాను పొందుతాయి. అర్బన్ డెవలప్ మెంట్ అధికారిలకు 30 శాతం ఆదాయాన్ని కేటాయిస్తారు. మిగిలిన 20 శాతం రాష్ట్ర పట్టణ ప్రణాళిక విభాగానికి వెళ్తుంది. చాలా వరకూ గ్రామ పంచాయితీలు ఆర్థికంగా ఇబ్బందులు పడుతున్న నేపథ్యంలో.. ఈ విధానం ప్రకారం వాటికి కావాల్సిన నిధులు అందజేయవచ్చని ప్రభుత్వం భావిస్తోంది. స్థానిక సంస్థల సాధికారత విషయంలో ఏపీ ప్రభుత్వం చిత్తశుద్ధిని ఈ నిర్ణయం తెలియజేస్తోందని ఏపీ మున్సిపల్ అడ్మినిస్ట్రేషన్ అండ్ అర్బన్ డెవలప్ మెంట్ డిప్యూటీ సెక్రటరీ సురేష్ కుమార్ వెల్లడించారు. ఈ విధానం ప్రకారం క్రమబద్ధీకరణ పథకాల ద్వారా సమీకరించిన నిధులను తిరిగి అదే ప్రాంత అభివృద్ధి కోసం పెట్టుబడి పెట్టుకున్నట్లు వివరించారు. గ్రామ పంచాయితీలకు నగం ఆదాయం కేటాయించడం ద్వారా, ప్రభుత్వం గ్రామీణ మౌలిక సదుపాయాలను బలోపేతం చేయడం, ప్రాథమిక సౌకర్యాలను మెరుగుపరచడం లక్ష్యంగా పెట్టుకుందని వివరించారు. అంతర్గత రచనలు, డ్రైనేజీలు, వీధి దీపాల ఏర్పాటు, తాగునీటి సౌకర్యం,

పారిశుధ్య నిర్వహణ వంటి కనీస అవసరాలైన పనులకు కూడా నిధులు లేక పంచాయితీలు ఆర్థికంగా ఇబ్బందులు పడుతున్న పరిస్థితి. అనేక గ్రామ పంచాయితీలు సాధారణ పారిశుధ్య పనులను కూడా చేపట్టలేకపోతున్నాయి. ఎక్కువగా పైసాస్ కమిషన్ గ్రాంట్లపై ఆధారపడతూన్నాయి. ఈ నేపథ్యంలో ప్రభుత్వం తీసుకున్న నిర్ణయంతో ఒక్కో ఖాతా ఆదాయాలు స్థిరంగా వచ్చే అవకాశం ఉన్న నేపథ్యంలో.. గ్రామ పంచాయితీలు చాలా కాలంగా పెండింగ్లో ఉన్న అభివృద్ధి పనులను చేపట్టేందుకు అనంతరం ప్రభుత్వం ఈ నిర్ణయం తీసుకుందని ఉన్నతాధికారులు వెల్లడించారు. రెగ్యులరైజేషన్ పథకాల ద్వారా సేకరించిన నిధులను స్థానికంగానే ఖర్చు చేయనున్న నేపథ్యంలో ఎక్కువ మంది తమ ఆస్తుల రెగ్యులరైజేషన్ కోసం ముందుకు వచ్చే అవకాశం ఉందంటున్నారు. ఈ నిర్ణయం ద్వారా గ్రామీణ, పట్టణ ప్రాంతాలు అభివృద్ధి చెందుతాయని అధికారులు ఆశాభావం వ్యక్తం చేశారు.

త్వరలో లోకేష్ కు పట్టాభిషేకం ఊహాగానాలు

విజయవాడ, మార్చి 3, (న్యూస్ పల్స్) ఆంధ్రప్రదేశ్ లో నారా లోకేష్ సీఎం అనే చర్చ అప్పుడప్పుడూ తెరపైకివస్తోంది. ఇటీవలి కాలంలో లోకేష్ కు పట్టాభిషేకం చేస్తారన్న సోషల్ మీడియాలో తరచూ టాపిక్ వైరల్ అవుతోంది. నిజానికి లోకేష్ డిప్యూటీ సీఎం అనే ప్రచారం కొంత కాలం సాగింది. టీడీపీ నేతలు కూడా వరుసగా ప్రకటనలు చేశారు. కానీ ఇలాంటి ప్రకటనలు చేస్తే ఊరుకునేది లేదని హైకమాండ్ హెచ్చరించడంతో అందరూ సైలెంటు అయిపోయారు. కానీ ఇప్పుడు సీఎం చర్చ వస్తోంది. టీడీపీలో చంద్రబాబు తర్వాత లోకేష్ దే నాయకత్వం. చంద్రబాబు ఇప్పటికప్పుడు వైదొలిగి అవకాశాలు లేవు. ఎందుకంటే చంద్రబాబుకు దీర్ఘకాలిక లక్ష్యాలు ఉన్నాయి. గతంలో లోకేష్ ను డిప్యూటీ సీఎం చేయాలని తెలుగుదేశం పార్టీ శ్రేణులు నుంచి పెద్ద ఎత్తున డిమాండ్ వినిపించింది. అప్పట్లో కొందరు నేతలు బహిరంగంగానే ప్రకటనలు చేసినప్పటికీ, పార్టీ అధిష్టానం జోక్యం చేసుకుని వారించడంతో ఆ చర్చ సర్దుమణిగింది. అయితే లోకేష్ సీఎం అనే చర్చ మళ్ళీ తెరపైకి రావడం వెనుక కేరళలో ఉన్న ఉత్సాహమే ప్రధాన కారణం. యువగళం పాదయాత్ర ద్వారా తనను తాను నిరూపించుకున్న లోకేష్ కు తగిన గుర్తింపు దక్కాలనేది అభిమానుల కోరిక. కానీ, పార్టీ క్రమశిక్షణ దృష్ట్యా ఇలాంటి కీలక అంశాలపై అధిష్టానం అత్యంత జాగ్రత్తగా వ్యవహరిస్తోంది. చంద్రబాబు నాయుడు రాజకీయ ప్రస్థానంలో ప్రస్తుతం అత్యంత ప్రాధాన్యత కలిగిన అంశం అమరావతి నిర్మాణం. రాజధానిని ఒక కొలిక్కి తీసుకురావడమే తన జీవిత ఆశయమని ఆయన పలుమార్లు స్పష్టం చేశారు. ఈ భారీ ప్రాజెక్టు పూర్తి కావాలన్నా, రాష్ట్ర ఆర్థిక పరిస్థితి గాడిలో పడాలన్నా మరో వదేళ్ల సుదీర్ఘ కాలం పడుతుందనేది వాస్తవం. ఇటువంటి క్లిష్ట సమయంలో అనుభవజ్ఞుడైన చంద్రబాబు పగ్గాలు వదిలిపెడతారనేది కేవలం ఊహ మాత్రమే. అమరావతి స్వప్నం సాకారం కాకుండా ఆయన సీఎం పీఠం నుంచి తప్పుకునే అవకాశం లేదని రాజకీయ



వెళ్లారని, అక్కడ కీలక పదవి చేపట్టి రాష్ట్రంలో లోకేష్ కు బాధ్యతలు అప్పగిస్తారనే ప్రచారం సోషల్ మీడియాలో జోరుగా సాగుతోంది. అయితే, చరిత్రను పరిశీలిస్తే చంద్రబాబు ఎప్పుడూ పదవుల కోసం పాకులాడలేదు. కింగ్ మేకర్ గా తనకున్న లోకే సభ ఎంపీల బలాన్ని ఎప్పుడూ రాష్ట్ర ప్రయోజనాల కోసమే ఉపయోగించారు తప్ప, తన సొంత పదవుల కోసం వాడలేదు. 1990లలోనే ప్రధాని పదవిని కాదనుకున్న ఆయనకు, ఇప్పుడు కేంద్ర మంత్రి పదవులపై ఆసక్తి ఉంటుందనుకోవడం పొరపాటే అవుతుందని టీడీపీ పర్పాలంటున్నాయి నిజానికి టీడీపీలో చంద్రబాబు తర్వాత వారసుడిగా లోకేష్ నాయకత్వంపై ఎవరికీ సందేహాలు లేవు. కానీ అది ఎప్పుడు జరగాలి? ఎలా జరగాలి? అనేదానికి కాలమే సమాధానం చెబుతుంది. ప్రస్తుతం జరుగుతున్న చర్చలన్నీ సోషల్ మీడియాలో వైరల్ అవుతున్న గాసిప్స్ మాత్రమే. ప్రస్తుత పరిస్థితుల్లో చంద్రబాబు పాలనపైనే రాష్ట్ర భవిష్యత్తు ఆధారపడి ఉంది కాబట్టి, లోకేష్ పట్టాభిషేకం అనే అంశం ప్రస్తుతానికి కార్యరూపం దాల్చడం అసాధ్యమని టీడీపీ పర్పాలం క్షురీటీ ఇస్తున్నాయి.

బెజవాడలో కొత్త ఎలివేటెడ్ పై ఓవర్

విజయవాడ, మార్చి 3 విజయవాడ నగరంలో ట్రాఫిక్ కష్టాలకు చెక్ పడనుంది. ఈ మేరకు కొత్త ఎలివేటెడ్ పై ఓవర్ నిర్మించేందుకు ఏపీ ప్రభుత్వం రెడీ అయింది. హైదరాబాద్-మచిలీపట్నం జాతీయ రహదారిలో విజయవాడ నగర పరిధిలో ఉన్నత మేరకు.. ఆ మార్గంలో ఎలివేటెడ్ పై ఓవర్ నిర్మించే ప్రతిపాదనను సర్కార్ పరిశీలిస్తోంది. పండిట్ నీల్రాజు బస్టాండ్ సమీపంలోని రాజీవ్ పార్క్ వద్ద కనకదుర్గ ప్లైఓవర్ నుంచి మె?దలుకొని మచిలీపట్నం వైపు వెళ్లే మార్గంలోని గంగూరు కూడలి వరకు మె?త్రంగా 14 కి.మీ. మేర ఈ పైవంతెన నిర్మించాలని భావిస్తున్నారు. అది వరుసలో నిర్మించే పై ఓవర్ కారణంగా హైవేలో ప్రయాణించే వారికి ఏ ఉటంకాలు ఉండవని, విజయవాడ నగర ట్రాఫిక్ కష్టాలకు చెక్ పడుతుందని అధికారులు యోచిస్తున్నారు. ఈ ప్రాజెక్టును ఎలా చేపట్టవచ్చన్న భిన్న ప్రణాళికలపై ఢిల్లీ స్థాయిలో ఎన్ హెచ్ఎఐ అధికారులు చర్చిస్తున్నారు. హైదరాబాద్-విజయవాడ- మచిలీపట్నం హైవే-65పై విజయవాడ పరిధిలో ఇల్లపాపట్నం, గొల్లపూడి, భవానీపురం, కనకదుర్గ ప్లైఓవర్, కృష్ణలంక, వారధి జంక్షన్, బెజ్జె సర్కిల్, ఆలోనగర్ గేట్, కానూరు, పోరంకి, పెనమలూరు మీదుగా ఈ పై ఓవర్ నిర్మించనున్నారు. ప్రస్తుతం హైదరాబాద్-విజయవాడ మధ్య ఎన్ హెచ్-65ను నాలుగు నుంచి ఆరు వరుసలుగా విస్తరించేందుకు ప్రాజెక్ట్ చేపట్టారు. దీన్ని గొల్లపూడి వద్ద విజయవాడ బైపాస్ క్రాస్ అయ్యే పాయింట్ వరకే విస్తరించాలని ముందుగా భావించారు. ఆ తర్వాత రాష్ట్ర ప్రభుత్వ విజ్ఞప్తి మేరకు భవానీపురం వద్ద కనకదుర్గ ప్లైఓవర్ దాకా విస్తరించేందుకు ఎన్ హెచ్ఎఐఐ ఒప్పుకుంది. ఈ మేరకు డిపీఆర్ సిద్ధం చేస్తున్నారు.

రేషన్ షాపులో కందిపప్పు, రాగులు లేనట్లే..



విజయవాడ, మార్చి 3, ఏపీ ప్రభుత్వం ప్రతి నెలా ఒకటో తేదీ నుంచి 15వ తేదీ వరకూ రేషన్ దుకాణాల ద్వారా రేషన్ సరుకుల పంపిణీ చేపడుతున్న సంగతి తెలిసిందే. మార్చి నెల ప్రారంభం కావడంతో రాష్ట్రవ్యాప్తంగా రేషన్ సరుకుల పంపిణీ మొదలైంది. అయితే విశాఖపట్నం, అల్లూరి జిల్లా రేషన్ కార్యదారులకు మాత్రం ఈ నెలలో కందిపప్పుతో పాటుగా రాగులు పంపిణీ కూడా జరగడం లేదు. కందిపప్పు పంపిణీ రాష్ట్రవ్యాప్తంగా నిలిచిపోగా.. గత

మూడు నెలలుగా పంపిణీ చేసిన రాగులు కూడా విశాఖ, అల్లూరి జిల్లా వాసులకు ఈ సారికి అందుబాటులో లేకపోయాయి. ఆంధ్రప్రదేశ్ వ్యాప్తంగా రేషన్ కార్యదారులకు రేషన్ సరుకుల పంపిణీ మొదలైంది. మార్చి ఒకటో తేదీ నుంచి నిత్యావసర సరుకులను రేషన్ దుకాణాల ద్వారా అందిస్తున్నారు. లబ్ధిదారులకు బియ్యంతో పాటుగా అరకిలో పంచదార, కిలో గోధుమపిండి కూడా అందించనున్నారు. కొన్ని చోట్ల జోన్నలు, రాగుల పంపిణీ కూడా జరుగుతోంది. అయితే విశాఖపట్నం, అల్లూరి సీతారామరాజు జిల్లాల వంటి చోట్ల రాగుల పంపిణీ జరగడం లేదు. గత మూడు నెలలుగా రేషన్ కార్యదారులకు రాగులను పంపిణీ చేశారు. అయితే మార్చి నెలలో మాత్రం ఇచ్చే పరిస్థితి లేనట్లు తెలిసింది. అవసరాలకు తగిన మొత్తంలో రాగులు సరఫరా కాలేదని సమాచారం. ముఖ్యంగా ఒడిశా నుంచి రావాల్సిన రాగులు రాలేదని.. దీంతో విశాఖపట్నం, అల్లూరి జిల్లాలలో రాగుల పంపిణీ జరగనట్లు సమాచారం. మరోవైపు ప్రతి నెలా ఒకటో తేదీ నుంచి 15వ తేదీ వరకూ ఆదివారాలతో సహా రేషన్ షాపులు.. అల్లూరి జిల్లా రేషన్ కార్యదారులకు అందుబాటులో ఉండనున్న సంగతి తెలిసిందే. ఉ దయం 8 గంటల నుంచి మధ్యాహ్నం 12 వరకూ, అలాగే సాయంత్రం నాలుగు గంటల నుంచి రాత్రి 8 గంటల వరకూ రేషన్ దుకాణాలు ప్రజలకు అందుబాటులో ఉంటాయి. మరోవైపు ఏపీలో రేషన్ కార్యదారులకు బియ్యం, పంచదార, గోధుమపిండి, రాగులు, జొన్నలు పంపిణీ చేస్తున్నప్పటికీ.. కందిపప్పు సరఫరా మాత్రం జరగడం లేదు. బహిరంగ మార్కెట్లో కందిపప్పు ధరలు



చుక్కలను తాకుతున్నాయి. ఈ నేపథ్యంలో ప్రజాపంపిణీ వ్యవస్థ ద్వారా రాయితీపై కందిపప్పు అందిస్తే మధ్యతరగతి జీవితీ కాస్త ఊరటగా ఉంటుందనే అభిప్రాయాలు వ్యక్తమవుతున్నాయి. అయితే ఏపీలో కందిపప్పు పంపిణీ నిలిచిపోయి సుమారుగా ఏడాది కావొస్తోంది. బహిరంగ మార్కెట్లో కిలో కందిపప్పు నాణ్యత ఆధారంగా ధర రూ. 110 నుంచి రూ. 120 వరకూ పలుకుతోంది. రేషన్ దుకాణాల్లో కిలో కందిపప్పు, రూ. 67లకే అందించేవారు. ఈ నేపథ్యంలో ప్రభుత్వం రేషన్ దుకాణాల ద్వారా కందిపప్పు సరఫరా చేయాలని జనం కోరుతున్నారు. అయితే పరిస్థితి మాత్రం భిన్నంగా ఉంది. టీడీపీ కూటమి సర్కారు అధికారంలోకి వచ్చిన కొత్తల్లో కొన్ని నెలలు పాటు కందిపప్పు సరఫరా చేశారు. ఆ తర్వాత కందిపప్పు పంపిణీ నిలిచిపోయింది.

చిలకలూరిపేటలో వీధి కుక్కల దాడి? 10వ వార్డులో స్వైరవిహారం చేస్తున్న వీధికుక్కలు?

పల్నాడు మార్చి 3, పల్నాడు జిల్లా చిలకలూరిపేట 10వ వార్డులో వీధికుక్కల దాడిలో పది మందికి తీవ్ర గాయాలయ్యాయి. పిచ్చికుక్క వీధిలో వెళ్తున్న వారిని, వెంటాడి మరీ కరిచింది. ఈ దాడిలో సుమారు

10 మంది తీవ్రంగా గాయపడ్డారు. బాధితులందరినీ వెంటనే చికిత్స నిమిత్తం స్థానిక ప్రభుత్వ ఆసుపత్రికి తరలించారు. ఈ ఘటనతో పట్టణ ప్రజలు బయటకు రావాలంటేనే వణికిపోతున్నారు. జిల్లాలో వీధి కుక్కలపై పశుసంపర్క శాఖ

అధికారుల ఎటువంటి వ్యవస్థ లేకపోవడంతో కుక్కల సంతానోత్పత్తి పెరిగి వీధుల నిండా కుక్కల గుంపులు దర్శనమిస్తున్నాయి. వీటికి తోడు కుక్కలకు వింత వ్యాధులు ప్రబలడం అందోళన కలిగిస్తోంది. .

# ఏపీ పేరు మార్పు రచ్చ...

కాకినాడ, మార్చి 3,

ఇటీవల కేంద్ర ప్రభుత్వం కేరళ రాష్ట్రం పేరును మార్చిన సంగతి తెలిసిందే. అక్కడి ప్రజల కోరిక మేరకు కేరళం అని పేరు మార్చారు. దీంతో ఆంధ్ర ప్రదేశ్ పేరును కూడా మార్చాలని డిమాండ్ మొదలైంది. గతంలో ఆంధ్ర రాష్ట్రం ఆంధ్ర ప్రదేశ్ గా అవతరించింది. తరువాత తెలుగు నాడుగా మార్చాలన్న డిమాండ్ తెరపైకి వచ్చింది. అయితే ఇప్పుడు కేరళ పేరు మార్పుతో తెలుగు నాడుగా ఏపీని మార్చాలన్న వాదన వినిపిస్తోంది. అయితే ఎట్టి పరిస్థితుల్లో ఆంధ్రప్రదేశ్ పేరు మార్పును ఊరుకోమని మరో వర్గం హెచ్చరిస్తోంది. అయితే తాజాగా ఈ తేనె తుట్టను కదిపారు ప్రముఖ ప్రవచనకర్త గరికపాటి నరసింహారావు. గతంలో ఎన్టీ రామారావు ఉమ్మడి ఏపీ ని తెలుగు నాడుగా మార్చిన విషయాన్ని ప్రస్తావిస్తూ చేసిన వ్యాఖ్యలు వైరల్ అవుతున్నాయి. ప్రముఖ ప్రవచన కర్తగా ఉన్నారని గరికపాటి నరసింహారావు ఆధ్యాత్మికతతో పాటు చరిత్రను గుర్తుచేస్తూ ప్రవచనాలు చెబుతుంటారు. ఈ నేపథ్యంలో గతంలో ఏపీని తెలుగు నాడుగా మార్చేందుకు ఎన్టీఆర్ చేసిన ప్రయత్నాన్ని అంటించారు. ఆంధ్రప్రదేశ్ పేరును తెలుగునాడుగా మార్చాలనే

గుర్తు చేశారు. ఆంధ్రప్రదేశ్ అనేది తెలుగు పదం కాదని.. ఆంధ్రప్రదేశ్ పేరులో తెలుగుపదం లేదు అని తేల్చేశారు. కేరళ వారికి ఉన్న పట్టుదల కూడా మనకు లేదని.. కేరళ ను కేరళంగా మార్చినట్లే.. ఆంధ్రప్రదేశ్ పేరును తెలుగు నాడుగా మార్చాలని గరికపాటి కోరారు. దీంతో ఆంధ్ర ప్రదేశ్ పేరు మార్పు పై చర్చ మొదలైంది. ఇదే అంశంపై భువనేశ్వరి పీఠాధిపతి స్వామి కమలానంద భారతి స్పందించారు. ఈ కొత్త చర్చ పై ఆగ్రహం వ్యక్తం చేశారు. ఆంధ్రప్రదేశ్ అంటే తెలుగు కాదా? రాయబాణ కాలం నుంచి ఆంధ్రా అనే పదం ఉండంటూ ఆయన గరికపాటికి కొంటర్ ఇచ్చారు. అడిగేవాళ్లు లేరని అధిక ప్రసంగాలు చేస్తున్నారంటూ మండిపడ్డారు. అంతటితో ఆగకుండా వింత పోకడలు, ఇంత ఆలోచనలు మంచిది కాదని.. తెలుగు నాడు అని మార్చినా ఎటువంటి సెంటిమెంట్ ఉండదని.. ఇలాంటి మేధావులే ఏపీకి ముద్రాస్ రాకుండా చేశారని విమర్శించారు. గరికపాటి తెలంగాణలో స్థిరపడ్డారని.. మా భ్రతుకులు ఎలా ఉండాలో మాకు తెలుసు అంటూ చురకలు అంటించారు. ఆంధ్రప్రదేశ్ పేరును తెలుగునాడుగా మార్చాలనే

ఆలోచన ఇప్పటిది కాదు. దీనికి దశాబ్దాల చరిత్ర ఉంది. 1982లో తెలుగుదేశం పార్టీని స్థాపించినప్పుడు ఎన్టీఆర్ తెలుగువారి ఆత్మగౌరవం అనే నినాదాన్ని ఎత్తుకున్నారు. ఆయన హయాంలోనే రాష్ట్రాన్ని తెలుగునాడుగా మార్చాలనే బలమైన ప్రతిపాదన వచ్చింది. అనెంట్లో కూడా దీనిపై చర్చలు జరిగాయి. కానీ అప్పట్లో రాజకీయ పరిణామాలు, రాజ్యాంగపరమైన ఇబ్బందుల వల్ల అది కార్యరూపం దాల్చలేదు. ఇప్పుడు వీరి మధ్య జరిగిన వ్యాఖ్యలు కలకలం రేపాయి. మద్రాసు రాష్ట్రం నుంచి విడిపోయి 1953లో తొలి భాషా ప్రయుక్త రాష్ట్రంగా ఆంధ్ర రాష్ట్రం ఏర్పడింది. అప్పట్లో దీనిని ఆంధ్ర అని మాత్రమే పిలిచేవారు. 1956లో హైదరాబాద్ రాష్ట్రంలోని తెలుగు ప్రాంతాలు కలిపిన తర్వాత, ఉమ్మడి రాష్ట్రానికి ఆంధ్రప్రదేశ్ అని పేరు పెట్టారు. అప్పుడే కొందరు మేధావులు తెలుగునాడు పేరును సూచించినా, ఆనాడు ఆంధ్ర అనే పదానికే మొగ్గు చూపారు. 1969లో మద్రాసు రాష్ట్రం తమిళనాడుగా మారింది. ఇటీవలే ఒరిస్సా ఒడిశాగా, పాండిచ్చేరి పుదుచ్చేరిగా మారాయి. ఇప్పుడు కేరళను కేరళంగా మార్చాలని ఆ రాష్ట్ర అసెంబ్లీ తీర్మానం చేసింది.

ఈ క్రమంలోనే గరికపాటి వంటి వారు తెలుగు అస్తిత్వం కోసం పేరు మార్పును సమర్థిస్తున్నారు. భాషా పరంగా ఆంధ్ర అనేది ఒక జాతిని సూచించే పదం కాగా, తెలుగు అనేది భాషను సూచిస్తుంది. గరికపాటి వాదన ప్రకారం భాషా ప్రయుక్త రాష్ట్రంలో భాష పేరు ఉండాలి. చారిత్రక పరంగా చూస్తే శాతవాహనులను ఆంధ్రులు అని పురాణాలు పేర్కొన్నాయి. దాదాపు 2000 ఏళ్ల చరిత్ర ఈ పదానికి ఉంది. అందుకే దీనిని మార్చడం అంటే చరిత్రను చెరవడమే అని కమలానంద భారతి వంటి పండితుల వాదన. ఆర్టికల్ 3 ప్రకారం రాష్ట్రం పేరు మార్చాలంటే అసెంబ్లీ తీర్మానం చేసి కేంద్రానికి పంపాలి. అనంతరం పార్లమెంటు ఆమోదంతో రాష్ట్రపతి సంతకం చేయాల్సి ఉంటుంది. ఆంధ్రప్రదేశ్ పేరు మార్పు అనేది కేవలం భాషాపరమైన అంశం మాత్రమే కాదు, అది తెలుగు వారి అస్తిత్వానికి సంబంధించిన చర్చ. ఒకవైపు పురాణ కాలం నాటి ఆంధ్ర పదాన్ని గౌరవించే వారు, మరోవైపు భాషా గుర్తింపు కోసం తెలుగునాడు కావాలనే వారు ? ఈ ఇద్దరి మధ్య జరుగుతున్న ఈ పోరు ప్రస్తుతం ఏవ

## కూటమిలో మిత్రుల మధ్యే పోటీ

విలూరు, మార్చి 3,

ఆంధ్ర ప్రదేశ్ లో స్థానిక సంస్థల ఎన్నికల సగానా మోగకముందే రాజకీయ వాతావరణం వేడికొంది. అయితే ఈసారి పోరు అధికార, ప్రతిపక్షాల మధ్య కంటే.. అధికార కూటమిలోని పార్టీల మధ్యే ఎక్కువగా ఉండేలా కనిపిస్తోంది. గత ఎన్నికల్లో ఘోర పరాజయం పాలైన వైసీపీ, ఈ ఎన్నికలను బహిష్కరించే యోచనలో ఉందన్న వార్తలు వినిపిస్తుండటంతో, ఇప్పుడు అందరి దృష్టి టీడీపీ-జనసేన-బీజేపీ పొత్తుపైనే పడింది. పైన నేతలు చేతులు కలిపినా, కింద కేడర్ మనసులు కలవడమే ఇప్పుడు అనలైన సవాల్ గా మారింది.

కూటమిలో భాగస్వామిగా ఉన్న జనసేన పార్టీ, ఈ సారి స్థానిక సంస్థల్లో సింహభాగం ఆశిస్తోంది. ఇటీవల రాజానగరం ఎమ్మెల్యే బతుక బలరామకృష్ణ వంటి నేతలు కోనసీమ లాంటి ప్రాంతాల్లో 80 శాతం స్థానాల్లో తామే పోటీ చేస్తామని బహిరంగంగా ప్రకటించడం కూటమిలో కలకలం రేపిస్తోంది. జనసేన బలంగా ఉన్న ఉమ్మడి గోదావరి, కృష్ణా, గుంటూరు జిల్లాల్లో ఆ పార్టీ కేడర్ సర్పంచ్, ఎంపీటీసీ స్థానాలను వదులుకోవడానికి సిద్ధంగా లేదు. ఇదే పరిస్థితి కొనసాగితే మిత్రపక్షాల మధ్య ఫ్రెండ్లీ కాంటెస్ట్ పేరుతో అంతర్గత పోరు తప్పదని విశ్లేషకులు భావిస్తున్నారు. గ్రామస్థాయిలో బలమైన వ్యవస్థ ఉన్న తెలుగుదేశం పార్టీకి, స్థానిక ఎన్నికలు చావో రేవో లాంటివి. తమ గ్రామంలో పట్టు కోల్పోవడానికి ఏ నాయకుడూ ఇష్టపడడు. సీట్ల సర్దుబాటులో భాగంగా తమకు పట్టున్న గ్రామాలను మిత్రపక్షాలకు కేటాయిస్తే, టీడీపీ కేడర్ తిరుగుబాటు చేసే ప్రమాదం ఉంది. ఇప్పటికే వల

నియోజకవర్గాల్లో టీడీపీ, జనసేన ద్వితీయ శ్రేణి నాయకుల మధ్య సమస్యలు లోపం స్పష్టంగా కనిపిస్తోంది. పైస్థాయిలో చంద్రబాబు, పవన్ కళ్యాణ్ మధ్య ఉన్న సఖ్యత క్షేత్రస్థాయిలో ఓటర్ల బదిలీకి ఎంతవరకు ఉపయోగపడుతుందనేది అసలు ప్రశ్న. జగన్ మోహన్ రెడ్డి నేతృత్వంలోని వైసీపీ, ప్రస్తుత పరిస్థితుల్లో ఎన్నికలకు వెళ్లడం కంటే బహిష్కరణ అస్మాన్ని ప్రయోగించడం ద్వారా ప్రభుత్వానికి వ్యతిరేకతను ప్రదర్శించాలని భావిస్తోంది. ఒకవేళ వైసీపీ బరిలో లేకపోతే, కూటమిలోని పార్టీలు ఒకరితో ఒకరు పోటీ పడటం భయం. ప్రత్యర్థి లేని పోరాటంలో మిత్రపక్షాల మధ్య వైషమ్యాలు పెరిగి, అది ప్రభుత్వంపై ప్రభావం చూపే అవకాశం ఉందని భావిస్తున్నారు. స్థానిక సంస్థల ఎన్నికల్లో కేవలం ఎమ్మెల్యేల స్థాయిలో కాకుండా, గ్రామ స్థాయిలో కమిటీలు వేసి సీట్ల సర్దుబాటు చేయాల్సి ఉంటుంది. గతంలో ఎక్కడ ఎవరు బలంగా ఉన్నారో వారికే కేటాయించడం. నియోజకవర్గ స్థాయిలోనే మూడు పార్టీల నేతలతో కమిటీలు వేసి వివాదాలు పరిష్కరించడం. స్థానిక సంస్థలపై కూటమి తరపున ఒకే ఆశయంతో ప్రజల్లోకి వెళ్లడం వంటివి చేయాల్సి ఉంది. కూటమి నాయకత్వం ఈ చిక్కుముళ్లను విడదీయకపోతే, స్థానిక ఎన్నికలు మిత్రపక్షాల మధ్య విద్యోహాలకు దారితీసి ప్రమాదం ఉంది. అధికారాన్ని పంచుకోవడంలో చూపిన పరిణతిని, క్షేత్రస్థాయిలో సీట్ల పంపకంలో కూడా చూపిస్తేనే కూటమి ప్రయోగం విజయవంతమవుతుంది. లేనిపక్షంలో, ప్రత్యర్థి లేకపోయినా సొంత పార్టీల కుమ్మలాటలే కూటమికి అతిపెద్ద శత్రువులుగా మారతాయి.

## ఆదానీ ప్రాజెక్టుకు కండిషన్స్ అపై

విజయవాడ, మార్చి 3, (న

ఆంధ్రప్రదేశ్ లో గత కొన్నాళ్లుగా రాజకీయ దుమారం రేపుతున్న ఆదానీ సోలార్ పవర్ ఒప్పందంపై చంద్రబాబు ప్రభుత్వం ఒక కీలకమైన, వ్యూహాత్మకమైన నిర్ణయం తీసుకుంది. గత వైఎస్ జగన్ మోహన్ రెడ్డి హయాంలో కుదుర్చుకున్న ఈ ఒప్పందాన్ని తీవ్రంగా వ్యతిరేకించిన తెలుగుదేశం పార్టీ, ఇప్పుడు కొన్ని కీలకమైన నిబంధనలు విధిస్తూ డీల్ ను ముందుకు తీసుకెళ్లేందుకు సిద్ధమైంది. తాజా సమాచారం ప్రకారం, చంద్రబాబు ప్రభుత్వం 7,000 మెగావాట్ల పూర్తి స్థాయి ఒప్పందాన్ని కాకుండా, కేవలం 300 మెగావాట్ల విద్యుత్ కొనుగోలుకు మాత్రమే ప్రస్తుతానికి అనుమతినిచ్చింది. ఇది ఒకరకంగా ఆదానీ గ్రూప్ కు, సెక్ కి పాక్ ఇచ్చే నిర్ణయమే. ఫిబ్రవరి 26న ప్రభుత్వం జారీ చేసిన ఉత్తర్వుల ప్రకారం, ప్రస్తుతానికి ఈ పరిమిత స్థాయి కొనుగోలు ద్వారా డీల్ ను ఆపరేషన్ లో మోడలోకి తెచ్చారు. ఈ ఒప్పందంలో ఏపీ ప్రభుత్వం విధించిన అతి పెద్ద నిబంధన ఏమిటంటే.. అంతర్జాతీయ విద్యుత్ సరఫరా ఛార్జీలు, సెట్టలను రాష్ట్ర ప్రభుత్వం భరించదు. డెలివరీ పాయింట్ వరకు అయ్యే ఈ ఆదనపు ఖర్చులను సెక్ (ఐఇఎఎ) భరించాలని ఏపీ స్పష్టం చేసింది. దీనివల్ల వాణిజ్యపరమైన రిస్క్ అంతా ఇప్పుడు సెక్ మీదే పడనుంది. ఒకవేళ సెక్ దీనికి అంగీకరిస్తేనే ఒప్పందం పూర్తి స్థాయిలో ముందుకు సాగుతుంది. గౌతమ్ ఆదానీ అప్పట్లో జగన్ మోహన్ రెడ్డిని కలిసిన తర్వాత ఈ డీల్ కుదిరిందని, ఇందులో సుమారు రూ. 1,750 కోట్ల ముదుపులు చేతులు మారాయని ఆమెరికా సెక్యూరిటీస్ అండ్ ఎక్స్చేంజ్ కమిషన్ ఆరోపించిన సంగతి తెలిసిందే. ఈ

ఆరోపణల నేపథ్యంలోనే చంద్రబాబు ప్రభుత్వం ఈ ఒప్పందాన్ని రద్దు చేసే అంశంపై తీవ్రంగా మల్లగుల్లాలు పడింది. అయితే, ఒప్పందాన్ని పూర్తిగా రద్దు చేస్తే చట్టపరమైన చిక్కులు, భారీ జరిమానాలు వదే అవకాశం ఉండటంతో, ప్రభుత్వం ఈ ‘మధ్యేమార్గం’ ఎంచుకున్నట్లు కనిపిస్తోంది. నాడు ఈ డీల్ ను పెద్ద స్వామ్ అని తిట్టిన టీడీపీ, ఇప్పుడు అదే డీల్ కు గ్రీన్ సిగ్నల్ ఇవ్వడంపై వైఎస్ఆర్ కాంగ్రెస్ పార్టీ విమర్శలు గుప్పిస్తోంది. “అప్పుడు లంచాలు అన్నారు కదా, మరి ఇప్పుడు ఏ ప్రాతిపదికన ఓకే చేశారు?” అని వైసీపీ నేతలు ప్రశ్నిస్తున్నారు. దీనికి సమాధానంగా.. తాము ఒప్పందాన్ని గుడ్డిగా అంగీకరించలేదని, రాష్ట్ర ప్రయోజనాల కోసం కఠినమైన షరతులు విధించామని టీడీపీ సమర్థించుకుంటోంది. చంద్రబాబు తీసుకున్న ఈ నిర్ణయం వెనుక లోతైన రాజకీయ, ఆర్థిక వ్యూహం ఉంది. ట్రాన్స్ మిషన్ ఛార్జీలను సెక్ మీదాకు నెట్టడం ద్వారా రాష్ట్ర ఖజానాపై వదే ఆదనపు భారాన్ని తగ్గించారు. ఆదానీపై ఉన్న ముదుపుల ఆరోపణల నేపథ్యంలో డీల్ ను పూర్తిగా అంగీకరించకుండా, పరిమిత స్థాయికి తగ్గించడం ద్వారా విమర్శల నుంచి తప్పించుకునే ప్రయత్నం చేశారు. డీల్ ను రద్దు చేసి ఉంటే అంతర్జాతీయ పెట్టుబడిదారుల్లో రాష్ట్ర ప్రతిష్ట దెబ్బతినే అవకాశం ఉండేది. అది జరగకుండా జాగ్రత్త పడ్డారు. మొత్తానికి, ఆదానీ పవర్ డీల్ వ్యవహారంలో ఏపీ ప్రభుత్వం వేచి చూసే ధోరణిని అవలంబిస్తున్నే, బంతుని సెక్ కి, ఆదానీ కోర్టులోకి నెట్టిసింది. ఈ షరతులకు ఆదానీ గ్రూప్, కేంద్ర సంస్థ సెక్ ఎలా స్పందిస్తాయనేది ఇప్పుడు ఉత్పరంగా మారింది.

## టమాట రైతుల ఆవేదన

విజయనగరం, మార్చి 3, (

అమ్మబోతే అడవి.. కొనబోతే కొరివి అన్నట్లు ఉంది ఏపీలో టమాటా రైతుల వ్యవహారం. పంట గిట్టుబాటు అయినప్పుడు మద్దతు ధర ఉండదు. మద్దతు ధర ఉన్నప్పుడు పంట పండదు. వాతావరణ ప్రతికూల పరిస్థితులు, చీడపీడలు వెరసి రైతు పండిస్తున్న



టమాటాకు సరైన గిట్టుబాటు దక్కడం లేదు. ఇప్పుడు టమాటా పరిస్థితి చూస్తుంటే.. పండించిన రైతు దుస్థితి చూస్తుంటే ప్రతి ఒక్కరికి గుండె తరుక్కుపోతుంది. పంట లేనప్పుడు కిలో 100 రూపాయలు ఉండే టమాటా ధర ప్రస్తుతం రెండు రూపాయలకు పడిపోయింది. కప్పు టీ కి నాలుగో వంతు అన్నమాట. పండించిన పాపానికి టమాటా పారేయలేక.. అమ్ముకోలేక అన్నదాత పడే బాధ అంతా కాదు. నెలరోజుల వ్యవధిలోనే టమాటా రైతు పరిస్థితి తలకిందులైంది. టమాటా పంటకు పెట్టింది పేరు మదనపల్లి. చిత్తూరు జిల్లాలో చాలా ప్రాంతాల్లో టమాటాను ఎక్కువగా పండిస్తారు. అలాగే ఉత్తరాంధ్రలోని విజయనగరం జిల్లాలో సైతం ఈ ఏడాది రికార్డు స్థాయిలో పండించారు. అతి పెద్ద మార్కెట్ గా ఉన్న రామభద్రపురంలో ధర లేక టమాటా రైతులు బేల చూపులు

చూస్తున్నారు. అయితే గత అనుభవాల దృష్ట్యా ఈసారి టమాటా పంటను అధికంగా వేశారు. గతంలో సప్టాలు అధికంగా రావడంతో.. వాటిని భర్తీ చేసేందుకు గాను ఈసారి పంటను ఎక్కువగా వేసుకున్నారు. దిగుబడి కూడా భారీగా వచ్చింది. ఎకరాకు 15 టన్నుల పంట పస్తుందని అంచనా వేస్తే.. ఎకరాకు 20 టన్నుల దిగుబడి రావడం విశేషం. అయితే ఈ దిగుబడిని సాకుగా చూపి తక్కువ ధరకు అడుగుతున్నారు వ్యాపారులు. దీంతో రైతులకు ఏం చేయాలో తెలియడం లేదు. ఆరుగాళం కష్ట పడి రైతులు పంటను పండించుకున్నారు. ఎక్కడ సాగుకు మందులు, ఎరువులు, కూలీల ఖర్చు కలిపి సుమారు 50 వేలు వరకు ఖర్చు పెట్టారు. కానీ ప్రస్తుత టమాటా ధరలు చూస్తుంటే కనీసం 20వేల రూపాయల కూడా రాని దుస్థితి. దీంతో తనకు తీవ్ర నష్టం తప్పదని రైతులు వాపోతున్నారు. కనీసం మార్కెట్ వరకు తీసుకురావడానికి అయ్యే రవాణా ఖర్చులు కూడా దొరకడం లేదు. ఆ రెండు రూపాయల కూడా మిగిలే పరిస్థితి లేదు. దీంతో పంటను కోయలేక రైతులు పొలాల్లోనే వాటిని విడిచిపెట్టారు. కొందరైతే పొలాల్లోనే కుప్పలుగా పోస్తూ వదిలేశారు. విజయనగరం జిల్లా రామభద్రపురం మార్కెట్లో రోజంతా నిరీక్షించినా టమాటా గురించి అడిగే నాధుడే కరువయ్యారని రైతులు చెబుతున్నారు. అయితే ఈ సంక్షోభం నుంచి గట్టికిందేందుకు ప్రభుత్వం చర్యలు చేపట్టాలని రైతులు కోరుతున్నారు.

## అమరావతిలో హైకోర్టు జస్టిస్ బంగ్లాలు

విజయవాడ, మార్చి 3,

అమరావతి రాజధాని ప్రాంతంలోని గవర్నమెంట్ కాంప్లెక్స్ లోని సూపర్ బ్లాక్ 3 ఎఫ్ ప్రాంతంలో ఈ జస్టిస్ బంగ్లాను నిర్మించారు. ప్రతి బంగ్లా దాదాపు 2019 గజాల విస్తీర్ణంలో మొత్తం 775 చదరపు అడుగుల నిర్మాణంతో విస్తృతంగా రూపొందించారు. అన్ని బంగ్లాలు ఒకే వరుసలో చక్కని ప్రణాళికతో నిర్మించారు. అయితే ఇటీవలే భారత ప్రధాన న్యాయమూర్తి చేతుల మీదుగా ప్రారంభోత్సవం జరిగింది. న్యాయమూర్తుల హోదాకు తగినట్లుగా ఈ నివాసాల్లో అన్ని అవసరమైన సౌకర్యాలు ఏర్పాటు చేశారు. ప్రతి బంగ్లాను గ్రౌండ్ ఫ్లోర్, ఫస్ట్ ఫ్లోర్ గా నిర్మించారు. విశాలమైన హాల్, టెన్ రూమ్స్ నూతన టెక్నాలజీ వనతులతో ఈ బిల్డింగులు సిద్ధమయ్యాయి. జస్టిస్ బంగ్లా మధ్యలో సుమారు 1.5 ఎకరాల విస్తీర్ణంలో ఒక పెద్ద సెంట్రల్ పార్కును అభివృద్ధి చేస్తున్నారు. పిల్లలు ఆడుకునేందుకు స్థలం, పెద్దల కోసం జిమ్ ఏరియా నరకమార్గాలు ఇక్కడ ఏర్పాటు చేస్తున్నారు. చుట్టూ పచ్చదనంతో ప్రశాంత వాతావరణం ఉండేలా ఈ పార్కును ప్లాన్ చేశారు.

జస్టిస్ అవసరాల కోసం ప్రత్యేకంగా క్లబ్ హౌస్, గెస్ట్ హౌస్ నిర్మాణానికి కూడా పునాది వేశారు. ఇది సుమారు 6300 గజాల స్థలంలో 50వేల చదరపు అడుగుల విస్తీర్ణంతో మూడు అంతస్తుల్లో నిర్మిస్తున్నారు. ఇక పిమ్మట పాలెం ప్రాంతంలో జ్యూడిషియల్ అకాడమీ నిర్మాణం కూడా వేగంగా కొనసాగుతుంది. సుమారు 4.83 ఎకరాల విస్తీర్ణం ఈ అకాడమీ నిర్మిస్తున్నారు. ఇక్కడ 500 మంది కూర్చోనే ఆడిటోరియం, క్లాస్ రూమ్స్, సెమినార్ హాళ్లు, మూడే కోర్టు హాల్, లైబ్రరీ ఏర్పాటు చేయనున్నారు. అలాగే ఎనిమిది అంతస్తుల హాస్టల్ భవనం కూడా నిర్మిస్తున్నారు. జస్టిస్ సిటీ ప్రాంతం.. టి1, టి2, ఇ5, ఇ6 రోడ్ల మధ్యలో ఉంది. సీడ్ ఆక్సిస్ రోడ్ నుంచి ఈ ప్రాంతానికి చేరుకునేలా 2.5 కిలోమీటర్ల కొత్త తారు రోడ్లు వేశారు. లోపల 12 మీటర్ల వెడల్పుతో అంతర్గత రోడ్లు ఏర్పాటు చేశారు. మొత్తంగా చూస్తే ఒకప్పుడు గ్రాఫిక్స్ అని విమర్శించిన అమరావతి ఇప్పుడు నిజమైన కట్టడాలతో తన ఉనికిని చాటుకుంటుంది. జస్టిస్ సిటీలో జస్టిస్ బంగ్లాలు ప్రారంభం రాజధాని అభివృద్ధిలో మరో కీలక ముందడుగుగా మారింది.

## గల్ఫ్ దేశాల్లో ఇండియన్స్ కోసం భారత్ వ్యూహాలు

న్యూఢిల్లీ, మార్చి 3, (

ఇరాన్ పై ఆమెరికా, ఇజ్రాయెల్ సంయుక్తంగా దాడులు చేయడంతో పశ్చిమాసియాలో యుద్ధ వాతావరణం నెలకొంది. దీంతో గల్ఫ్ దేశాల్లో చదువుకుంటున్న భారతీయ విద్యార్థులు భయాందోళన చెందుతున్నారు. వాళ్ల చదువులకు ఆటంకం ఏర్పడటమే కాకా భద్రతాపరంగా ముప్పును ఎదుర్కొంటున్నారు. 2025 నాటి గణాంకాల ప్రకారం 150 దేశాల్లోని యూనివర్సిటీలు, స్కూళ్లలో మొత్తంగా 18.80 లక్షల మంది భారతీయ విద్యార్థులు చదువుకుంటున్నారు. వీళ్లలో పశ్చిమాసియాలోనే దాదాపు 5 లక్షల మంది ఇండియన్ స్టూడెంట్స్ ఉన్నారు. ఈ ప్రాంతంలో దాదాపు లక్షల మంది భారతీయులు నివసిస్తున్నారు. దీంతో ఇక్కడ భారతీయులకు అనుగుణంగా ఉ

ండే సెలబ్షన్స్ బోధిస్తారు. అందుకే భారతీయ విద్యార్థులు ఇక్కడ చదవుకునేందుకు ప్రాధాన్యం చూపిస్తారేంకేంద్ర గణాంకాల ప్రకారం చూసుకుంటే జంజల్ అత్యధికంగా 2,53,832 మంది భారతీయ విద్యార్థులు చదువుకుంటున్నారు. తర్వాతి స్థానాల్లో సౌదీ అరేబియా (75,830), కువైట్ (50,000), ఖతార్ (49,346), ఒమన్ (44,847), బహ్రైన్ (28,620), ఇజ్రాయెల్ (900) దేశాలు ఉన్నాయి. దాదాపు 5 లక్షల మంది భారతీయ విద్యార్థులు ఈ దేశాల్లో చదువుకుంటున్నారు. అక్కడ మార్చి 2న 10వ తరగతి, 12వ తరగతి సీటీఎస్ కు బోర్డు పరీక్షలు జరగాల్సి ఉంది. ఉద్రేక పరిస్థితుల నేపథ్యంలో వాటిని కూడా వాయిదా వేశారు. మరోవైపు ఉపాధి కోసం పశ్చిమాసియాకు వచ్చిన భారతీయుల సంఖ్య దాదాపు 80 లక్షలు ఉంటుంది

# త్రైశూల్ వ్యూహంతో అమెరికా ఇజ్రాయిల్

న్యూఢిల్లీ, మార్చి 3, 3)

యుద్ధం అంటే గగనతలంలో గర్జించే జెట్లు, నేలపై పేలే బాంబులు అనుకుంటాం. కానీ ఈసారి కథ అక్కడి నుంచి మొదలుకాలేదు. ఇరాన్ పై దాడి చేయాలనుకున్న ఇజ్రాయిల్-అమెరికా అద్భుతమైన సైన్య వేటకం. బాంబర్లు, జెట్లు ఇలా దాడిచేస్తే.. ఇరాన్ ఎయిర్ డిఫెన్స్ సిస్టమ్ వారిని అడ్డుకుంటుందని తెలుసు. ఇందుకోసం మూడంచల వ్యూహాన్ని అమలు చేశాయి. అసలు యుద్ధం మొదలైంది ఆకాశంలో కాదు... రాడార్ స్క్రీన్లపైనే.. ఇజ్రాయిల్-అమెరికా చేపట్టిన సైబర్, డెకాయ్, ఎయిర్ అటాకలకు ఇరాన్ బిత్తరపోయింది. ఆధునిక వార్ ఫేర్ ఏలా మారిపోతోందో ఈ అటాక్ కక్షకు కట్టింది. ఇరాన్ ఎయిర్ డిఫెన్స్ సిస్టమ్ ఎందుకు పనిచేయలేకపోయింది? సూటిగా చెప్పాలంటే? ప్రత్యర్థి సాంకేతిక సామర్థ్యం పూర్తిగా ఇరాన్ కు అందనంత స్థాయిలో ఉంది. ఇరాన్ ఎయిర్ డిఫెన్స్ను చేధించడం కోసం యుఎస్ సైబర్ వార్ ఫేర్ ను ఉపయోగించింది. ఎలక్ట్రానిక్ వార్ ఫేర్, సైబర్ ఆపరేషన్లు కలిసి రాడార్లలోకి నకిలీ డేటాను పంపించాయి. అంటే వదుల సంఖ్యలో యుద్ధ విమానాలు ఇరాన్ వైపు దూసుకొస్తున్నట్లుగా స్క్రీన్లపై కనిపిస్తుంది. కానీ అవన్నీ వాస్తవాలు కావు. ఇరాన్ లోని స్వదేశీ బావర్ వ్యవస్థలైనా, రష్యా నుంచి వచ్చిన ఎస్-300, ఎస్-400 బ్యాలిస్టిక్ లాంఛర్లు? ఒకేసారి వచ్చిన డిజిటల్ దాడిని తట్టుకోలేకపోయాయి. రాడార్ ఆపరేటర్ కు ఏది నిజం? ఏది మోసం? అర్థం కాని పరిస్థితి ఇదే సమయంలో వందల సంఖ్యలో డీకామ్ డ్రోన్లు ప్రయోగించారు. ఇవి చిన్నవే. కానీ రాడార్ కు మాత్రం ఎఫ్-15లు, ఎఫ్-16ల పెద్ద స్ట్రూడన్ లా కనిపిస్తాయి. టెక్నోనో వైపు భారీ దళం దూసుకొస్తున్నట్లే సిగ్నల్ వస్తుంది. ఇక ఎయిర్ డిఫెన్స్ సిస్టమ్ పూర్తిగా వాళ్ల వెంట పడుతుంది. డెకాయ్ డ్రోన్లను డీల్ చేయడంలో ఇరాన్ ఎయిర్ డిఫెన్స్ సిస్టమ్ బిజీగా ఉన్న సమయంలోనే ఎఫ్-35, ఎఫ్-22లు ఇరాన్ భూభాగంపైకి వెళ్తాయి. అసలేం జరుగుతుందో ఇరాన్ కు అర్థమయ్యే లోపు వారి రక్షణ ముఖ్యంగా బద్దలైపోయింది.

మొదటి దశ: టెక్నోనో, ఇలామ్, ఖజెస్టాన్ ప్రాంతాల్లోని సర్వేస్ టు ఎయిర్ మిస్సైల్ సైట్లు, రాడార్ స్టేషన్లు, గాలి రక్షణ హెడ్ క్వార్టర్స్ ను టార్గెట్ చేశారు.

రెండో దశ: బ్యాలిస్టిక్ మిస్సైల్ లాంచర్లు, నిల్వ కేంద్రాలపై దాడులు.

మూడో దశ: సైనిక తయారీ పరిశ్రమలపై దృష్టి, దీర్ఘకాల యుద్ధ సామర్థ్యాన్ని బలపరచడం లక్ష్యం.

ఇక అసలైన భౌతిక దాడి సముద్రంపై నుంచి మొదలైంది.

ఇరాన్ కు దగ్గరలో ఉన్న అమెరికన్ మిస్సైల్స్ పైకి లేచాయి. ఇవి శత్రు రాడార్లకు దొరకకుండా చాలా తక్కువ ఎత్తులో దూసుకెళ్తాయి. అంతకుముందే ఎఫ్-35, ఎఫ్-22 రాష్ట్రపు వెళ్లడంతో అప్పటికే రాడార్లపై తప్పుడు లక్ష్యాలు, ఎలక్ట్రానిక్ జ్యామింగ్? ఈ కలయికతో ఎయిర్ డిఫెన్స్ నెట్ వర్క్ విచ్ఛిన్నం అయింది. ఆ సమయంలో చాలా తక్కువ ఎత్తులో వచ్చి టామ్ హాక్స్ ఎస్-300, ఎస్-400 రాడార్ పైట్లు, కమాండ్ బంకర్లపై దాడి చేశాయి. సో.. శత్రుదేశాల ఎటాక్స్ ను డేగ్ కళ్లతో పర్యవేక్షించే డిఫెన్స్ సిస్టమ్ కు కళ్లే లేకుండా పోయాయి. ఇరాన్ గగనతలంపైకి తమ పైటర్ జెట్లు దూసుకువెళ్తే సాఫ్ట్ కారిడార్ ను విజయవంతంగా సృష్టించిన తర్వాత అసలు కథ మొదలైంది.

ఎయిర్ డిఫెన్స్, మిలటరీ స్థావరాలను ధ్వంసం చేశాక.. ఇక మిగిలిన లక్ష్యాలను చేధించడానికి బాంబర్లు వచ్చేసాయి. అవి ఒకేసారి జెడామ్ బాంబులు, మిస్సైల్లను తీసుకెళ్లగలవు. ఇందుకోసం ఐ-2 స్పిరిట్ స్పెల్ట్ బాంబర్లను తెచ్చారు. ఇవి భూమి మీదనే కాదు.. భూమిలోపల ఉండే బంకర్లను కూడా ధ్వంసం చేయగలుగుతాయి. అదే సమయంలో జోర్డాన్, యుఎఈ లోని అమెరికన్ బేస్ ల నుంచి.. ఎఫ్-15 ఇస్రాయిల్ ఈ గల్ఫ్ దూసుకొచ్చాయి. ఒక్కో జెట్ 19 జెడామ్ లు లేదా 28 చిన్న దయామిటర్ బాంబులు మోసుకెళ్లగలదు. ఇవి ప్రధానంగా మూమింగ్ టార్గెట్స్ ను చేధిస్తాయి. అంటే వాహనాలపై నుంచి ప్రయోగించే సర్వేస్ టు ఎయిర్ మిస్సైల్స్ సిస్టమ్ ను గుర్తించి దానిని ధ్వంసం చేస్తున్నట్లుంటుంది. లోయల్ డాగ్ ఉన్న మొబైల్ మిస్సైల్ లాంచర్లు, కమాండ్ సెంటర్లపై దాడులు జరిపాయి. అంతగా ప్లాన్ చేశారు అంటే ఒకసారి దాడి చేసిన తర్వాత ఇవి తిరిగి వెళ్లవు. మళ్లీ దాడి చేయడానికి వీలుగా వీటికి ఆకాశంలోనే ఇంధనాన్ని నింపే కూడా చేశారు. అందుకే ఇంధనాన్ని నింపుకుని వచ్చి మళ్లీ మళ్లీ దాడులు చేశాయి. ఇజ్రాయిల్, యుఎస్ అంత కచ్చితమైన సైన్ వేటకం. ఓ పక్క వైమానిక దళం డిస్కవర్ చేస్తుంది.. దానికి సపోర్ట్ గా యూ ఎస్ నేవీ రంగంలోకి వచ్చింది. రెండు గంటల తర్వాత జూ ఎయిర్ క్రాఫ్ట్ క్యారియర్లు అరేబియా సముద్రం నుంచి అవరేషన్ మొదలుపెట్టింది. దూరంగా ఉన్న అమెరికాను ఏం చేయలేక యుఎస్ మిత్రదేశాలపై దాడులు మొదలు పెట్టింది. యుఎఈలోని ఎయిర్ బేస్ పై దాడి చేశారు. బ్రహ్మాణ్యంలోని యూఎస్ నేవీ ఫిష్ట్ ఫ్లీట్ ప్రధాన కార్యాలయాన్ని కూడా టార్గెట్ చేశారు. సోమవారం సాయంత్రానికి ఇజ్రాయిల్ ప్రధాని బెంజమిన్ నెతన్యాహూ కార్యాలయంపై కూడా దాడి చేసినట్లు ఇరాన్ ప్రకటించింది. డీకామ్ ఆపరేషన్లు, సైబర్ ఎటాక్, వంటివి పూర్తిగా వార్ ఫేర్ లో ఏ రీతిలో ప్రాధాన్యం వహిస్తున్నాయో ఈ ఆపరేషన్ చెబుతోంది.

# ఫీజుల నియంత్రణకు కసరత్తు..

హైదరాబాద్, మార్చి 3,

ప్రస్తుత కాలంలో ఫీజుల సూట్ ఫీజులు తల్లిదండ్రులకు మోయలేని భారంగా మారిపోతున్నాయి. సర్వరీ, ఎలక్టిజిలెట్ లక్షలకు లక్షలు డౌనేషన్లు, ఫీజులు వసూళ్లు చేస్తున్న ప్రైవేట్ పాఠశాలలు రాష్ట్రంలో ఎన్నో ఉన్నాయి. దీంతో పేద, మధ్య తరగతి వర్గాల ప్రజలు ప్రైవేట్ సూట్లలో తమ పిల్లలను చదివించేందుకు అనేక ఇబ్బందులు ఎదుర్కొంటున్నారు. ఇలాంటి పరిస్థితుల్లో రేవంత్ సర్కార్ కీలక నిర్ణయం తీసుకుంది. రాష్ట్రంలో ప్రైవేట్ సూట్ ఫీజుల నియంత్రణపై చర్యలు చేపట్టింది. ఈ మేరకు సూట్ల పరిస్థితి.. అక్కడ అందుబాటులో ఉన్న సౌకర్యాల, అక్కడ అందున్న విద్యార్థుల తదితర అంశాలను, ఆ పాఠశాలకు సంబంధించి గత రికార్డులను బేరీజు వేసుకొని ఫీజులను నిర్ణయించేందుకు సర్కార్ సిద్ధమైంది. తెలంగాణ వ్యాప్తంగా 11వేల ప్రైవేట్ సూట్లు ఉన్నాయి. మరో నెల రోజుల్లో 2025-26 విద్యా సంవత్సరం ముగియనుంది. వచ్చే విద్యా సంవత్సరంకు సంబంధించి వల పాఠశాలల్లో అడ్మిషన్లు ప్రారంభంకానున్నాయి. అయితే, కొన్ని పాఠశాలల్లో ఇష్టారాజ్యంగా ఫీజులు పెంచే అవకాశానికి బ్రేక్ వేస్తూ.. శాస్త్రీయంగా ఫీజులను నిర్ణయించే ప్రక్రియను సూట్ ఎడ్యుకేషన్ అధికారులు వేగవంతం చేశారు. రాష్ట్ర వ్యాప్తంగా ఉన్న ప్రైవేట్ పాఠశాలల్లో ప్రస్తుతం వసూలు చేస్తున్న ఫీజులు, గత మూడేళ్ల ఆదాయ, వ్యూహాల వివరాలను సేకరించాలని విద్యాశాఖ అధికారులు నిర్ణయించారు. ప్రతి రెండేళ్లకోసారి 8శాతం మాత్రమే ఫీజు పెంచుకునేలా ప్రభుత్వం ఇప్పటికే సూత్రప్రాయంగా నిర్ణయం తీసుకుంది. దీనికి సంబంధించిన విధివిధానాలపై కసరత్తు

ముమ్మరమైంది. ఎంఈవోలు, డీఈవోల ద్వారా ఏ సూట్లలో ఎంత ఫీజు ఉంది..? ఏ ఏ క్లాసులకు ఎంతెంత తీసుకుంటున్నారూ..? అనే వివరాలను ప్రభుత్వం సేకరిస్తోంది. ప్రైవేటు సూట్లలో దేని ఆధారంగా బేస్ ఫీజులను నిర్ణయించాలనేదానిపై అధికారులు కసరత్తు చేశారు. ఆయా సూట్ల నిర్వహణ ఖర్చుల ఆధారంగానే సూట్ల ఫీజులు ఉండాలని విద్యాశాఖ భావిస్తోంది. దీనికోసం గత మూడేళ్ల ఆడిట్ రిపోర్టులు, టీచర్ల జీతాలు, ఇతర నిర్వహణ ఖర్చులను పరిగణలోకి తీసుకోనున్నారు. ఈ లెక్కల ఆధారంగానే ఒక బేస్ ఫీజును నిర్ణయిస్తారు. దానికి తగ్గట్టుగా తర్వాతి రెండేళ్ల ఫీజు డిస్కంట్ చేయనున్నారు. విద్యాశాఖపై తాజాగా సీఎం రేవంత్ రెడ్డి సమాఖ్య నిర్వహించారు. రాష్ట్రంలోని ప్రైవేటు విద్యా సంస్థల్లో ఫీజుల నియంత్రణకు విశ్రాంత న్యాయమూర్తి లేదా ప్రభుత్వ మాజీ ప్రధాన కార్యదర్శి అధ్యక్షులలో రాష్ట్ర స్థాయి కమిటీ ఏర్పాటు చేస్తామని అన్నారు. నిబంధనలకు మించి ఫీజులు వసూలు చేస్తే అనుమతి రద్దు చేయడంతో పాటు సంబంధిత సామ్యును విద్యా సంస్థల నుంచి తిరిగి రాబట్టేలా చూడాలని నిర్దేశించారు. ఫీజుల నియంత్రణకు సంబంధించిన సిఫార్సులను ప్రజాభిప్రాయం కోసం వెబ్ సైట్ లో ఉంచాలని నూచించారు. మరోచైపు.. ఫీజుల నియంత్రణ పక్కాగా అమలు చేసేందుకు స్టేట్ లెవల్ ఫీజుల నియంత్రణ కమిటీని ఏర్పాటు చేయనున్నారు. ఈ కమిటీకి చైర్మన్ గా హైకోర్టు రిటైర్డ్ జడ్జిని గానీ, రిటైర్డ్ చీఫ్ సెక్రటరీనిగాని నియమించాలని ప్రభుత్వం డిస్కంట్ అయింది. కాగా వచ్చే విద్యా సంవత్సరం నుంచే ఫీజుల నియంత్రణను చేపట్టాలని ప్రభుత్వం చర్యలు ముమ్మరం చేపట్టింది.

# రాజ్యసభ రేసులో 12 మంది

హైదరాబాద్, మార్చి 3, (న్యూస్ పల్స్)

తెలంగాణలో ఖాళీ అవుతున్న రెండు రాజ్యసభ స్థానాల కోసం తీవ్ర పోటీనే నడుస్తోంది. దాదాపు డజను మంది నేతలు రేసులో ఉన్నారు. రెడ్డి సామాజికవర్గం నుంచి సీఎం రేవంత్ రెడ్డికి అత్యంత సన్నిహితుడు, రాజకీయ సలహాదారు వేం నరేందర్ రెడ్డి, రైతు కమిషన్ చైర్మన్ కోదండరెడ్డిలు పోటీ పడుతున్నారు. బీసీ సామాజిక వర్గం నుంచి పార్టీ సీనియర్ నేత వి.హనుమంతరావు, ఈరవత్రి అనిల్ కుమార్, మహిళా కోటలో ఇటీవలే ఉపసీ కమిషన్ చైర్మన్ గా పదవీకాలం పూర్తి చేసుకున్న నేరేళ్ల శారదలు ఉన్నారు. ఎస్సీ, ఎస్టీ సామాజిక వర్గాల నుంచి బెల్లయ్య నాయక్, దోమ్రాటి సాంబయ్య, మైసూరి నుండి అజ్ఞానా హుస్సేన్ ఉన్నారు. కమ్మ సామాజికవర్గం నుంచి కుసుమకుమార్ ఢిల్లీ స్థాయిలో పైరవీ చేస్తున్నారు. ఖాళీ అవుతున్న రెండు సీట్లలో ఒకటి కాంగ్రెస్ పార్టీ సీనియర్ నేత, సుప్రీంకోర్టు అడ్వకేట్ అభిషేక్ మను సింఘ్ కి ఇవ్వాలని హైకమాండ్ ఎప్పుడో డిస్కంట్ అయిందంటున్నారు. ఇప్పటికే తెలంగాణ నుంచి రాజ్యసభకు ప్రాతినిధ్యం వహిస్తున్న ఆయనను కంటిన్యూ చేయడం ఖాయమైపోయింది. ఇక రెండో సీటు కోసం పోటీ మామూలుగా లేదు. అయితే ఈ సీటు కూడా ఇప్పటికే పార్టీ అధిష్టానం డిస్కంట్ చేసిందనే చర్చ పార్టీలో జోరుగా వినిపిస్తోంది. రెండో రాజ్యసభ సీటుకు పార్టీ అధిష్టానం వంశీచంద్ రెడ్డి పేరును ప్రతిపాదిస్తోందట. వంశీచంద్ గత పార్లమెంట్ ఎన్నికల్లో మహబూబ్ నగర్ ఎంపీగా పోటీ చేసి ఓడిపోయారు. పార్టీ పాలసీ ప్రకారం ఎన్నికల్లో పోటీ చేసిన వారికి మళ్లీ పదవులు ఇవ్వద్దని.. టికెట్ త్యాగం చేసిన వారికి ప్రయోజనీ ఇవ్వాలని ఒక నిర్ణయం తీసుకున్నారు. కానీ వంశీచంద్ పేరును అధిష్టానం ప్రపోజ్ చేసినందుకు.. రాష్ట్ర నాయకత్వం గతంలో అనుకున్న విషయాన్ని తెరపైకి తెచ్చిందట. అయితే వంశీచంద్ కు ఇవ్వాలంటూ ఏకంగా ఏజెన్సీ అగ్రనాయకురాలు ప్రియాంక గాంధీనే సూచిస్తుండటంతో రాష్ట్ర నాయకత్వం కూడా ఏమీ



చేయలేని పరిస్థితుల్లో పడిపోయిందట. తన విషయంలో రాష్ట్ర నాయకత్వం సహకరించడనే ఆలోచనలే.. వంశీ.. ప్రియాంక గాంధీతో చెప్పిస్తున్నారని హస్తం పార్టీలో గునగునలు వినిపిస్తున్నాయి. పార్టీకి జాతిపీఠ స్థాయిలో వంశీ అవసరాలున్నాయని.. రాజ్యసభ ఎంపీగా ఉంటే పార్టీకి మరింత ఉపయోగం ఉంటుందని ప్రియాంక గాంధీ చెబుతున్నారు. గతంలో జగిత్యాల ఎమ్మెల్యేగా ఓడిన జీవన్ రెడ్డికి ఎంపీ సీటు ఇవ్వలేదా అంటూ గుర్తు చేస్తున్నారట హస్తం పార్టీ పెద్దలు. రాజ్యసభ రేసులోకి వంశీచంద్ రావడంతో.. కొత్త కొత్త ఆశావహాలు తెరమీదకు వస్తున్నారట. వంశీచంద్ ను సాకుగా చూపి.. గత ఎన్నికల్లో పోటీ చేసి ఓడిపోయిన నేతల్లో చాలామంది రాజ్యసభ సీటు కోసం.. తమ పేరును పరిశీలించాలని విజ్ఞప్తులు చేస్తున్నారు. ఇదే విషయాన్ని రాష్ట్ర నాయకత్వం పార్టీ అధిష్టానానికి చెబుతున్నా.. ప్రియాంక గాంధీ ససేమిరా అంటున్నారు. పార్టీకి ప్రస్తుతం దేశవ్యాప్తంగా డిసీసీల ఎంపికలో కీలక పాత్ర పోషిస్తున్నందున వంశీకి అవకాశం ఇవ్వాలని కోరుతున్నారు. అలా తెలంగాణ నుంచి ఖాళీ అవుతున్న రెండు రాజ్యసభ సీట్లను భర్తీ చేసేందుకు.. కాంగ్రెస్ అధిష్టానమే ఇప్పటికే అభ్యర్థులను పైసల్ చేసిందన్న చర్చ జరుగుతోంది. ఇప్పటికే నామినేషన్ ప్రక్రియ ప్రారంభమైందను.. నామినేషన్ గడువులోపు ఈ కేసుపై ఏమైనా మార్తాయా? లేక అభిషేక్ మను సింఘ్, వంశీచంద్ రెడ్డి వర్షు పైసల్ అయినట్లైనా అన్నది చూడాలి.

# గుడిసెల కూల్చివేత చుట్టూ రాజకీయ దుమారం

ఖమ్మం, మార్చి 3,

ఖమ్మంలోని వెలుగుమట్ల భూదాన్ భూముల్లో ఉన్న పేదల ఇళ్ల కూల్చివేత పాలిటికల్ హైడ్రామాకు దారితీసింది. భూదాన్ భూములు రెవెన్యూశాఖ పరిధిలో ఉంటాయి. అందులో కూల్చివేతలు చేపడితే.. సంబంధిత శాఖ మంత్రికి సమాచారం ఉంటుంది. పైగా రెవెన్యూ శాఖ మంత్రి ఖమ్మం జిల్లాకే చెందిన మినిస్టర్. దీంతో పలువురు ప్రజా సంఘాల నేతలు భూదాన్ భూముల్లో కూల్చివేతలపై మంత్రి పొంగులేటి దృష్టికి

పేదల ఇళ్ల తొలగింపుకు మంత్రికి ఎటువంటి సంబంధం లేదని తుమ్మల అనుచరులు కొట్టిపారేస్తున్నారు. కోర్టు పరిధిలో ఉన్న అంశంపై రాజకీయ జోక్యం ఎలా ఉంటుందని ఎదరు ప్రశ్నలు వేస్తున్నారట. కూల్చివేతలపై తనకు సమాచారమే లేదని పొంగులేటి చెబుతున్నారు. ఖమ్మం జిల్లాలోనే ముగ్గురు మంత్రులు ఉన్నారు. వీరిలో అందరికీ కీలకమైన మంత్రి పదవులే ఉన్నాయి. అయితే పాలెరు ఎమ్మెల్యే, రెవెన్యూ శాఖ మంత్రి పొంగులేటి తీవ్రనిరసనపై విమర్శలు వెల్లువెత్తుతున్నాయి. రెవెన్యూ శాఖ మంత్రికి తెలియకుండా భూదాన్ భూముల్లో కూల్చివేతలు సాధ్యమేనా.? అన్న డౌట్స్ వ్యక్తం చేస్తున్నారు. ఇళ్ల స్థలాలు కూల్చివేతపై సీనియర్ జర్నలిస్టు పాశం యాదగిరి మంత్రి పొంగులేటిని ప్రశ్నించారు. కలెక్టర్ అనుదీప్ కు షోన్ చేసి పేదల ఇళ్ల కూల్చివేతపై సీరియస్ అయ్యారు పొంగులేటి. తన శాఖకు సంబంధించి తనకు తెలియకుండా ఎలా కూల్చివేస్తారు.. ఇదేం వద్దతి అంటూ మండిపడ్డారు. ఇళ్ల కూల్చివేసిన భూదాన్ భూములు ఖమ్మం నియోజకవర్గ పరిధిలో ఉన్నాయని.. ఖమ్మం నియోజకవర్గం మంత్రి తుమ్మల కి కాబట్టి తనకు ఎలాంటి సంబంధం లేదని చెప్పుకొస్తున్నారట మంత్రి పొంగులేటి. ఇళ్ల కూల్చివేసిన తర్వాత పలు రాజకీయ పార్టీలు రంగంలోకి దిగాయి.



తీసుకెళ్లారట. అయితే కూల్చివేతల విషయం తనకు తెలియదని.. ఖమ్మం కలెక్టర్ కు షోన్ చేసి ఆరా తీశారట మంత్రి పొంగులేటి. దీంతో రెవెన్యూ శాఖ మంత్రి, పైగా జిల్లా మినిస్టర్ పొంగులేటికి తెలియకుండా కూల్చివేతలు చేపట్టే అవకాశం ఉంటుందా అన్న చర్చ జరుగుతోంది. అలా అయితే పొంగులేటిని కాదని కూల్చివేతలకు ఆదేశాలు ఇచ్చిందెవరు.? అధికారులే సొంత నిర్ణయం తీసుకుని డిమోలిషన్ చేశారా అన్న ప్రశ్నలు తలెత్తుతున్నాయి. వెలుగుమట్ల ప్రాంతంలో గజం లక్షల రూపాయలు, ఎకరం కోట్ల రూపాయలు పలుకుతుండటం. ఆ ప్రాంతంలో మంత్రి తుమ్మల నాగేశ్వరరావు అనుచరులకు భూములు ఉన్నాయని.. లేదు మంత్రి పొంగులేటి సంబంధితలకే అక్కడ ల్యాండ్స్ ఉన్నాయని మరొకరు ఆరోపణలు చేసుకుంటుండం చర్చకు దారితీస్తోంది. తమ ల్యాండ్ పక్కనే భూదాన్ భూముల్లో పేదలు గుడిసెలు ఉంటే.. తమ భూముల ధర పడిపోతుందనే సాకుతో ఆ భూముల్లో ఉంటున్న పేదల ఇళ్లను తొలగించారనే ఆరోపణలు రాజకీయ దుమారాన్ని లేపుతున్నాయి. అయితే

ఘటనాస్థలిని సందర్శించి ప్రభుత్వంపై విమర్శలు గుప్పిస్తున్నాయి. అధికార పార్టీ మాత్రం తమకు ఎటువంటి సంబంధం లేదు.. కోర్టు తీర్పును అధికారులు అమలు చేశారని చెప్పుకొస్తోంది. మంత్రి పొంగులేటి తనకేం సంబంధం లేదంటూ కలెక్టర్ కు షోన్ చేసి మాట్లాడారు. ఇటు తుమ్మలకు సంబంధం లేదని ఆయన అనుచరులు చెబుతున్నారు. అలాంటప్పుడు భూదాన్ భూముల్లో కూల్చివేతలకు ఆదేశాలు ఇచ్చిందెవరు.? రెవెన్యూశాఖ మంత్రి పొంగులేటికి తెలియకుండానే డిమోలిషన్ చేపట్టారా.? తుమ్మల ప్రవేయం ఉందా? లేక ఆయన నియోజకవర్గ పరిధిలో కూల్చివేతలు జరిగాయి కాబట్టి అలిగిషన్ వస్తున్నాయా? అధికారులే కోర్టు ఆర్డర్ ప్రకారం ముందుకెళ్లారా అన్నది హాటే టాపిక్ గా మారింది. ఇప్పటికే కూల్చివేతల వెనుక ఎవరున్నారన్నది క్లారిటీ లేదు. కాకపోతే ఖమ్మం జిల్లా మంత్రుల మధ్య మాత్రం కూల్చివేతలు కొత్త చిచ్చు పెట్టినట్లు అయిందన్న చర్చ జరుగుతోంది. భూదాన్ భూముల్లో పేదల కూల్చివేత ఇప్పుడు ఎటువంటిస్థితిలో చూడాలి మరి.

# వరంగల్ క్రికెట్ ప్రేమికులకు తీపి కబురు

వరంగల్, మార్చి 3,

వరంగల్ జిల్లాలోని క్రికెట్ ప్రేమికులకు, యువతకు గుడ్ న్యూస్. త్వరలోనే అంతర్జాతీయ స్థాయి క్రికెట్ స్టేడియం అందుబాటులోకి రానుంది. ఈ మేరకు చురుగ్గా పనులు జరుగుతున్నాయని స్టేషన్ ఘనీపూర్ ఎమ్మెల్యే కడియం శ్రీహరి వెల్లడించారు. ధర్మసాగర్ మండలం ఉనికిపర్ శివారులో ఈ స్టేడియం అందుబాటులోకి రానుందని చెప్పారు. క్రికెట్ స్టేడియం అందుబాటులోకి వస్తే ఇంటర్నేషనల్ మ్యాచ్ లు కూడా జరిగే ఛాన్స్ ఉందని చెప్పుకొచ్చారు. తెలంగాణ ప్రభుత్వం క్రీడల అభివృద్ధికి పెద్దపీట వేస్తోంది. తెలంగాణను దేశపు క్రీడా రాజధాని మార్చడమే లక్ష్యంగా సీఎం రేవంత్.. తెలంగాణ స్పోర్ట్స్ పాలసీ 2025ను ప్రవేశపెట్టారు. ఈ పాలసీలో భాగంగా 2036 అందిపిక్చర్ మన రాష్ట్ర క్రీడాకారులు పతకాలు సాధించడమే ప్రధాన లక్ష్యంగా పెట్టుకున్నారు. ఈ మేరకు హైదరాబాద్ గవర్నమెంట్ అంతర్జాతీయ ప్రమాణాలతో కూడిన యంగ్ ఇండియా స్పోర్ట్స్ యూనివర్సిటీని ఏర్పాటు చేస్తున్నారు. దీని కోసం సుమారు 200 ఎకరాల భూమిని కేటాయించారు. రాష్ట్రంలోని 119 నియోజకవర్గాల్లో మినీ స్టేడియాలు, ప్రతి లోక్ సభ నియోజకవర్గంలో స్పోర్ట్స్ స్కూల్స్ నిర్మించాలని నిర్ణయించారు. అందులో భాగంగా.. వరంగల్ జిల్లాలో అంతర్జాతీయ ప్రమాణాలతో కూడిన క్రికెట్ స్టేడియం నిర్మించేందుకు రెడీ అయ్యారు. ఈ విషయాన్ని స్టేషన్ ఘనీపూర్ ఎమ్మెల్యే కడియం శ్రీహరి వెల్లడించారు. త్వరలోనే జిల్లాకు క్రికెట్

స్టేడియం వస్తుందని చెప్పారు. జిల్లాలో క్రికెట్ స్టేడియం అవశ్యకతను సీఎం రేవంత్ రెడ్డికి వివరించగా.. ఆయన సానుకూలంగా స్పందించినట్లు ఎమ్మెల్యే కడియం తెలిపారు. ప్రస్తుతం స్టేడియం నిర్మాణానికి సంబంధించిన ఫైల్ ప్రభుత్వం వద్ద ఉందని అన్నారు.

కాగా, జిల్లా యువత చాలా కాలంగా క్రికెట్ స్టేడియం కోసం ఎదురు చూస్తోంది. ఈ మేరకు స్టేషన్ ఘనీపూర్ ఎమ్మెల్యే కడియం శ్రీహరి నేతృత్వంలో ఉమ్మడి వరంగల్ జిల్లాకు చెందిన ఎమ్మెల్యేలు, ఎంపీలు ఈ విషయాన్ని సీఎం రేవంత్ రెడ్డి దృష్టికి తీసుకెళ్లారు. వెంటనే స్పందించిన సీఎం సంబంధిత అధికారులకు కీలక ఆదేశాలు జారీ చేశారు. ఉమ్మడి వరంగల్ జిల్లా ధర్మసాగర్ మండలం ఉనికిపర్ శివారులోని 163 నేషనల్ హైవేకు సమాపంకో కాకతీయ పట్టణాభివృద్ధి సంస్థ (కుడా)కు భూమి ఉంది. దీంతో ఆ ప్రాంతంలోనే స్టేడియం నిర్మాణం చేపడితే అనుకూలంగా ఉంటుందనే నిర్ణయానికి అధికారులు వచ్చారు. దీంతో కూడా పరిధిలోని 30 ఎకరాల భూమి వివరాలను ఎమ్మెల్యేలు, ఎంపీలు రాష్ట్ర స్పోర్ట్స్ అండ్ యూత్ సర్వీసెస్ సెక్షన్ చీఫ్ సెక్రటరీ జయశంకర్ జనక అందజేశారు. ప్రస్తుతం ఈ ఫైల్ పెండింగ్ లో ఉండగా.. త్వరలోనే స్టేడియం నిర్మాణానికి అనుమతులు రానున్నాయి. అదే జరిగితే క్రికెట్ ప్రేమికుల చిరకాల కోరిక తీరనుంది. వరంగల్ కేంద్రంగా అంతర్జాతీయ స్థాయి మ్యాచ్ లు ఆతిథ్యమిచ్చే ఛాన్స్ ఉంటుంది.

# యాదాద్రి ఆలయం మూసివేత

యాదాద్రి మార్చి 3, చంద్రగ్రహణం సందర్భంగా యాదాద్రి లక్ష్మీ నరసింహ స్వామి వారి ఆలయ ద్వారాలు మూసివేసారు. మంగళవారం ఉదయం 7 గంటల నుండి మరుసటి రోజు 8.45 ని. వరకు భక్తులకు దర్శనాలు నిలిపివేసారు. మంగళవారం మధ్యాహ్నం 3.30 నిమిషాల నుండి సాయంత్రం 6:47 చంద్రగ్రహణం వున్న సేవధ్యంలో మార్చి 4 న ఉదయం 3.30 కు యాదాద్రి ఆలయ ప్రధాన ద్వారాలు తెరుచుకోనున్నారు. ఆలయ శుద్ధి సంప్రక్షణ కార్యక్రమం తరువాత ఉదయనీ 8.45 ని నుండి భక్తులకు సర్వ దర్శనాల పునరుద్ధరణ వుంటుంది.

# పిల్లలను చంపి తల్లి సూసైడ్

యాదాద్రి భువనగిరి మార్చి 3, ఇద్దరు పిల్లలను చంపి తల్లి ఆత్మహత్య చేసుకుంది. బీబీనగర్ మండలం గొల్లగూడెంలో తెల్లవారుజామున ఘోరం జరిగింది. వివాహిత తన ఇద్దరు పిల్లలను చంపి, అనంతరం తాను ఆత్మహత్య చేసుకుంది. ఈ ఘటనతో గ్రామస్థులు ఒక్కసారిగా గ్రామంలోకి గురయ్యారు. సమాచారం అందుకున్న పోలీసులు ఘటనా స్థలానికి చేరుకుని దర్శావృత్తి ప్రారంభించారు. కుటుంబ కలహాలే కారణమని లేక మరేదైనా సమస్య ఉందా అనే కోణంలో పోలీసులు విచారిస్తున్నారు. పూర్తి వివరాలు తెలియాలి ఉంది.

# అక్రమ రవాణా అవుతున్న రేషన్ బియ్యం పట్టివేత

ఏలూరు మార్చి 3, ఏలూరు రూరల్ మండలం, తంగిళ్ల మూడి పంచాయతీ పరిధి లో రత్నాని డాక్టర్ బిల్డింగ్ అకోకి లైలాండ్ 14 చక్రాల లాల్ ఆపి విజిలెన్సు, రెవెన్యూ, పౌర సరఫరా అధికారులు సంయుక్తంగా తనిఖీ చేసారు. లాల్ లో 25.80 టన్నులు రేషన్ బియ్యం అక్రమ రవాణా జరుగుతున్నట్లుగా గుర్తించారు. బియ్యం స్వాధీనం చేసుకున్నారు.

# ఇరాన్ పార్లమెంట్టై ఇజ్రాయెల్ దాడి

న్యూఢిల్లీ మార్చి 3, ఇరాన్? ఇజ్రాయెల్ మధ్య కొనసాగుతున్న యుద్ధం మరింత ఉద్ధృతమైంది. ఇజ్రాయెల్ దాడుల్లో ఇరాన్ పార్లమెంట్ భవనం లక్ష్యంగా మారినట్లు సమాచారం. దీనికి ప్రతిగా ఇరాన్ క్షిపణి, డ్రోన్ దాడులతో జోర్డాన్, కువైట్, ఇజ్రాయెల్ లోని ప్రాంతాలను లక్ష్యంగా చేసుకొని దాడులకు తెగబడింది. ఇక రియాద్ లోని అమెరికా ఎంబెసీపై కూడా ఇరాన్ దాడి చేసింది. ఈ పరిణామాలతో మధ్యప్రాచ్యంలో ఉద్రిక్తతలు మరింత పెరుగుతున్నాయి.

# తమ్మినేనిపై వేటు

హైదరాబాద్, మార్చి 3, ( తెలంగాణకు చెందిన సీపీఎం సీనియర్ నేత, పార్టీ మాజీ రాష్ట్ర కార్యదర్శి తమ్మినేని వీరభద్రంపై ఆ పార్టీ కేంద్ర కమిటీ క్రమశిక్షణ చర్యలు తీసుకుంది. ఆయన్ను అధిశంసించుకుంటూ అధికారికంగా ప్రకటించింది. 2024లో జరిగిన రాష్ట్ర పార్టీ నూతన కార్యదర్శి ఎన్నికల సమయంలో ఆయన అనుసరించిన తప్పుడు రాజకీయ వైఖరి, పార్టీ నిబంధనల ఉల్లంఘనలే ఈ చర్యకు కారణంగా పేర్కొంది. రాష్ట్ర కార్యదర్శి ఎన్నికల సమయంలో ప్రజాస్వామ్యయుత చర్యకు బదులుగా లాబీయింగ్, ప్రలోభాలు, అస్తిత్వవార రాజకీయాలు నడిచాయని కేంద్ర కమిటీ తీవ్రంగా ఆక్షేపించింది. ఈ పరిణామాలతో పార్టీ రాష్ట్ర కమిటీ నిట్టనిలుపునా చీలిపోయిందని, ముఠాత్వం ఆందోళనకర స్థాయికి చేరిందని తన నివేదికలో స్పష్టం చేసింది. పార్టీలో ఐక్యతను నెలకొల్పేందుకు పొలిట్ బ్యూరో సభ్యులు చేసిన ప్రయత్నాలు



ఫలింపలేదని, తమ్మినేని సహ నాయకత్వంలోని ఒక వర్గం వెనక్కి తగ్గడానికి నిరాకరించినందుకు తెలిపింది. సీనియర్ నాయకులే తెరవెనుక మంత్రాంగాలు, ప్రచారాలు చేయడం పార్టీ సంప్రదాయాలకు పూర్తి విరుద్ధమని కేంద్ర కమిటీ దుయ్యబట్టింది. ఈ పరిణామాలపై తమ్మినేని వీరభద్రంపై పాటు రాష్ట్ర కమిటీ సభ్యులు స్పెషల్ బాబు, ప్రసాద్ ల నుంచి వివరణ కోరినట్లు వెల్లడించింది. అయితే, వారు సమర్పించిన వివరణలు అసమగ్రంగా ఉండటంతో పాటు వాటిలో ఆత్మవిమర్శ లోపించిందని తీవ్ర అసంతృప్తి వ్యక్తం చేసింది. ఈ సేవధ్యంలోనే ముగిసిన అభి శంసినన్న నిర్ణయం తీసుకున్నట్లు ప్రకటించింది. ఈ చర్యతో తెలంగాణ సీపీఎంలో నెలకొన్న అంతర్గత విభేదాలు బహిర్గతమయ్యాయి.

# సనత్ నగర్ టీమ్ లో 'న్యూమాటిక్ ట్యూబ్ సిస్టమ్

హైదరాబాద్, మార్చి 3, తెలంగాణ ప్రభుత్వం సనత్ నగర్ టీమ్స్ హాస్పిటల్ ను ప్రతిష్ఠాత్మకంగా నిర్మిస్తున్నారు. 1000 పడకల సామర్థ్యంతో ఈ హాస్పిటల్ నిర్మిస్తుండగా.. ఉగాది నాటికి అందుబాటులోకి తీసుకొచ్చేందుకు ఏర్పాట్లు చేస్తున్నారు. ఇక టీమ్స్ కార్పొరేట్ స్టాయి సౌకర్యాలు అందుబాటులోకి తీసుకురానున్నారు. పేషెంట్లకు సత్వర వైద్యం అందించేందుకు న్యూమాటిక్ ట్యూబ్ సిస్టమ్ కు ఏర్పాటు చేస్తున్నారు. ఓ గవర్నమెంట్ హాస్పిటల్ లో ఇటువంటి టెక్నాలజీ తీసుకురావటం రాష్ట్ర చరిత్రలో ఇదే తొలిసారి. తెలంగాణలోని నిరుపేదలకు కార్పొరేట్ స్టాయి సూపర్ స్పెషాలిటీ వైద్యాన్ని పూర్తి ఉచితంగా అందించే లక్ష్యంతో హైదరాబాద్ సనత్ నగర్ లో ప్రభుత్వం తెలంగాణ ఇన్ స్టిట్యూట్ ఆఫ్ మెడికల్ సైన్సెస్ హాస్పిటల్ నిర్మిస్తోన్న సంగతి తెలిసిందే. ఈ హాస్పిటల్ ప్రారంభానికి ఇటీవల ముహూర్తం కూడా ఖరారు చేశారు. ఉగాది పండుగ రోజున అంటే మార్చి 19న ఈ ప్రతిష్ఠాత్మక 1000 పడకల ఆసుపత్రిని ప్రారంభించి ప్రజలకు అంకితం చేయాలని ప్రభుత్వం డిసైడ్ అయింది. ఈలోగా సివిల్ పనులు,

ఎక్స్ ఐఎంట్ ట్రయల్స్ అన్నీ పూర్తి చేసి హాస్పిటల్ ను వైద్య సేవలు అందించేందుకు సిద్ధం చేయాలని ఇప్పటికే ప్రభుత్వం అధికారులను ఆదేశించింది. ఇక టీమ్స్ హాస్పిటల్ అందుబాటులోకి వస్తే తెలంగాణ ప్రభుత్వ వైద్యరంగంలో ఒక సరికొత్త అధ్యాయం మొదలుకానుంది. టీమ్స్ ఆసుపత్రిలో అత్యాధునిక 'న్యూమాటిక్ ట్యూబ్ సిస్టమ్' అందుబాటులోకి రానుంది. ప్రభుత్వ ఆసుపత్రిలో ఈ తరహా సాంకేతికతను ప్రవేశపెట్టడం రాష్ట్రంలోనే ఇదే తొలిసారి. సాంకేతికతను ప్రవేశపెట్టడం రాష్ట్రంలోనే ఇదే విధానంలో గాలి పీడనం ద్వారా పనిచేసే ఫైబర్ లెస్ నెట్ వర్క్ ఉంటుంది. దీని ద్వారా బ్లడ్ శాంపిల్స్ లేదా ఇతర మెడికల్ శాంపిల్స్ ను హాస్పిటల్ లోని ఒక విభాగం నుంచి మరొక విభాగానికి సెక్వెన్షియల్ చేరవేయవచ్చు. అత్యవసర సమయాల్లో సిబ్బంది స్వయంగా ల్యాబ్ కు వెళ్లాలి అవసరం లేకుండా, నిర్దేశిత స్టేషన్ లో శాంపిల్స్ ఉంచితే అవి నేరుగా ల్యాబ్ కు చేరుకుంటాయి. ల్యాబ్ టెక్నిషియన్లు వెంటనే టెస్టులు నిర్వహించి, డిజిటల్ రూపంలో

రిపోర్టులను క్షణాల వ్యవధిలోనే డాక్టర్ కు పంపుతారు. దీనివల్ల రోగుల నిరీక్షణ సమయం గణనీయంగా తగ్గుతుంది. ముఖ్యంగా యాక్సిడెంట్లు, గుండెపోటు వంటి అత్యవసర సమయాల్లో లేదా ఆపరేషన్ థియేటర్ లో రోగికి రక్తం ఎక్కించాలి వచ్చినప్పుడు ఈ వ్యవస్థ ప్రాణదాతగా మారుతుంది. తక్కువ సమయంలోనే క్లినికల్ నిర్ణయాలు తీసుకునేందుకు ఇది డాక్టర్ కు తోడ్పడుతుందని టీమ్స్ నోడల్ ఆఫీసర్ డాక్టర్ మహబూబ్ ఖాన్ వెల్లడించారు. ప్రభుత్వ వైద్య సేవలను కార్పొరేట్ స్టాయికి తీసుకెళ్లాలనే లక్ష్యంతో ఈ ఆసుపత్రిని రూపొందించినట్లు మెడికల్ ఎడ్యుకేషన్ డైరెక్టర్ డాక్టర్ ఏ నరేంద్ర తెలిపారు. న్యూమాటిక్ ట్యూబ్ సిస్టమ్ తో పాటు, ఇన్ ఫ్యక్షన్ సౌకర్యం ఉండేందుకు ప్రత్యేకమైన 'డ్రగ్ కారిడార్' వంటి నూతన డిజైన్లను ఈ ఆసుపత్రిలో ఏర్పాటు చేస్తున్నామని చెప్పారు. సనత్ నగర్ టీమ్స్ అందుబాటులోకి వస్తే సామాన్యులకు అత్యున్నత స్థాయి సాంకేతిక వైద్య సేవలు వేగంగా అందనున్నాయని అన్నారు.

# కల్యకుంట్ల కుటుంబంలోనూ పెను తుపాను

హైదరాబాద్, మార్చి 3, ఢిల్లీ లిక్కర్ స్కామ్ కేసులో సుదీర్ఘ కాలం సాగిన ఉత్పాదకు రౌస్ అవెన్యూ కోర్టు తీర్పుతో తెరపడింది. మాజీ ఎమ్మెల్యే కవితకు ఈ కేసులో క్లీన్ బిల్ లభించడం బీఆర్ఎస్ శ్రేణులకు పెద్ద ఊరటనిచ్చినప్పటికీ, ఈ తీర్పు అనంతరం చోటుచేసుకున్న పరిణామాలు పార్టీలోనూ, కల్యకుంట్ల కుటుంబంలోనూ పెను తుపానును సృష్టించాయి. ముఖ్యంగా కేటీఆర్ చేసిన ఒక ట్వీట్, దానికి కవిత ఇచ్చిన కౌంటర్ ఇప్పుడు తెలంగాణ రాజకీయాల్లో హాట్ టాపిక్ గా మారాయి. కోర్టు తీర్పు వెలువడిన వెంటనే కేటీఆర్ స్పందించారు. ఈ కేసు కేవలం రాజకీయ కక్ష సాధింపు అని కొట్టిపారేశారు. అయితే, తన విశ్లేషణలో ఆయన ఒక కీలక వ్యాఖ్య చేశారు. "ఢిల్లీ లిక్కర్ స్కామ్ అనే కల్పిత గాధ వల్ల అసెంబ్లీ, పార్లమెంట్ ఎన్నికల్లో బీఆర్ఎస్ పార్టీ రాజకీయంగా బలి అయింది అని పేర్కొన్నారు. కవితకు న్యాయం జరిగిందని చెబుతూనే, ఈ కేసు వల్లే పార్టీ ఓడిపోయిందనే అర్థం వచ్చేలా ఆయన చేసిన వ్యాఖ్యలు వివాదానికి దారితీశాయి. కేటీఆర్ చేసిన విశ్లేషణపై కవిత తీవ్రంగా మండిపడ్డారు. పార్టీ ఓటమిని తన ఖాతాలో వేయడంపై ఆమె అసహనం వ్యక్తం చేశారు. "బీఆర్ఎస్ ఓటమికి నీ అహంకారమే కారణం, నాపై తప్పుడు ప్రచారాలు ఆపాలి" అంటూ ఆమె ఎక్స్ వేడికగా ఘాటుగా స్పందించారు. తాను జైలులో ఉన్న సమయంలో పార్టీ గానీ, అగ్ర నాయకత్వం గానీ కనీసం ఒక ప్రెస్ మీట్ పెట్టి కూడా తనకు అండగా నిలవలేదని ఆవేదన వ్యక్తం చేశారు. ఈ కేసు

తన వ్యక్తిగత లాభం కోసం జరిగింది కాదని, పార్టీ ప్రయోజనాల కోసం పోరాడుతుంటే తనను ఒంటరిని చేశారని ఆమె ఆరోపించారు. నిరుద్యోగం, హామీల అమలులో వైఫల్యం వంటి కారణాల వల్ల పార్టీ ఓడిపోతే, ఇప్పుడు ఆ నెపాన్ని తనపైకి నెట్టడం సరికాదని ఆమె స్పష్టం చేశారు. ఈ వివాదం కేవలం అన్యాయాలకు మధ్య చిన్నపాటి ఘర్షణ మాత్రమే కాదు, దీని వెనుక లోతైన రాజకీయ కోణాలు ఉన్నాయి. కేసు గెలిచిన తర్వాత కవిత తన రాజకీయ ఇమేజ్ ను తిరిగి పుంజుకోవాలని చూస్తున్నారు. కానీ కేటీఆర్ వ్యాఖ్యలు ఆమెను పార్టీకి నష్టం కలిగించిన వ్యక్తిగా చిత్రించేలా ఉన్నాయని ఆమె భావిస్తున్నారు. కవిత త్వరలో సొంతంగా రాజకీయ అడుగులు వేయబోతున్నారనే ప్రచారం జరుగుతోంది. ఈ క్రమంలో ఆమె తనపై ఉన్న లిక్కర్ స్కామ్ ముద్దు కోర్టు ద్వారా చెరిపేసుకున్న తరుణంలో, సొంత అన్నయ్య దాన్ని పార్టీ ఓటమికి కారణంగా చూపడం ఆమెకు మింగుడుపడటం లేదు. లిక్కర్ స్కామ్ కేసులో న్యాయపరంగా కవిత విజయం సాధించినా, రాజకీయంగా మాత్రం కుటుంబంలో చిచ్చు రేపింది. కేటీఆర్ అహంకారం వల్ల ఓడిపోయామని కవిత, కవిత కేసు వల్లే పార్టీ దెబ్బతిందని కేటీఆర్ పరోక్షంగా వాదించుకోవడం ఇప్పుడు చర్చనీయాంశంగా మారింది. మరి ఢిల్లీ లిక్కర్ స్కామ్ క్లీన్ బిల్ వచ్చిన తర్వాత కూడా అన్యాయాలే ఇలా బహిరంగంగా విమర్శించుకోవడం ఆసక్తి రేపుతోంది.

# కూల్చివేతలపై తీవ్రమవుతున్న విమర్శలు

నల్గొండ, మార్చి 3, (న్యూస్ పల్స్) తెలంగాణలో కాంగ్రెస్ ప్రభుత్వం చేపట్టిన ఆక్రమణల తొలగింపు ప్రక్రియ ప్రస్తుతం రాజకీయంగా పెను దుమారం రేపుతోంది. చెరువుల పరిరక్షణ, మూసీ పునరుద్ధింప వంటి ఉన్నత లక్ష్యాలతో మొదలైన ఈ ప్రస్థానం, క్షేత్రస్థాయిలో అమలు తీరు, ప్రతిపక్షాల వ్యూహాల వల్ల ప్రభుత్వానికి ప్రతికూలంగా మారుతోందనే విశ్లేషణలు వినిపిస్తున్నాయి. ప్రభుత్వం తొలుత హైదరాబాద్ హైదరాబాద్ లోని చెరువుల ఆక్రమణలను తొలగించి ప్రజల ప్రశంసలు పొందింది. అయితే, ఆ తర్వాత పలు విమర్శలు ఎదురైంది. తాజాగా ఖమ్మం జిల్లాలో ఆక్రమణల తొలగింపు, ఇప్పుడు అత్యంత ప్రతిష్ఠాత్మకమైన మూసీ పునరుద్ధింప ప్రాజెక్టు కోసం చేపడతారని ప్రచారం జరుగుతున్న కూల్చివేతలు ప్రభుత్వానికి తలవొప్పిగా మారాయి. ఆక్రమణలు తొలగించడం చట్టబద్ధమే అయినప్పటికీ, బాధితుల ఆవేదనను ప్రతిపక్షాలు తమకు అనుకూలంగా మార్చుకోవడంలో సఫలమవుతున్నాయి. పేదల ఇళ్లను కూల్చుతున్నారని అనే ప్రచారం ప్రజల్లోకి బలంగా వెళ్లడం కాంగ్రెస్ వ్యూహాత్మక లోపంగా కనిపిస్తోంది. ఏ ప్రభుత్వానికైనా ఆక్రమణల తొలగింపు అనేది కత్తిపొద సాము వంటిది. చట్టం తన పని తాను చేసుకుపోతుందని ప్రభుత్వం చెబుతున్నా, మానవీయ కోణాన్ని విస్మరించడం వల్ల సామాన్యుల్లో అభిద్రతా భావం పెరుగుతోంది. ముఖ్యంగా మధ్యతరగతి, పేద వర్గాల ఇళ్లను లక్ష్యంగా చేసుకుంటున్నారనే భావన కలిగితే, అది దీర్ఘకాలంలో ఓటు బ్యాంకుపై ప్రభావం చూపుతుంది. ఖమ్మంలోనూ, హైదరాబాద్ మూసీ తీరంలోనూ బాధితుల నిరసనలు ఉధృతం

కావడం, వారికి ప్రతిపక్ష నేతలు అండగా నిలవడం ప్రభుత్వానికి రాజకీయంగా ఇబ్బందికరంగా మారింది. ప్రస్తుతం తెలంగాణలో జరుగుతున్నది అసలు కంటే కొనసర ఎక్కువ అన్నట్లుగా ఉంది. అంటే, ప్రభుత్వం చేస్తున్న పని కంటే దానిపై జరుగుతున్న వ్యతిరేక ప్రచారమే ఎక్కువగా వినిపిస్తోంది. ప్రభుత్వం తన ఉద్దేశాలను ప్రజలకు స్పష్టంగా వివరించడంలో వెనుకబడిందనేది రాజకీయ వర్గాల అభిప్రాయం. కూల్చివేతలకు ముందే పునరావాస ప్యాకేజీలను ప్రకటించి, ప్రజలతో మమేకమై ఉంటే ఇంతటి వ్యతిరేకత వచ్చేది కాదు. కానీ, యంత్రాలతో నేరుగా రంగంలోకి దిగడం వల్ల ప్రతిపక్షాలకు ప్రభుత్వం అస్త్రాలను అందించినట్లుంది. ప్రభుత్వ యంత్రాంగం, రాజకీయ విభాగం మధ్య సమన్వయ లోపం స్పష్టంగా కనిపిస్తోంది. అధికారులు కేవలం నిబంధనల ప్రకారమే వెళ్తారు, కానీ రాజకీయ నేతలు ప్రజల నాడిని వట్టుకోవాలి. మూసీ ప్రాజెక్టు వల్ల కలిగి ప్రయోజనాలను వివరించడం కంటే, కూల్చివేతల వారల్లో ఎక్కువగా హైలైట్ అవ్వడం ప్రభుత్వ వైఫల్యమే. ముందుముందు కీలక ప్రాజెక్టులు చేపట్టాలంటే ప్రభుత్వం తన వ్యూహాన్ని మార్చుకోవాలి. కేవలం కూల్చివేతలు అనే ముద్ర పడకుండా, పునర్నిర్మాణం, సుందరీకరణ అనే సానుకూల అంశాలను ప్రజల్లోకి తీసుకెళ్లాలి. బాధితులకు డబబల్ బెన్డ్రామ్ ఇళ్లు లేదా మెరుగైన పరిహారం ఇచ్చి, వారిని ఒప్పించిన తర్వాతే చర్యలు తీసుకోవడం శ్రేయస్కరం. లేనిపక్షంలో, ఈ కూల్చివేతల వ్యతిరేక ప్రచారం కాంగ్రెస్ ప్రభుత్వానికి భారీ రాజకీయ మూల్యాన్ని మిగిల్చే ప్రమాదం ఉంది.

# శ్రీకాకుళం ఏబీసీ డబ్ల్యూవో ఇంట్లో కోట్లు

ఏబీసీ డబ్ల్యూవో బాల ముకుందరావు ఇళ్లపై ఏబీసీ దాడులు సోదాల్లో రూ. 1.10 కోట్ల విలువైన అక్రమాస్తుల గుర్తింపుమేనే బిల్లుల మంజూరుకు లంచాలు తీసుకుంటున్నట్లు ఆరోపణలు. బంగాళం, వెండి, స్థిరాస్తుల పత్రాలు స్వాధీనం చేసుకున్న అధికారులు శ్రీకాకుళం జిల్లాలో ఓ అవినీతి అధికారి బాగోతం వెలుగులోకి వచ్చింది. నరసన్నపేట వెనుకబడిన తరగతుల సహాయ సంక్షేమ అధికారి (ఏబీసీ డబ్ల్యూవో) గడ్డి బాల ముకుందరావు నివాసాల్లో అవినీతి నిరోధక శాఖ (ఏసీబీ) అధికారులు నిన్న సోదాలు నిర్వహించారు. ఈ తనిఖీల్లో సుమారు రూ. 1.10 కోట్ల విలువైన అక్రమాస్తులను గుర్తించినట్లు అధికారులు వెల్లడించారు. నరసన్నపేటలో పాటు సోపేట విభాగానికి కూడా బాల ముకుందరావు ఇన్ ఛార్జ్ గా వ్యవహరిస్తున్నారు. వసతిగృహాల మేనే బిల్లులు మంజూరు చేయడానికి, ప్రతి విద్యార్థికి రూ. 15 చొప్పున వార్షిక సుచి ఆయన లంచం వసూలు చేస్తున్నారన్న ఆరోపణలపై ఏసీబీకి ఫిర్యాదులు అందాయి. ఈ క్రమంలోనే ఈ ఏడాది జనవరి 28న అధికారులు ఆయన కార్యాలయంలో ఆకస్మిక తనిఖీలు చేపట్టగా, లెక్కల్లో చూపని రూ. 1.84,070 నగదు పట్టుబడింది. ఈ కేసు దర్యాప్తులో భాగంగా నిన్న శ్రీకాకుళం పట్టణంలోని బాల ముకుందరావుకు చెందిన రెండు ఇళ్లలో ఏసీబీ అధికారులు ఏకకాలంలో సోదాలు జరిపారు. ఈ సోదాల్లో రాజాం, శ్రీకాకుళం, కొత్తపలన సబ్ డివిజన్ కార్యాలయాల పరిధిలోని 4 స్థిరాస్తుల పత్రాలు, 322 గ్రాముల బంగారు ఆభరణాలు, 1.75 కిలోల వెండి వస్తువులు, కొంత నగదు, ఒక కారు, రెండు మోటార్ సైకిళ్లను స్వాధీనం చేసుకున్నారు. స్వాధీనం చేసుకున్న ఆస్తుల మొత్తం విలువ రూ. 1.10 కోట్లుగా ఉంటుందని, కేసుపై దర్యాప్తు కొనసాగుతోందని ఏసీబీ అధికారులు తెలిపారు

# రంగుల మయంగా జిల్లా ఎస్పీ క్యాంపు కార్యాలయం

నిర్మల్ మార్చి 3, నిర్మల్ జిల్లా పోలీసు కార్యాలయంలో జిల్లా ఎస్పీ డా. జి. జానకి పర్వల అధ్యక్ష్యంలో ఘనంగా హోలీ పండుగ వేడుకలు జరిగాయి. ఈ సందర్భంగా పోలీసు అధికారులు, సిబ్బంది ఉత్సాహంగా హోలీ వేడుకలను జరుపుకున్నారు. ఈ సందర్భంగా జిల్లా ఎస్పీ పోలీసు అధికారులతో కలిసి రంగుల చల్లుకుంటూ పండుగను ఆనందంగా జరుపుకున్నారు. పరస్పర స్నేహభావం, ఐక్యతకు ప్రతీకగా నిలిచే హోలీ పండుగను సురక్షితంగా, పరస్పర గౌరవంతో జరుపుకోవాలని సూచించారు. జిల్లా ప్రజలకు, పోలీసు అధికారులకు, సిబ్బందికి హోలీ పండుగ శుభాకాంక్షలు తెలియజేస్తూ, సమాజంలో సౌభ్రాతృత్వం, ఆనందం, ఐక్యత మరింత పెరగాలని ఆకాంక్షించారు. అలాగే పండుగ సందర్భంగా ఎటువంటి అవాంఛనీయ ఘటనలు జరగకుండా జాగ్రత్తలు తీసుకోవాలని, రోడ్డు భద్రతా నియమాలను తప్పనిసరిగా పాటించాలని సూచించారు. ఈ హోలీ వేడుకల్లో అడిషనల్ ఎస్పీ ఉపేందర్ రెడ్డి, ఖైంసా ఏ ఎస్పీ రాజేష్ మిసా, నిర్మల్ ఏ ఎస్పీ సాయి కిరణ్ ఇన్స్పెక్టర్లు, ఆర్ ఐ లు, ఎస్ ఐ లు, ఆర్ ఎస్. ఐ లు, సిబ్బంది ఉన్నారు.

# డబుల్ కష్టాలు

నల్గొండ, మార్చి 3, ప్రజల కనీస అవసరాలు తీర్చేందుకు ఏ ప్రభుత్వమైనా సంక్షేమ పథకాలను అందజేస్తుంది. దానిలో భాగంగానే గత బిఆర్ఎస్ ప్రభుత్వం డబుల్ బెడ్ రూమ్ ఇండ్లను అర్హులైన పేదలకు కట్టించి అందజేసింది. ఇంతవరకు బానే ఉన్నా వాటి నిర్మాణంలో నాణ్యతతో కూడిన పనులు చేయకపోవడం, అక్కడ సరైన పనులు కల్పించకపోవడంతో లబ్ధిదారులు అనేక చోట్ల అవస్థలు పడుతూనే ఉన్నారు. ఇదే విధానం మండలంలోని విభిన్న పురం, అప్పన్నగూడెం గ్రామాల్లోనూ కొనసాగుతోంది. 2020లో గత బిఆర్ఎస్ ప్రభుత్వ హయాంలో కోడూడ మాజీ ఎమ్మెల్యే బొల్లం మల్లయ్య యాదవ్ శంకుస్థాపన చేశారు. ఇండ్లు పూర్తయి రెండు సంవత్సరాలైనా అర్హులైన పేదలకు పంపిణీ చేయలేదు. దీంతో నిపిఎం అధ్యక్ష్యంలో 2023లో ధర్మా నిర్వహించగా అప్పుడు అర్హులను గుర్తించి డబుల్ బెడ్ రూమ్ ఇండ్లు పంపిణీ చేశారు.

కాంట్రాక్టర్ నాణ్యతలేని సిమెంట్ తో కట్టడంతో ఆ ఇండ్లు ఇప్పుడు శిథిలావస్థకు చేరాయి. డబుల్ బెడ్ రూమ్ ఇండ్లు వచ్చిన సంవత్సం లేకుండా కారు చీకట్లో మగ్గుతున్న కాలనీ వాసుల దుస్థితి కి నిదర్శనం మండల కేంద్రంలో పాటు విభిన్న పురం, అప్పన్నగూడెం గ్రామాల్లో డబుల్ బెడ్ రూమ్ ఇండ్లు గత ప్రభుత్వం నిరుపేదలను గుర్తించి ఇచ్చిన ఇండ్లు ఆర్థికంగా ప్రారంభించి చేతులు దులుపుకోవచ్చు. డబుల్ బెడ్ రూమ్ ఇండ్లలో కనీస సౌకర్యాలైన కరెంట్, ట్రాగునీటి సౌకర్యం, సి సి రోడ్డు లేక పచ్చిపోయే వర్షాలతో పిచ్చి మొక్కలు విపరీతంగా పెరిగి బురదతో కంపు కొడుతున్నట్లు లబ్ధిదారులు చెబుతున్నారు. అలాగే ఈగలు, దోమలు, స్త్రురవిహారం చేస్తున్నాయని, కారుచీకట్లో పాములు, తేళ్లు బెడదతో సతమతం

అవుతున్నాయని లబ్ధిదారులు ఇప్పటికే పలుసార్లు మండల అధికారులకు, గ్రామ పంచాయతీ కార్యదర్శి లకు పిర్యారు చేసిన పలితం లేకుండా పోయిందని ఆరోపిస్తున్నారు. కనీసం గ్రామ పంచాయతీ సిబ్బంది కూడా చెత్త సేకరణకు రావడం లేదని దీంతో ఎక్కడ చెత్త అక్కడే పేరుకుపోయి వంపు కొడుతున్నదని డబుల్ బెడ్ రూమ్ గృహ నివాసులు ఆవేదన వ్యక్తం చేస్తున్నారు. ఇప్పటికైనా పాలకులు, అధికారులు డబుల్ బెడ్ రూమ్ నివాసులు పడుతున్న ఇబ్బందులను అర్థం చేసుకొని అన్ని పనులు కల్పించి అవస్థలు లేకుండా చూడాలని కోరుతున్నారు. బిఆర్ఎస్ ప్రభుత్వం డబుల్ బెడ్ రూమ్ ఇండ్లను పంపిణీ చేసి త్రాగునీరు, విద్యుత్తు, సైడ్ డ్రైనేజీలు, సి సి రోడ్లు పనులను కల్పించకుండా వదిలేసింది. అప్పటి నుండి ఇప్పటి వరకు సమస్యలు మాత్రం తేలడం లేదు. డబుల్ బెడ్ రూమ్ గృహనివాసులు పడుతున్న ఇబ్బందులను అర్థం చేసుకొని ఈ ప్రభుత్వమైనా పనులను కల్పించాలి.

# పశ్చిమాసియా ప్రాంతంలో సంఘర్షణలపై అధికార ప్రతినిధి ప్రకటన

న్యూ ఢిల్లీ, మార్చి 03, (భారత శక్తి): ఇరాన్ నహా గల్ఫ్ ప్రాంతంలో 2026 ఫిబ్రవరి 28న సంఘర్షణాత్మక సంఘటనలు మొదలు కావడంపై భారత్ తీవ్ర ఆందోళన వ్యక్తం చేసింది. అదే సమయంలో సంయమనం పాటించాలని, ఉద్రిక్తతల నివారణకు కృషి చేయాలని, పౌరుల భద్రతకు ప్రాధాన్యమివ్వాలని అన్ని పక్షాలకూ విజ్ఞప్తి చేసింది. దురదృష్టవశాత్తూ పవిత్ర రంజాన్ మాసంలో ఈ ప్రాంతంలోని పరిస్థితులు గణనీయంగా దిగజారుతూ వచ్చాయి.

2. ఇటీవలి కాలంలో సంఘర్షణలు తీవ్రం కావడంతోపాటు ఇతర దేశాలకూ వ్యాపించడాన్ని మనం చూస్తున్నాం. సాధారణ జన జీవనం, ఆర్థిక కార్యకలాపాలు స్తంభింపడమే కాకుండా విద్యనం మరణాల సంఖ్య పెరుగుతోంది. ఈ ప్రాంత భద్రత, స్థిరత్వంలో కీలక భాగస్వామ్యం గల సమీప, పొరుగు దేశంగా మనకూ ఈ పరిణామాలు తీవ్ర ఆందోళన కలిగిస్తున్నాయి.

3. గల్ఫ్ ప్రాంతంలో ఉంటున్న పనిచేస్తున్న దాదాపు కోటి మంది భారతీయ పౌరుల భద్రత, శ్రేయస్సు మాకు అత్యంత ప్రధానం. వారిపై ప్రతికూల ప్రభావం చూపే పరిణామాలపై మనం ఎంతమాత్రం ఉదాసీనత వహించలేం. మన వాణిజ్య, ఇంధన వ్యవస్థలు కూడా ఈ భౌగోళిక ప్రాంతం మీదుగానే కార్యకలాపాలు నిర్వహిస్తాయి. ఏదైనా పెద్ద అవరోధం ఏర్పడితే అది భారత ఆర్థిక వ్యవస్థలో తీవ్ర పరిణామాలకు దారితీస్తుంది. ప్రపంచ శ్రామికశక్తిలో అగ్రస్థానం గల దేశంగా వాణిజ్య నౌకలపై దాడులను భారత్ కచ్చితంగా ఖండిస్తోంది. కొన్ని రోజులుగా

ఇలాంటి దాడులలో కొందరు భారత పౌరులు ప్రాణాలు కోల్పోగా, మరికొందరి ఆచూకీ తెలియడం లేదు.

4. ఈ నేపథ్యంలో చర్చలు, దౌత్య మార్గంలో పరిష్కారం దిశగా భారత్ తన ఆకాంక్షను పునరుద్ధరిస్తోంది. సంఘర్షణ త్వరగా స్వస్తి చెప్పాల్సిందిగా మన గళాన్ని స్పష్టంగా వినిపిస్తున్నాం. ఇప్పటికే, ఎన్నో ప్రాణనష్టం వాటిల్లడంపై మేం తీవ్ర ఆవేదన వ్యక్తం చేస్తున్నాం.

5. ఈ సంఘర్షణ ప్రభావిత దేశాల్లోని భారత పౌరులు, సామాజిక సంస్థలతో భారత రాయబార, దౌత్య కార్యాలయాలు సన్నిహిత సంబంధాలు నిర్వహిస్తున్నాయి. ఈ మేరకు తగరీతిలో క్రమం తప్పకుండా సలహాలు, సూచనలిస్తాయి. సంఘర్షణలో చిక్కుకున్న వారికి అన్నివిధాలా అవసరమైన సహాయం అందిస్తున్నాయి. అలాగే, వివిధ దౌత్య అంశాల పరిష్కారంలో రాయబార, దౌత్య కార్యాలయాలు చురుగ్గా వ్యవహరిస్తాయి.

6. పశ్చిమాసియా ప్రాంత దేశాల ప్రభుత్వాలతోపాటు ఇతర కీలక భాగస్వాములతో మేం నిరంతర సంప్రదింపులు కొనసాగిస్తున్నాం. ఈ మేరకు ప్రధానమంత్రితోపాటు విదేశీ వ్యవహారాల శాఖ మంత్రి ఆయా దేశాల ప్రధానమంత్రులు, అధ్యక్షులు, విదేశాంగ మంత్రులతో చర్చించారు.

7. ఈ నేపథ్యంలో మారుతున్న పరిస్థితులను ప్రభుత్వం ఎప్పటికప్పుడు నిశితంగా పరిశీలిస్తూ, జాతీయ ప్రయోజనాలకు అనుగుణంగా నిర్దిష్ట నిర్ణయాలు తీసుకుంటుంది.

# వీబీ జీ రామ్ జీ పథకం గ్రామీణాభివృద్ధికి గణనీయమైన అవకాశాలను అందిస్తుంది: చిత్తూరు పార్లమెంట్ సభ్యులు దగ్గుమల్ల ప్రసాద్ రావు

చిత్తూరు, భారత శక్తి ప్రతినిధి, మార్చి 03: కేంద్ర, రాష్ట్ర ప్రభుత్వాల అభివృద్ధి, సంక్షేమ పథకాలు అర్హులైన లబ్ధిదారులకు చేరవేయడంలో మీడియా కీలక వారధిగా పనిచేయాలని చిత్తూరు పార్లమెంటు సభ్యులు దగ్గుమల్ల ప్రసాద్ రావు మీడియా ప్రతినిధులను కోరారు. కేంద్ర ప్రభుత్వ పథకాలు, వీబీ జీ రామ్ జీ పథకంపై ఈ రోజు (03 మార్చి 2026)

సంస్థల ప్రతినిధులను ఎంపీ అభినందించారు. ప్రజాస్వామ్యంలో మీడియాను నాలుగో స్తంభంగా పరిగణిస్తారు. ప్రభుత్వానికి, ప్రజలకు మధ్య వారధిగా మీడియా కీలక పాత్ర పోషిస్తుందని ప్రెస్ ఇన్ఫర్మేషన్ బ్యూరో, విజయవాడ డైరెక్టర్ శ్రీ జి. సురేష్ కుమార్ అన్నారు. ప్రభుత్వ విధానాలు, కార్యక్రమాలు, కొత్త నిర్ణయాలు, ప్రజాప్రతినిధుల పర్యటనలపై విలేకరులకు ప్రామాణికమైన సమాచారాన్ని సకాలంలో అందించడంలో వీబీ జీ కీలక పాత్ర పోషిస్తుందని తెలిపారు. ప్రభుత్వ పథకాలపై మీడియాకు మరింత అవగాహన కల్పించేందుకు వార్తాలాప్ వంటి కార్యక్రమాలు సహాయ పడతాయని వివరించారు.



చిత్తూరులో నిర్వహించిన “వార్తాలాప్ మీడియా వర్క్ షాప్”లో ఆయన ముఖ్య అతిథిగా పాల్గొని ప్రసంగించారు. భారత ప్రభుత్వ ప్రచార విభాగమైన ప్రెస్ ఇన్ఫర్మేషన్ బ్యూరో (పిఐబి), విజయవాడ ఈ వార్తాలాప్ కార్యక్రమాన్ని నిర్వహించింది. విలేకరులు ఖచ్చితమైన, బాధ్యతాయుతమైన, అభివృద్ధికి ప్రాధాన్యతనిచ్చే వార్తలను ప్రజలకు చేరువ చేయాలని ఆయన కోరారు. ప్రజలకు అందుబాటులో ఉన్న అవకాశాల వారీకీ తెలిపేలా, అవగాహన పెంపొందించేలా వాస్తవ సమాచారాన్ని అందించేందుకు కృషి చేయాలని ఎంపీ ప్రసాద్ రావు సూచించారు.

శ్రీ గోపి చంద్, ఉపాధి పథక రాష్ట్ర చీఫ్ క్యాలిబ్రే అండ్ కంట్రోల్ ఆఫీసర్, మాట్లాడుతూ వికసిత్ భారత్ గ్యారంటీ ఫర్ రోజ్ గాల్ అజీవిక మిషన్ (గ్రామీణ్) పథకం ( ఏబీ జీ రామ్ గ్రామీణ్) గ్రామీణ కుటుంబాలకు ఒక ఆర్థిక ఏడాదికి 125 రోజుల వేతనంతో కూడిన ఉపాధికి చట్టబద్ధమైన హామీని అందిస్తుందని తెలిపారు. ఉపాధికి దరఖాస్తు చేసుకున్న 15 రోజుల్లో పని లభించకపోతే నిర్దుష్ట భృతిని అందించడంతో పాటు, చేసిన పనికి సకాలంలో వేతనం పొందేందుకు స్పష్టమైన నిబంధనలన్నియుని వివరించారు. వ్యవసాయ రంగంలో కీలక సాగు సమయాల్లో కూలిని కొరతను నివారించేందుకు తప్పనిసరి 60 రోజుల “వ్యవసాయ విరామం” వంటి నిబంధనల గురించి మీడియా ప్రతినిధులకు వివరించారు.

వీబీ జీ రామ్ జీ పథకం ద్వారా గ్రామీణాభివృద్ధి, సామాజికాభివృద్ధి, గ్రామీణ జీవనోపాధికి మెరుగైన అవకాశాలు దక్కుతాయని ఎంపీ ప్రసాద్ రావు అన్నారు. ఈ పథకాన్ని సమర్థవంతంగా అమలు చేసేందుకు ఆంధ్రప్రదేశ్ రాష్ట్ర ప్రభుత్వం తాజా బడ్జెట్లో తగిన నిధులను కేటాయించిందని వెల్లడించిన ఆయన బ్యాంకింగ్ వ్యవస్థ మద్దతుతో నడిచే న్యాయం ఉపాధి పథకాలు, గ్రామీణ ప్రాంతాల్లో ఆర్థిక సాధికారతను ప్రోత్సహించే వివిధ కేంద్ర పథకాల గురించి ప్రస్తావించారు.

ఉపాధి హామీ పథకాన్ని సమర్థవంతంగా అమలు చేసేందుకు, పారదర్శకతను నిర్ధారించేందుకు ముఖ గుర్తింపు సాంకేతికత, ఏబి సాధనాలు, జియో స్పీడియల్ మ్యాపింగ్ వంటి ఆధునాతన డిజిటల్ వ్యవస్థలను ఉపయోగించనున్నారు. దీంతో అవినీతికి తావులేకుండా నిధులు నేరుగా లబ్ధిదారులకు చేరుతాయి. గ్రామ పంచాయతీలో ఈ పథకానికి ప్రాథమిక అమలు సంస్థలుగా వ్యవహరించనున్నాయి. ఈ పథకానికి అయ్యే వ్యయాన్ని కేంద్ర, రాష్ట్ర ప్రభుత్వాలు 60:40 నిష్పత్తిలో భరిస్తాయి. ఇందులో నీటి భద్రత, గ్రామీణ మౌలిక సదుపాయాలు, విపత్తు నిర్వహణ సంస్థలకు, సోలార్ లైటింగ్, గ్రామీణ గ్రంథాలయాలు వంటి కొత్త కార్యక్రమాలకు ప్రాధాన్యతనిచ్చారు.

వివిధ అంశాలపై ప్రాంతీయ జర్నలిస్టులకు అవగాహన కల్పించడంలో ప్రెస్ ఇన్ఫర్మేషన్ బ్యూరో చేస్తున్న ప్రయత్నాలను ఎంపీ ప్రసాద్ రావు అభినందించారు. ప్రభుత్వ పథకాల సమాచారాన్ని గ్రామీణ ప్రజలకు సమర్థవంతంగా చేరవేసేందుకు మీడియాను బలోపేతం చేయడమే ఈ వర్క్ షాప్ ప్రధాన ఉద్దేశమని తెలిపారు. ఈ మీడియా వర్క్ షాప్లో పాల్గొన్న వివిధ మీడియా

ఈ వార్తాలాప్ కార్యక్రమంలో ఎంజిఎన్ఆర్ఆజిఎస్ చీఫ్ క్యాలిబ్రే కంట్రోల్ ఆఫీసర్ శ్రీ గోపీచంద్, చిత్తూరు లీడ్ బ్యాంక్ అధికారులు శ్రీ ఎ. హర్షి, చిత్తూరు జిల్లా నీటి నిర్వహణ సంస్థ ప్రాజెక్ట్ డైరెక్టర్ శ్రీ రవి కుమార్, తదితరులు పాల్గొన్నారు.

# వేములవాడలో పిచ్చి కుక్కలు బీభత్సం.. 25 మందికి పైగా గాయాలు

--బాధితులను పరామర్శించిన మున్సిపల్ చైర్మన్ పుల్కం రాజు -- గాయపడిన వారికి మెరుగైన వైద్యం అందిస్తాం” -- చైర్మన్ హామీ

వేములవాడ, మార్చి 03 (భారత శక్తి) : వేములవాడ పట్టణంలో మంగళవారం ఉదయం స్వైర విహారం చేసిన ఓ పిచ్చి కుక్క పలు కాలనీలు, ప్రధాన వీధుల్లో సంచరిస్తూ సుమారు 25 మందికి పైగా ప్రజలను కలిచి గాయపరిచిన ఘటన పట్టణంలో తీవ్ర కలకలం రేపింది. అకస్మాత్తుగా జరిగిన ఈ దాడులతో ప్రజలు భయాందోళనలకు గురై ప్రాణభయంతో పరుగులు తీశారు. గాయపడిన వారిలో రాజన్న దర్శనానికి వచ్చిన భక్తులు కూడా ఉన్నారు. గాయపడిన వారిని వెంటనే ఏరియా ఆసుపత్రికి తరలించి రిబీన్ నిరోధక టీకాలు, అత్యవసర చికిత్స అందిస్తున్నారు. కొందరికి తీవ్ర గాయాలు కావడంతో ప్రత్యేక వైద్య వర్కవేక్షణలో ఉంచినట్లు వైద్యులు వెల్లడించారు. విషయం తెలుసుకున్న వేములవాడ మున్సిపల్ చైర్మన్ పుల్కం రాజు కౌన్సిలర్లతో కలిసి ఆసుపత్రికి చేరుకుని బాధితులను పరామర్శించారు. వారి ఆరోగ్య పరిస్థితిని స్వయంగా తెలుసుకుని, మెరుగైన, సంపూర్ణ వైద్యం అందించాలని చైర్మనులకు కఠిన ఆదేశాలు జారీ చేశారు. ఈ సందర్భంగా చైర్మన్




మాట్లాడుతూ, బాధితుల చికిత్సలో ఎలాంటి లోటు ఉండనియమని స్పష్టం చేశారు. మున్సిపల్ పరిధిలో కుక్కల బెడదను తగ్గించేందుకు ఇప్పటికే 15 రోజుల క్రితం 40 కుక్కలను ఏ.బి.సి కేంద్రానికి తరలించామని, తాజా ఘటన నేపథ్యంలో మరిన్ని కుక్కలను పట్టుకునేందుకు ప్రత్యేక బృందాలను రంగంలోకి దింపామని తెలిపారు. ప్రజలు ఆందోళన చెందాల్సిన అవసరం లేదని భరోసా ఇచ్చారు. చైర్మన్ ఆదేశాల మేరకు మున్సిపల్ సిబ్బంది పట్టణ వ్యాప్తంగా ప్రత్యేక డ్రైవ్ చేపట్టి కుక్కల నియంత్రణ చర్యలను వేగవంతం చేశారు.

# నిందితునికి 7 సంవత్సరాల

# శిక్ష, 2500 రూపాయల జరిమానా

ఉమ్మడి ఆదిలాబాద్ జిల్లా బ్యూరో, మార్చి 03 (భారత శక్తి) నిర్మల్ పట్టణం లో 2024 సంవత్సరంలో బంగల్ పేట్ కి చెందిన రాపాని శ్రీను, నిజామాబాద్ కి చెందిన వేముల సుజాత అనే ఇద్దరు వ్యక్తులు, నిర్మల్ పట్టణం లోని బస్టాండ్ సమీపంలో ఒక వ్యక్తి మెడ లో నుండి 6 గ్రాముల బంగారు గొలుసు, మొలైల్ ఫోన్ ను దొంగిలించడం జరిగింది. దీంతో బాధిత వ్యక్తి నిర్మల్ పట్టణ పోలీసు స్టేషన్ లో ఫిర్యాదు చేయగా, కేసు నమోదు చేసి పోలీసులు దర్యాప్తు చేపట్టారు. కేసు విచారణ సందర్భంగా సంబంధిత సాక్షులు, ఆధారాలను పరిశీలించిన తరువాత, ఈరోజు నిర్మల్ జిల్లా ప్రెసిడెంట్ డిస్ట్రిక్ట్ అండ్ సెషన్స్ కోర్టు గౌరవ న్యాయమూర్తి శ్రీమతి శ్రీమాణి గారు, నిందితుడికి 7 సంవత్సరాల జైలు శిక్షతో పాటు, 2500 రూపాయల జరిమానా విధించారు. లిఈ సందర్భంగా ఎస్పీ డా.జి.జానకి షర్మిల మాట్లాడుతూ...లి

ప్రాసిక్యూషన్ వారు వ్యూహంతో న్యాయ విచారణ మరియు న్యాయ నిరూపణ జరిపి ఖచ్చితంగా శిక్ష లు పడేలా చేస్తారని సూచించారు. పోలీసు శాఖ ప్రజల భద్రతకు కట్టుబడి, నేరస్థులపై కఠిన చర్యలు తీసుకుంటూ, న్యాయస్థానాల ద్వారా శిక్షలు పడటానికి తగిన సాక్షులను న్యాయ సాక్షుల లో ప్రవేశపెట్టటానికి నిర్మల్ పోలీసులు కృషి చేస్తున్నారు..



నిందితుడి శిక్ష పడడంలో కృషిచేసిన పబ్లిక్ ప్రాసిక్యూటర్ కె. వినోద్ రావు, విచారణ అధికారులు ఎం. ప్రవీణ్ కుమార్ (ఇన్స్పెక్టర్), డి.రమేష్ (ఎస్ఐ), కోర్టు డ్యూటీ ఆఫీసర్స్ అయిన శూకx - డబ్ల్యు సింగ్, అనిల్ కుమార్ గౌజ లను జిల్లా ఎస్పీ ప్రత్యేకంగా అభినందించారు.

# న్యాయ విజ్ఞాన సదస్సు/అవగాహన కార్యక్రమాలు

కడప, భారత శక్తి ప్రతినిధి, మార్చి 03: డాక్టర్ సి.యామిని, అధ్యక్షులు మరియు జిల్లా ప్రధాన న్యాయమూర్తి, జిల్లా న్యాయ సేవాధికార సంస్థ, కడప మరియు సెక్రటరీ-కం-సీనియర్ సివిల్ జడ్జి, జిల్లా న్యాయ సేవాధికార సంస్థ, కడప ఎన్.బాబా ఫుక్రద్దీన్ సూచనల మేరకు లీగల్ ఎయిడ్ డి ఫెన్స్ కౌన్సిల్ న్యాయవాదులచే కడప నగరము మృత్యుంజయకుంట్ల నందు 3వ తేదీన “ నల్ల (ఆశ-

కోర్టులో ప్రాతినిధ్యం, పునరావాసం (విద్య, వృత్తి శిక్షణ) కల్పించడం.

చర్య: ఫిర్యాదులు స్వీకరించడం, చట్టపరమైన చర్యలు తీసుకోవడం, అధికారులతో సమన్వయం చేయడం, లోక్ అదాలత్ల ద్వారా పరిష్కారం చూపడం.

ఆశ యొక్క యూనిట్ నిర్మాణం:

జిల్లా న్యాయ సేవాధికార సంస్థ చైర్పర్సన్ నేతృత్వంలో ఈ యూనిట్ ఏర్పాటు చేయబడుతుంది. ఇందులో జిల్లా ప్రధాన సెషన్స్ జడ్జి, ఫ్యామిలీ కోర్టు జడ్జి, జిల్లా న్యాయ సేవ అధికార సంస్థ కార్యదర్శి సభ్యులుగా ఉంటారు.

నల్ల పాత్ర:

నల్ల అనేది బలహీన వర్గాల వారికి ఉచిత న్యాయ సేవలు అందించే సంస్థ. ఆశ ప్రోగ్రామ్ ద్వారా బాల్య వివాహాల నిర్మూలనలో ఇది కీలక పాత్ర పోషిస్తుంది.

సంక్షిప్తంగా: ఆశ అనేది బాల్య వివాహాల నివారణకు నల్ల ప్రారంభించిన ఒక సమగ్ర కార్యక్రమం, ఇది చట్టపరమైన, సామాజిక, మానసిక సహాయాన్ని అందిస్తూ, బాధితులకు అండగా నిలుస్తుంది. చైల్డ్ లైన్ హెల్ప్ లైన్ నెంబర్ 1098, లీగల్ సర్వీసెస్ హెల్ప్ లైన్ నెంబర్ 15100 మొదలగంశాలను వివరించారు. ఏమైనా సమస్యలు ఉంటే జిల్లా న్యాయ సేవ అధికార సంస్థ కడప వారిని సంప్రదించవచ్చు అన్నారు.

ఈ కార్యక్రమంలో అసిస్టెంట్ లీగల్ ఎయిడ్ డిఫెన్స్ కౌన్సిల్ సీలకంత్ శర్మ రెడ్డి మరియు దశరథ రామిరెడ్డి, ఈశ్వరయ్య, పాఠా లీగల్ వాలంటీర్స్ మరియు ప్రజలు పాల్గొన్నారు.



అవగాహన, మద్దతు, సహాయం మరియు చర్య) ప్రామాణిక ఆపరేటింగ్ విధానం -- బాల్య వివాహాలను నిర్మూలించడానికి, 2025, నల్ల పథకములు మొదలగు అంశాలపై అవగాహన కార్యక్రమం” నిర్వహించడం జరిగినది.

ఈ సందర్భంగా సీలకంత్ శర్మ రెడ్డి అసిస్టెంట్ లీగల్ ఎయిడ్ డిఫెన్స్ కౌన్సిల్ మాట్లాడుతూ బాల్య వివాహాల వల్ల కలిగే నష్టాల గురించి ప్రజలకు, ముఖ్యంగా గ్రామీణ ప్రాంతాల్లో అవగాహన కల్పించడం.

మద్దతు: బాల్య వివాహాల నుండి రక్షించబడిన వారికి మానసిక, సామాజిక మద్దతు అందించడం.

సహాయం: బాధితులకు ఉచిత చట్టపరమైన సలహా,

# ప్రాద్దుటూరు, జమ్మలమడుగు సబ్ జైల్స్ మరియు లీగల్ ఎయిడ్ క్లినిక్ ల విజిట్

కడప, భారత శక్తి ప్రతినిధి, మార్చి 03: ఆంధ్రప్రదేశ్ రాష్ట్ర న్యాయ సేవాధికార సంస్థ అమరావతి ఆదేశానుసారంగా, చైర్మన్ కం జిల్లా ప్రధాన న్యాయమూర్తి జిల్లా న్యాయ సేవాధికార సంస్థ కడప డాక్టర్ సి యామిని సూచనల మేరకు

సెక్రటరీ-కం-సీనియర్ సివిల్ జడ్జి, జిల్లా న్యాయ సేవాధికార సంస్థ, కడప ఎన్.బాబా ఫుక్రద్దీన్ ప్రాద్దుటూరు, జమ్మలమడుగు సబ్ జైల్స్ మరియు లీగల్ ఎయిడ్ క్లినిక్ లను విజిట్ చేయడం జరిగినది. రిజిస్ట్రార్లను పరిశీలించడం జరిగినది. ఈ సందర్భంగా మాట్లాడుతూ లీగల్ ఎయిడ్ క్లినిక్ ప్రాధాన్యతను తెలియజేశారు, జైలు లోపల ఖైదీల హక్కులు, ఉచిత న్యాయ సహాయము, లీగల్ ఎయిడ్ డిఫెన్స్ కౌన్సిల్ సిస్టము, ఖైదీలతో మాట్లాడి వారి కేసు వివరాలను, ఆరోగ్య విషయాలను అడిగి తెలుసుకున్నారు, ఉచిత న్యాయ సహాయమును సద్వినియోగం చేసుకోవాలి అన్నారు, తగు సూచనలను సలహాలను ఇవ్వడం జరిగినది. లీగల్ సర్వీసెస్ హెల్ప్ లైన్ నెంబర్ 15100 పై ప్రచారం నిర్వహించడం జరిగినది. ఏవైనా సమస్యలుంటే ప్రాద్దుటూరు, జమ్మలమడుగు మండల న్యాయ సేవా సమితిని మరియు జిల్లా న్యాయ సేవ అధికార సంస్థ కడప ను సంప్రదించవచ్చును అన్నారు. ఈ కార్యక్రమంలో ప్రాద్దుటూరు, జమ్మలమడుగు సబ్ జైల్స్ సూపరింటెండెంట్లు , ప్యానల్ న్యాయవాదులు, పాఠా లీగల్ వాలంటరీలు మరియు ఖైదీలు పాల్గొన్నారు.



# నూతన చైర్మన్ వైస్ చైర్మన్ లకు ఘన సన్మానం: మాజీ కౌన్సిల్ సయ్యద్ ఇర్షాన్ .

ఉమ్మడి ఆదిలాబాద్ జిల్లా బ్యారో, మార్చి 03(భారత శక్తి)నూతనంగా ఎన్నికైన ఖైసా మున్సిపల్ చైర్మన్ దత్తత్రి మరియు వైస్ చైర్మన్ మీర్జా ఇద్రిస్ బేగ్ లకు మాజీ కౌన్సిల్ సయ్యద్ ఇర్షాన్ అభినందనలు తెలిపారు.

పూలమాలలు శాలువా వేసి ఘనంగా సన్మానించారు, వారి అద్భుతమైన విజయంపై ఉత్సాహభరితమైన సంతోషం వ్యక్తం చేశారు. తన నివాసంలో ఆయన మాట్లాడుతూ, కొత్తగా ఎన్నికైన మున్సిపల్ కొత్త చైర్మన్ దత్త మరియు వైస్ చైర్మన్ నాయకత్వంపై ప్రజలు గొప్ప నమ్మకాన్ని ఉంచారని మరియు వైస్ చైర్మన్ మీర్జా ఇద్రిస్ బేగ్ వారు ఖైసా మున్సిపాలిటీని దృఢంగా తీసుకుంటారని ఆశిస్తున్నట్లు చెప్పారు.

ఖైసా పట్టణ రాజకీయాల్లో మరో కీలక పరిణామం చోటుచేసుకుంది. వార్డ్ నెంబర్ 5కు చెందిన మాజీ ఎంబిఎం కౌన్సిలర్ సయ్యద్ ఇర్షాన్ తన ఎంబిఎం పార్టీ సభ్యత్వానికి రాజీనామా చేసి, తన ఆనుచరులతో కలిసి స్వతంత్ర పర్లమెంట్ చేరినట్లు అధికారికంగా ప్రకటించారు. ఆదివారం ఖైసా మున్సిపల్ వైస్ చైర్మన్ మీర్జా ఇద్రిస్ బేగ్, చైర్మన్ తుమ్మల దత్తాత్రి సమక్షంలో ఆయన ఈ నిర్ణయం వెల్లడించారు. ఈ సందర్భంగా జరిగిన కార్యక్రమంలో స్వతంత్ర పర్లమెంటుకు, కార్యకర్తల సయ్యద్ ఇర్షాన్ పూలమాలలు, శాలువాలతో



సత్కరించి ఘన స్వాగతం పలికారు. గత నెలలో జరిగిన మున్సిపల్ ఎన్నికల్లో స్వతంత్ర అభ్యర్థులు ఖైసా మున్సిపల్ పీఠాన్ని దక్కించుకోవడం గమనార్హం. పట్టణ ప్రజలు యువ నాయకత్వంపై ఉంచిన విశ్వాసానికి ఇది నిదర్శనమని రాజకీయ విశ్లేషకులు అభిప్రాయపడుతున్నారు. గత పాలకుల పనితీరు పట్ల అసంతృప్తి వ్యక్తం చేసిన ప్రజలు మార్పు కోరుకుంటూ యువ అభ్యర్థులకు పట్టం కట్టినట్లు పేర్కొంటున్నారు. ఈ సందర్భంగా సయ్యద్ ఇర్షాన్ మాట్లాడుతూ "పట్టణ అభివృద్ధి కోసం ప్రజలు యువతపై విశ్వాసం ఉంచారు. ఆ విశ్వాసాన్ని నిలబెట్టే దిశగా నేను కూడా యువ నాయకత్వానికి మద్దతుగా నిలుస్తున్నాను. స్వతంత్ర పర్లమెంట్ చేపడుతున్న అభివృద్ధి కార్యక్రమాలకు నా వంతు సహకారం అందిస్తాను" అని తెలిపారు. ఈ సందర్భంగా పట్టణ రాజకీయ సమీకరణాల్లో మార్పులు చోటుచేసుకునే అవకాశముందని రాజకీయ వర్గాలు భావిస్తున్నాయి. ఖైసా పట్టణ అభివృద్ధి, పౌరదర్శక పాలన లక్ష్యంగా స్వతంత్ర పర్లమెంటుకు సాగుతుండగా తాజా రాజకీయ పరిణామాలు ఆసక్తికరంగా మారాయి.

అభివృద్ధికి అడుగులు

సహచర బృందం మరియు మద్దతుదారులతో కలిసి, చైర్మన్ దత్తత్రి సయ్యద్ ఇర్షాన్ కు కృతజ్ఞతలు తెలుపుతూ వైస్ చైర్మన్ మీర్జా ఇద్రిస్ బేగ్ నివాసానికి వెళ్లారు, అక్కడ నాయకులను అధికారికంగా సత్కరించారు. సయ్యద్ ఇర్షాన్ మరియు అతని యువ బృందం ఖైసా చైర్మన్ మరియు శ్రేయస్సును సత్కరించింది.

ఇర్షాన్ మరియు అతని యువ బృందం హృదయపూర్వక ధన్యవాదాలు తెలిపారు. మరియు నరసూర్ ముఖ్యమంత్రికి, ప్రాథమిక సౌకర్యాలను అందించడం మరియు ప్రజా సమస్యలకు పరిష్కరించడానికి తాను నిజాయితీగా వనిచేస్తానని హామీ ఇచ్చారు. వైస్ చైర్మన్ మీర్జా ఇద్రిస్ బేగ్ శుభాకాంక్షలను స్వాగతించారు.

మరియు ఐక్యత ద్వారా ఖైసాను పురోగతి వైపు నడిపించడానికి తన నిబద్ధతను పునరుద్ఘాటించారు. పట్టణ అభివృద్ధిలో మున్సిపల్ చైర్మన్ మరియు వైస్ చైర్మన్లకు పూర్తిగా మద్దతు ఇవ్వాలనే తన నంకల్పాన్ని సయ్యద్ ఇర్షాన్ పునరుద్ఘాటించారు. వేడుకల్లో, మున్సిపల్ ప్రతినిధి సయ్యద్ అమెర్, షేక్ కలీం, షేక్ నోహాన్. మరియు యువ ప్రముఖులకు శాలువలు మరియు పువ్వుగచ్చలు సమర్పించారు.

## రాష్ట్రంలో కాంగ్రెస్ పార్టీ వింతవింత రాజకీయ చేష్టలకు పాల్పడుతోంది

### అశేషి రాష్ట్ర ముఖ్య అధికార ప్రతినిధి, మోడీయా ఇంచార్జ్ ఎస్.వి.సుభాష్

హైదరాబాద్ మార్చి 3  
గత మూడు నాలుగు రోజులుగా తెలంగాణ రాష్ట్రంలో కాంగ్రెస్ పార్టీ వింతవింత రాజకీయ చేష్టలకు పాల్పడుతోంది. అధికారంలోకి వచ్చి 26 నెలలు కావొస్తున్నా ఎన్నికల ముందు ఇచ్చిన హామీల అమలులో మాత్రం పూర్తిగా విఫలమైందని బిజెపి రాష్ట్ర ముఖ్య అధికార ప్రతినిధి, మోడీయా ఇంచార్జ్ ఎస్.వి.సుభాష్ విమర్శించారు. మంగళవారం పార్టీ రాష్ట్ర కార్యాలయం లో మోడీయా సమావేశం లో మాట్లాడుతూ ఎన్నికల ముందు రేవంత్ రెడ్డి పీసీసీ చీఫ్ గా ఉన్నప్పుడు, కాంగ్రెస్ అధికారంలోకి వస్తే 6 గ్యారంటీలు సహా అన్ని హామీలు అమలు చేస్తామని గొప్పగా ప్రకటించారు. కానీ అధికారంలోకి వచ్చిన తర్వాత ఒక్క హామీని కూడా పూర్తిగా అమలు చేయకుండా ప్రజలను మోసం చేశారు. ప్రజలు ఇప్పుడు "ఎందుకు కాంగ్రెస్ కు ఓటికామా?" అని ఆవేదన వ్యక్తం చేస్తున్నారు. తాజాగా మూసీ పునరుజ్జీవం పేరుతో, గాంధీ సరోవర్ ప్రాజెక్టు పేరిట ప్రజల భూములపై కాంగ్రెస్ ప్రభుత్వం కన్నెసింది. మూసీ, ఈసా నదులు కలిసి ప్రాంతానికి సమీపంలో ఉన్న ప్రైవేట్ వ్యవస్థల భూములను అగ్గువ ధరలకు స్వాధీనం చేసుకుని కాంట్రాక్టర్లకు కట్టబెట్టే కుట్ర జరుగుతోందన్నారు. తరతరాలుగా వారసత్వంగా వచ్చిన ఖరీదైన పట్టా భూములను ప్రభుత్వం స్వాధీనం చేసుకునేందుకు ప్రయత్నిస్తోందని ప్రజలు తీవ్ర ఆందోళన వ్యక్తం చేస్తున్నారు. ప్రతిపాదిత గాంధీ సరోవర్ కు దూరంగా ఉన్న భూములను కూడా కాజేసే ప్రయత్నం జరుగుతోంది మూసీ బఫర్ జోన్ విషయంలో ప్రభుత్వం ఇప్పుడు రకరకాల ప్రకటనలు చేస్తోంది. కానీ ఇదే ప్రాంతాల్లో గతంలో అధికారంలో ఉన్నప్పుడు అపార్టిమెంట్లకు అనుమతులు ఇచ్చింది. ఇప్పుడు అన్ని పర్మిషన్లు ఉన్న పేదల ఇళ్లను కూల్చివేయడం అన్యాయం. కొందరు యూపీ సీఎం యోగి ఆదిత్యనాథ్ గారిని, రేవంత్ రెడ్డిని పోలీసులు చిల్లర వ్యాఖ్యలు చేస్తున్నారని విమర్శించారు. యూపీలో బుల్డోజర్ చర్యలు ప్రభుత్వ భూములను ఆక్రమించినవారిపై, మాఫియా, క్రిమినల్ ఎలిమెంట్స్ పై మాత్రమే జరుగుతున్నాయి. యోగి ఆదిత్యనాథ్ గారు ప్రజా హక్కులను కాపాడుతూ, నేరస్థులపై, ఇల్లీగల్ ప్రక్రమింపై మాత్రమే బుల్డోజర్లను ఉపయోగిస్తున్నారు. అక్రమ నిర్మాణాలపైనే చర్యలు తీసుకుంటున్నారు. కానీ తెలంగాణలో మాత్రం లీగల్ నిర్మాణాలపైనే, పేదల ఇండ్లను కూల్చుతూ గడ్డపార ప్రభుత్వంగా వ్యవహరించడాన్ని తీవ్రంగా ఖండిస్తున్నాం. కేరళలో ఎన్నికల నేపథ్యంలో తెలంగాణ నుంచి గాంధీ కుటుంబానికి వెయ్యి కోట్లు పంపాలంటూ సీఎం రేవంత్ రెడ్డి మాట్లాడటం దారుణం. తెలంగాణలో ప్రజలు ఆత్మహత్యలు? కాంగ్రెస్ మాత్రం పసూళ్లు వైద్యం చేయించుకోలేక, రిటైర్మెంట్ డబ్బులు రాక, అప్పుల భారం తట్టుకోలేక ప్రజలు ఆత్మహత్యలకు పాల్పడుతున్నారు. ఇలాంటి పరిస్థితుల్లో సీఎం "రూ.1000 కోట్లు" అంటున్నాడు. ఇంత దారుణం మరెక్కడాలేదు. సీఎం రేవంత్ రెడ్డి "రాహుల్ గాంధీని ప్రధాని చేస్తామని మాట్లాడటం హాస్యాస్పదంగా ఉంది. కాబట్టి రేవంత్ ఆక నెరవేరడనే విషయం గుర్తుంచుకోవాలి. దేశవ్యాప్తంగా కాంగ్రెస్ పార్టీ కనుమరుగవుతోంది. కేవలం కొన్ని రాష్ట్రాల్లో మాత్రమే అధికారంలో ఉంది. దేశవ్యాప్తంగా కాంగ్రెస్ పార్టీ పరిస్థితి దిగజారింది. ప్రస్తుతం కొన్ని రాష్ట్రాలకు మాత్రమే పరిమితమై ఉంది. కర్ణాటకలో కిన్నె కుర్నీకా అనే మాదిరిగా సీఎం, డిప్యూటీ సీఎం మధ్య కుర్నీ కొట్లాట జరుగుతోంది. అధికార పోరు, అంతర్గత విభేదాలు బహిరంగంగానే కనిపిస్తున్నాయి. ఇటు తెలంగాణలో ఖమ్మం బ్యూట్, మరోవైపు నల్లగండ్ల బ్యూట్ రేవంత్ రెడ్డి నీటుకు ఎవరూ పెట్టి ఎప్పుడు సీఎం అవుదామనే ఎదురుచూస్తున్నారు. ఇలా కాంగ్రెస్ పార్టీలో వర్గపోరు స్పష్టంగా కనిపిస్తోంది. ప్రధాని సరేంద్ర మోదీ ప్రధాని దేశ ప్రజలలో గొప్ప విశ్వాసాన్ని పొందారు. ప్రపంచ దేశాలు కూడా ఆయనను స్ట్రాంగ్ లీడర్ గా చూస్తున్నాయి. దేశంలో సుపరిపాలన, అభివృద్ధి, భద్రత అందించడం ఆయనకి సాధ్యమైంది. ఈ క్రమంలో వరుసగా మూడుసార్లు ప్రధానమంత్రి అయ్యారు. మోదీ ప్రభుత్వంలో దేశం అభివృద్ధిలో దూసుకెళ్తోంది. అందుకే 2017 వరకు దేశ ప్రజల విశ్వాసంతో ప్రధానమంత్రి పదవి బలంగా కొనసాగుతుంది.

2017 వరకు ప్రధానమంత్రి సీటు ఖాళీ లేదు. కానీ సీఎం రేవంత్ రెడ్డి ఒక విషయం స్పష్టంగా గుర్తుంచుకోవాలి.. వైఫల్యాలతో, ఫెయిల్యూర్ పాలనతో, గడ్డపార పాలనతో తెలంగాణ రాష్ట్రాన్ని నాశనం చేస్తున్నందుకు ప్రజలు తగిన సమాధానం చెప్పే రోజు దూరంలో లేదు. 2028లో మార్పు ఖాయం. భారతీయ జనతా పార్టీ విజయం సాధిస్తుంది. బీజేపీ అభ్యర్థి తెలంగాణ ముఖ్యమంత్రి అవుతారు. రాహుల్ గాంధీ తెలంగాణ పర్యటనకు వచ్చి ప్రజల ప్రశ్నలకు సమాధానం చెప్పలేక ఢిల్లీకి వెళ్లిపోయారు. ఎన్నికల సమయంలో ఇచ్చిన హామీల్లో ఏ ఒక్కటి అమలు కాలేదు. X ఎన్నికల ముందు అశోక్ నగర్ కు వచ్చిన రాహుల్ గాంధీ నిరుద్యోగులతో సమావేశమై రెండు లక్షల ఉద్యోగాలు కల్పిస్తామని హామీ ఇచ్చారు. కానీ ఆ హామీని నెరవేర్చలేదు. రాహుల్ గాంధీకి, అదే నిరుద్యోగుల ముందుకు వెళ్లే ధైర్యం ఉందా? అందుకే ప్రజలకు మొహం చూపించే ధైర్యంలేక తోకముడిచారు. X అబద్ధాలతో రాజ్యాంగాన్ని పదేపదే అవమానపరుస్తూ, రాజ్యాంగ వ్యవస్థలను, ఎన్నికల కమిషన్ ను అవమానపర్చేలా, కించపర్చేలా మాట్లాడుతున్న రాహుల్ గాంధీకి ఆర్డర్ లేదు. గ్యారంటీలు, హామీలు నెరవేర్చలేని ముఖ్యమంత్రి రేవంత్ రెడ్డి తన సీఎం కుర్నీని కాపాడుకునేందుకు... రాహుల్ గాంధీని పొగడలతో ముంచెత్తి భజన చేస్తున్నారని ఎద్దేవా చేశారు.. 150 డివిజన్లు ఉన్న జీహెచ్ఎంసీని 300 డివిజన్లుగా విభజించి, ఒక్క కార్పొరేషన్ ను అశాస్త్రీయంగా మూడు ముక్కలుగా చేయడం వెనుక భారతీయ జనతా పార్టీని రాజకీయంగా దెబ్బతీయాలనే ఆకృష్టి కారణం. ఉదాహరణకు... బిల్లింగ్ పర్మిషన్ ఇచ్చేది ఒక కార్పొరేషన్ లో అయితే.. ఎన్ వోసీ తీసుకోవాలంటే కార్పొరేషన్ కు లేదా మరోచోటకు వెళ్లాల్సివస్తోంది. ఇది దుస్థితి. హైదరాబాద్ కోర్ సిటీని మజ్జిన్ పార్టీకి అప్పగించాలనే ఉద్దేశంతో కాంగ్రెస్ ప్రభుత్వం ఈ ప్రయత్నం చేస్తోంది. కాంగ్రెస్ సర్కారులో నగర పాలన పూర్తిగా గాడి తప్పింది. హైదరాబాద్ లో ప్రజలు ఎదుర్కొంటున్న సమస్యలు తీవ్రమయ్యాయి. చెత్త నిర్వహణ దారుణంగా ఉంది, తాగనీటి కొరత, రోడ్ల దుస్థితి, డ్రైనేజీ వ్యవస్థ అధ్వానం, ట్రాఫిక్ అనవ్వనీ పరిస్థితి? ఇవన్నీ ప్రభుత్వ వైఫల్యాలను స్పష్టంగా చూపిస్తున్నాయి జీహెచ్ఎంసీ అభివృద్ధికి కాంగ్రెస్ ప్రభుత్వం తగిన నిధులు కేటాయింపలేదు. మౌలిక సదుపాయాలపై సరైన శ్రద్ధ లేదు. పారిశుధ్యం, రోడ్లు పూర్తిగా నిర్లక్ష్యానికి గురయ్యాయి. ఫలితంగా హైదరాబాద్ నగరం అభివృద్ధి వరంగా వెనుకబడుతోంది. కేంద్ర ప్రభుత్వం సాన్ని (రాజామహేశ్వరిజీతీ అంబెటిబిబిజీనిజావ బిసి శాటిలైట్ బిబి అజీజాతిబిజీతీ ఎనిలవబిబిఎవనిబి) పథకం కింద తెలంగాణ పురపాలక శాఖకు రూ.650 కోట్ల వడ్డీలేని రుణాన్ని మంజూరు చేసిందని తెలిపారు. ఇది గత పదేళ్లలో రాష్ట్రానికి అందిన అత్యంత పెద్ద మొత్తాల్లో ఒకటి. ఈ మూలధన పెట్టుబడి నిధులు మున్సిపాలిటీల్లో మౌలిక సదుపాయాల అభివృద్ధి, రోడ్లు, పట్టణీకరణ, జియో ట్యాగింగ్, ఆస్తి పన్నుల డిజిటలైజేషన్, మార్కెట్ ప్లాన్ రూపకల్పన వంటి సమగ్ర సంస్కరణలకు వినియోగించేందుకు ఉద్దేశించబడతాయన్నారు. 50 ఏళ్ల కాలపరిమితితో, వడ్డీలేమీ లేకుండా ఈ రుణం ఇవ్వడం ద్వారా కేంద్రం తెలంగాణ పట్టణాభివృద్ధికి విశ్వసనీయ మద్దతు అందిస్తోందన్నారు.. మొదటి దశలో రూ.650 కోట్లు విడుదల కాగా, సరైన వినియోగం ఆధారంగా త్వరలో మరో రూ.250 కోట్లు అందే అవకాశం ఉంది. కేంద్ర ప్రభుత్వం ఓవైపు తెలంగాణ అభివృద్ధికి ప్రాధాన్యత ఇస్తుంటే.. అయితే రాష్ట్ర ప్రభుత్వం మాత్రం విభిన్నంగా వ్యవహరిస్తోంది. జీహెచ్ఎంసీని అవ్వనీతంగా మూడు ముక్కలుగా విభజించడం ద్వారా వ్యవస్థలను బలహీనపరుస్తోంది. ఇది ప్రజలకు తీరిన అన్యాయం మాత్రమే కాకుండా, కేంద్రం ఇచ్చిన నిధుల నష్టనియోగానికి కూడా పెద్ద అడ్డంకిగా మారే ప్రమాదం ఉందన్నారు.. ఈ మోడీయా సమావేశంలో బిజెపి రాష్ట్ర కోశాధికారి దేవకీ వాసుదేవరావు , బిజెపి సోషల్ మీడియా స్టేట్ కన్వీనర్ సుమిర్ తదితరులు పాల్గొన్నారు.

## హామ్ బంజారా -- హమారా సంస్కృతి. వైభవంగా బంజారాల సంప్రదాయ 'ఘాండ్' వేడుకలు.

ఉమ్మడి ఆదిలాబాద్ జిల్లా బ్యారో, మార్చి 03(భారత శక్తి) కుబీర్ మండలంలోని రంజిని తండాలో వైభవంగా బంజారాల సంప్రదాయ 'ఘాండ్' వేడుకలు

కుబీర్ మండలంలోని రంజిని తండాలో బంజారా నమాజం ఘనంగా నిర్వహించిన సంప్రదాయ 'ఘాండ్' వేడుకలు ఆ ప్రాంతంలో పండుగ వాతావరణాన్ని సృష్టించాయి. హోలీ పర్వదినాన్ని పునరుద్ధరించుకుని మగపిల్లల కోసం ప్రత్యేకంగా నిర్వహించే ఈ ఆచారం బంజారాల సాంప్రదాయ జీవన విధానానికి ప్రతీకగా నిలిచింది.

తండాలో తెల్లవారజాము నుంచే ఉత్సాహభరిత వాతావరణం నెలకొంది. రంగురంగుల సంప్రదాయ దుస్తుల్లో యువతీ యువకులు, పెద్దలు ఒకచోట చేరి వేడుకలకు శ్రీకారం చుట్టారు. దప్పుల మేళంతో ఆడిపాడుతూ తండా వీధులు కళకళలాడాయి. చిన్నారులపై ఆశీర్వాదాలు కురిపిస్తూ, వారి భవిష్యత్తు సుభిక్షంగా ఉండాలని పెద్దలు ప్రార్థనలు చేశారు. 'ఘాండ్' కార్యక్రమం ప్రధానంగా మగపిల్లల శ్రేయస్సు, ఆరోగ్యం కోసం నిర్వహించబడుతుంది. తండాలోని పెద్దలు సంప్రదాయ వద్దతుల్లో పూజలు నిర్వహించి, ఆచారాలను పాటించారు. పూర్వీకుల నుంచి వస్తున్న ఈ సంప్రదాయాన్ని యథావిధిగా కొనసాగించడం తమ బాధ్యతగా భావిస్తున్నామని తండావాసులు పేర్కొన్నారు.

వేడుకల సందర్భంగా గిరిజన మహిళలు ప్రత్యేక నృత్యాలతో అలరించారు. సంప్రదాయ ఆభరణాలు, చీరలతో సింగారించిన వారు దప్పుల తాళానికి కాళ్లు కదిపి తండాకు ప్రత్యేక శోభ తీసుకొచ్చారు. యువకులు కూడా ఉత్సాహంగా పాల్గొని సంస్కృతి పరిరక్షణకు తమ వంతు పాత్ర పోషించారు.

ఈ సందర్భంగా తండా పెద్దలు మాట్లాడుతూ, "హామ్ బంజారా -- హమారా సంస్కృతి అనే భావనతో మన ఆచారాలను, సంప్రదాయాలను భవిష్యత్ తరాలకు అందించడం మా కర్తవ్యంగా భావిస్తున్నాం. ఆధునికత మధ్య కూడా మన మూలాలను మర్చిపోకుండా ఈ వేడుకలను నిర్వహిస్తున్నాం" అని తెలిపారు.

మొత్తానికి రంజిని తండాలో నిర్వహించిన 'ఘాండ్' వేడుకలు బంజారాల సంస్కృతి వైభవానికి అద్దం పట్టగా, సమాజ ఐక్యతను చాటిచెప్పాయి. సంప్రదాయం, ఆనందం, ఐక్యత కలిసిన ఈ వేడుక తండాలో చిరస్మరణీయంగా నిలిచింది. ఈ కార్యక్రమంలో చిన్నారులు పెద్దలు యువకులు అనే తేడా లేకుండా అందరూ కలిసి నుంచి జరుపుకున్నారు.



## జిల్లా ప్రజలకు, పోలీసు అధికారులకు, సిబ్బందికి హోలీ శుభాకాంక్షలు తెలిపిన జిల్లా ఎస్పీ డా.జి.జానకి పల్లి

ఉమ్మడి ఆదిలాబాద్ జిల్లా బ్యారో, మార్చి 03 (భారత శక్తి) నిర్మల్ జిల్లా పోలీసు కార్యాలయంలో లిజిల్లా ఎస్పీ డా.జి.జానకి పల్లి ఆధ్వర్యంలో ఘనంగా హోలీ పండుగ

ఈ సందర్భంగా జిల్లా ఎస్పీ పోలీసు అధికారులతో కలిసి రంగులు చల్లకుంటూ పండుగను ఆనందంగా జరుపుకున్నారు. పరస్పర స్నేహభావం, ఐక్యతకు ప్రతీకగా నిలిచే హోలీ పండుగను సురక్షితంగా, వరన్సర్ గౌరవంతో జరుపుకోవాలని సూచించారు.



జిల్లా ప్రజలకు, పోలీసు అధికారులకు, సిబ్బందికి హోలీ పండుగ శుభాకాంక్షలు తెలిపేస్తూ, సమాజంలో సౌభ్రాతృత్వం, ఆనందం, ఐక్యత మరింత పెరగాలని ఆకాంక్షించారు. అలాగే పండుగ సందర్భంగా ఎటువంటి అవాంఛనీయ ఘటనలు జరగకుండా జాగ్రత్తలు తీసుకోవాలని, రోడ్డు భద్రతా నియమాలను తప్పనిసరిగా పాటించాలని సూచించారు.

వేడుకలు జరిగాయి. ఈ సందర్భంగా పోలీసు అధికారులు, సిబ్బంది ఉత్సాహంగా హోలీ వేడుకలను జరుపుకున్నారు.

డా.జి.జానకి పల్లి. తో పాటు, ఆడిషనల్ ఎస్పీ ఉపేందర్ రెడ్డి, ఖైసా ఏ ఎస్పీ రాజేష్ మీనా , నిర్మల్ ఏ ఎస్పీ సాయి కిరణ్ , ఇన్స్పెక్టర్లు, ఆర్ ఐ లు, ఎన్ఐఐ లు, ఆర్ ఎస్. ఐ. లు, సిబ్బంది ఉన్నారు.



# మెమోలీస్ లుప్ లోడింగ్

'యానిమల్' సినిమాతో ఓవర్నైట్ స్టార్ గా మారిన బ్యూటీ అభిమానులను వివరించడానికి అలరిస్తున్నాయి. ఇక తన అందచందాలతో యూత్ ను ఊపేస్తున్న ఈ నయా నేషనల్ క్రష్.. ఇప్పుడు సోషల్ మీడియానూ షేక్ చేస్తోంది. సంప్రదాయబద్ధమైన లుక్ లో కనిపిస్తూనే, తనదైన స్టైల్ లో కుర్రాళ్ల హార్ట్ బీట్ పెంచేస్తోంది. తాజాగా ఈ భామ పోస్ట్ చేసిన చీరకట్టు పిక్స్ ఇప్పుడు టాక్ ఆఫ్ ది టౌన్ గా నిలిచాయి. ఫ్యాషన్ డ్రెస్ లో ఎంత బోల్ట్ గా కనిపిస్తుందో, శారీలోనూ అంతటి హోయలు ఒలికిస్తూ కుందనపు బొమ్మలా మెరిసిపోతోంది. ఇన్ స్టాగ్రామ్ వేదికగా షేర్ చేసిన ఈ ఫోటోలకు 'కాలం వీటిని జ్ఞాపకాలుగా మార్చేలోపు.. నా కథలో ఈ చాప్టర్ ని ఆవ్ లోడ్ చేస్తున్న' అంటూ క్రేజీ క్యాప్షన్ ఇచ్చింది త్రిప్తి. ఇక ఈ పిక్స్ చూసిన నెటిజన్లు 'స్టన్నింగ్ బ్యూటీ' అంటూ కామెంట్లతో ముంచెత్తుతున్నారు. ఇక రెబల్ స్టార్ ప్రభాస్, సంచలన దర్శకుడు సందీప్ రెడ్డి పంగా కాంచినేషన్ లో వస్తున్న 'స్పిరిట్' సినిమాలో త్రిప్తి డిమి హీరోయిన్ గా నటిస్తుండటం ఇప్పుడు హాట్ టాపిక్ గా మారింది.



# విరోష్ బాక్సులో పవనుంది

నటులు రష్మిక మందన్న, విజయ్ దేవరకొండ గత నెల 26న వివాహ బంధంతో ఒక్కటయ్యారు. వివాహోనంతరం హైదరాబాద్, మహబూబ్ నగర్, కరీంనగర్ తో పాటు ఢిల్లీ, ముంబై, బెంగళూరు, చెన్నై తదితర నగరాల్లోని పలు అలయాల్లో అభిమానులకు స్వీట్ బాక్సులు పంపిణీ చేశారు. ఈ బాక్సులకు సంబంధించిన వీడియో ప్రస్తుతం సోషల్ మీడియాలో వైరల్ అవుతోంది. అభిమానిని సంధ్యా రెడ్డి మిట్టా ఇన్ స్టాగ్రామ్ లో షేర్ చేసిన వీడియోలో 'విరోష్ స్వీట్ బాక్స్' లో నాలుగు రకాల మిఠాయిలు ఉన్నట్లు వెల్లడైంది. ప్రతి బాక్స్ లో నూతన దంపతుల ఫోటోతో పాటు వ్యక్తిగత సందేశం కూడా ఉంది. ఒక్కొక్కరికి ఒకటి కంటే ఎక్కువ బాక్సులు ఇచ్చినట్లు, అన్నప్రసాదం కూడా నిర్వహించినట్లు ఆమె తెలిపింది. ఉదయ్ ఘాట్ లోని ఐటీసీ మేమెంట్ లోలో జరిగిన ఈ వివాహంలో తెలుగు, కొడవ సంప్రదాయాలు పాటించారు. రేపు హైదరాబాద్ లోని తాజ్ క్యూబ్ లో వైభవంగా రిసెప్షన్ నిర్వహించేందుకు ఏర్పాట్లు జరుగుతున్నాయి.

# 12 కోట్ల పారితోషికం

దక్షిణాది చిత్ర పరిశ్రమలో రెండు దశాబ్దాలుగా సంబర్ వన్ హీరోయిన్ గా కొనసాగుతున్న నయనతార మరోసారి వార్తల్లో నిలిచారు. కన్నడ సూపర్ స్టార్ యష్ హీరోగా తెరకెక్కుతున్న పాన్ ఇండియా చిత్రం టాక్సిక్లో ఆమె 'గంగ' అనే పవర్ ఫుల్ పాత్రలో నటిస్తున్నారు. మార్చి 19న విడుదలకు సిద్ధమవుతున్న ఈ సినిమాలో నయనతార గన పట్టుకుని కనిపించిన ఫస్ట్ లుక్ ఇప్పటికే సోషల్ మీడియాలో హైప్ తెచ్చింది. ఫిలిం నగర్ పర్లా సమాచారం ప్రకారం ఈ సినిమా కోసం నయనతార మొదట రూ. 18 కోట్ల పారితోషికం డిమాండ్ చేయగా, నిర్మాతలతో చర్చల అనంతరం రూ. 12 కోట్లకు అంగీకరించినట్లు తెలుస్తోంది. దాదాపు రూ. 500 కోట్ల బడ్జెట్ తో తెరకెక్కుతున్న ఈ సినిమాలో కియారా అద్వానీ, రుక్మిణి వసంత్ వంటి నటీమణులు ఉన్నప్పటికీ, నయనతార పాత్రే ప్రధాన ఆకర్షణగా నిలుస్తుందని సమాచారం.



# 'పెద్ది'పై ఆ వదంతులను నమ్ముద్దు.. క్లాటి ఇచ్చిన మేకర్స్



గ్రోబల్ స్టార్ రామ్ చరణ్, దర్శకుడు బుచ్చిబాబు సానా కాంచినేషన్ లో ఎంతో ఆసక్తిగా ఎదురుచూస్తున్న చిత్రం 'పెద్ది'. ఈ సినిమా పైనే రన్ టైమ్ కు సంబంధించి సోషల్ మీడియాలో వస్తున్న వుక్కాల్లను నమ్మువద్దని చిత్ర బృందం అభిమానులకు విజ్ఞప్తి చేసింది. ముందుగా ప్రకటించినట్లే ఏప్రిల్ 30న సినిమాను గ్రాండ్ గా విడుదల చేయడానికి అంతా సజావుగా సాగుతోందని స్పష్టం చేసింది. ఈ విషయంపై పబ్లిసిటీ వంశీ శేఖర్ 'ఎక్స్' వేదికగా స్పందించారు. "పెద్ది' రన్ టైమ్ పై ఆన్ లైన్ లో సర్క్యులేట్ అవుతున్న ఎలాంటి వదంతులను నమ్ముకండి. సినిమా ఫస్ట్ హాఫ్ మాత్రమే లాక్ అయింది. ఏఆర్ రెహమాన్ అందిస్తున్న నేపథ్య సంగీతం కూడా పూర్తయ్యే దశలో ఉంది. సెకండాఫ్ ప్రస్తుతం చివరి దశ ఫూటింగ్ లో ఉండగా, ఎడిటింగ్ పనులు కూడా ఏకకాలంలో వేగంగా జరుగుతున్నాయి. త్వరలోనే అవీ పూర్తవుతాయి" అని ఆయన తెలిపారు. ఇదిలా ఉంటే.. కొద్ది గంటల క్రితం ఈ సినిమా నుంచి రామ్ చరణ్ ఇంట్లో సాంగ్ 'రై రై రా రా'ను విడుదల చేయగా, దీనికి అద్భుతమైన స్పందన లభిస్తోంది. ఆస్కార్ విజేత ఏఆర్ రెహమాన్ అందించిన ఈ ఫుల్ థ్రాటిల్ డ్యూస్ నంబర్ ను ఆయనే స్వయంగా ఆలపించడం విశేషం. రామ్ చరణ్ తనదైన మాస్ ఎనర్జీ గ్రేస్ ఫుల్ స్టెప్పులతో అభిమానులకు విజువల్ ట్రిట్ ఇచ్చారు. జానీ మాస్టర్ కొరియోగ్రఫీ, అనంత శ్రీరామ్ సాహిత్యం పాటకు మరింత ఊపునిచ్చాయి. వృద్ధి సినిమానే పతాకంపై వెంకట సతీశ్ కిలారు నిర్మిస్తున్న ఈ చిత్రాన్ని మైత్రీ మూవీ మేకర్స్, సుకుమార్ రెటింగ్స్ సమర్పిస్తున్నాయి. ఈ సినిమాలో జానీ కపూర్ హీరోయిన్ గా నటిస్తుండగా, శివ రాజ్ కుమార్, జగపతి బాబు, బోవన్ ఇరానీ కీలక పాత్రలు పోషిస్తున్నారు.

# తన జీవితంలో చోటుచేసుకున్న చేదు జ్ఞాపకాన్ని గుర్తు చేసుకున్న స్నేహ



తెలుగు వెండితెరపై తనదైన అభినయంతో హాట్ షీ ఇమేజ్ ను సొంతం చేసుకున్న నటి స్నేహ, తన కెరీర్ అరంభంలో ఎదుర్కొన్న ఒక భయంకరమైన ప్రమాదం గురించి సంచలన వివరాలను పంచుకున్నారు. పెళ్లి తర్వాత సినిమాలకు కాస్త విరామం ఇచ్చిన ఈమె, అంతకుముందే ఒకానొక దశలో తన సినీ ప్రయాణం ముగిసిపోయిందని భావించినట్లు వెల్లడించారు. వరుస సినిమాలతో బిజీగా ఉన్న సమయంలో జరిగిన ఒక ఘోర ప్రమాదం తన జీవితాన్ని తలకిందులు చేసిందని, ఆ సమయంలో పడిన వేదనను గుర్తు చేసుకుంటూ ఆమె భావోద్వేగానికి లోనయ్యారు. ఆ ప్రమాదంలో కాళ్లు, చేతులు, వీపు భాగానికి తీవ్రమైన గాయాలయ్యాయని స్నేహ తెలిపారు. కనీసం మంచం మీద నుండి లేచి నిలబడాలన్నా ఎనిమిది నెలల సమయం పడుతుందని వైద్యులు చెప్పడంతో, ఇక తను కెమెరా ముందుకు రావడం అసాధ్యమని అనుకున్నానని చెప్పారు. సరిగ్గా అదే సమయంలో దర్శకుడు కరు పళనియప్పన్ 'పార్థిబన్ కనవు' (తెలుగులో 'అంజలి బలవూ్య') కథతో ఆమెను సంప్రదించారు. తాను కదలేని స్థితిలో ఉన్నానని తెలిసినా, ఆ దర్శకుడు చూపిన నమ్మకం, ఇచ్చిన ప్రోత్సాహం తనలో కొత్త ఆశలు చిగురింపజేయమని స్నేహ తెలిపారు.



# 50 లక్షలతో 120 కోట్లు తెచ్చిపెట్టిన సినిమా .. ఓటీటీలో!

గుజరాతీలో తొలి 100 కోట్ల సినిమా స్టార్స్ లేకుండా రికార్డు సృష్టించిన కంటెంట్ 'సానీలివ్' చేతికి స్ట్రీమింగ్ హక్కులు ఈ నెల 6 నుంచి మొదలు కానున్నట్టు మింగ్ సాధారణంగా చాలా తక్కువ బడ్జెట్ తో తెరకెక్కడం.. భారీవసూళ్లను రాబట్టడం మలయాళ ఇండస్ట్రీలో ఎక్కువగా కనిపిస్తూ ఉంటుంది. అయితే ఈ మధ్య కాలంలో తమిళ.. కన్నడ సినిమాలు ఆ బాటలోనే ముందుకు వెళుతున్న తీరు కనిపిస్తుంది. రీసెంటుగా గుజరాతీ సినిమా కూడా ఇలాంటి ఒక రికార్డును తొలిసారిగా తన ఖాతాలో వేసుకుంది. ఆ సినిమా పేరే 'లాలో: కృష్ణ సదా సహాయతే'. ఈ మధ్య కాలంలో చుట్టుపక్కల సినిమా ఇండస్ట్రీలన్నీ మాట్లాడుకునేలా చేసిన సినిమా ఇది. గుజరాతీలో రూపొందిన ఈ సినిమా, క్రితం ఏడాది

అక్టోబర్ 10వ తేదీన అక్కడ విడుదలైంది. రివెన్ రిట్ .. శ్రుహాద్ గోస్వామి .. కరణ్ జోషీ.. తదితరులు ఈ సినిమాలో నటించారు. అంకిత సఖియా దర్శకత్వం వహించిన ఈ సినిమాకి స్మిత్ జె సంగీతాన్ని అందించారు. గుజరాతీలో స్టార్ హీరోయిన్ ఎలాంటి అంచనాలు లేకుండా విడుదలైంది. కేవలం 50 లక్షల బడ్జెట్ తో నిర్మితమైన ఈ సినిమా, 120 కోట్లను వసూలు చేయడం విశేషం. గుజరాతీ ఇండస్ట్రీలో తొలిసారిగా 100 కోట్లను రాబట్టిన సినిమా ఇది. స్టార్ హీరోలు.. స్టార్ హీరోయిన్స్ లేని సినిమా. గ్రాఫిక్స్ గారడీలు కనిపించని సినిమా. అలాంటి ఈ సినిమా ఈ స్థాయి విజయాన్ని సాధించడం గురించి అంతా విశేషంగా చెప్పుకున్నారు. నిజానికి ఈ సినిమా ఎప్పుడు ఓటీటీకి వస్తుందా అని చాలా రోజులుగా వెయిట్ చేస్తున్నారు. ఈ నేపథ్యంలో ఈ నెల 6వ తేదీ నుంచి ఈ సినిమాను స్ట్రీమింగ్ చేయనున్నట్లుగా 'సానీలివ్' ప్రకటించింది. ఒక సాధారణ

